

(Registered according to Act XXV of 1867.)

(All rights reserved by the publisher.)

काव्यमाला ३६.

श्रीमदप्पयदीक्षितप्रणीतं

वृत्तिवार्तिकम् ।

जयपुरवासिपण्डितशिवदत्तशर्मणा,
पद्मोपादेन पाण्डुरङ्गतनूभुवा
काशीनाथशर्मणा च
संशोधितम् ।

तच्च


मुम्बय्यां निर्णयसागराख्ययन्त्रालये तदधिपतिना मुद्राक्षरैरङ्कयित्वा
प्राकाश्यं नीतम् ।

१८९३

(अस्य ग्रन्थस्य पुनर्मुद्रणादिविषये सर्वथा निर्णयसागरयन्त्रालयाधि-
पतेरेवाधिकारः ।)

मूल्यं ३ आणकाः ।

काव्यमाला



श्रीमदप्पदीक्षितविरचितं

वृत्तिवार्तिकम् ।

विश्वं प्रकाशयन्ती व्यापारैर्लक्षणाभिधाध्वननैः ।
नयनैरिव हरमूर्तिर्विबुधोपास्या सरस्वती जयति ॥
वृत्तयः काव्यसरणावलंकारप्रबन्धदृभिः ।
अभिधा लक्षणा व्यक्तिरिति तिस्रो निरूपिताः ॥
तत्र कचित्कचिद्दृष्टैर्विशेषानस्फुटीकृतान् ।
निष्टङ्कयितुमस्माभिः क्रियते वृत्तिवार्तिकम् ॥

तत्र—

शक्या प्रतिपादकत्वमभिधा ।

सा त्रिधा—रूढिर्योगो योगरूढिश्च । [तत्र—]

अखण्डशक्तिमात्रेणैकार्थप्रतिपादकत्वं रूढिः ।

तन्मात्रेण प्रतिपादकत्वं च—अवयवार्थाप्रतिभासाद्वा, तत्रतिभासेऽपि
तस्य प्रतिपाद्ये बाधाद्वा । यथा—

‘यत्ते पदाम्बुरुहमम्बुरुहासनेष्ठं

धन्याः प्रपद्य सङ्कृदीश भवन्ति मुक्ताः

नित्यं तदेव भजतामतिमुक्तलक्ष्मी-

र्युक्तैव देव मणिनूपुरमौक्तिकानाम् ॥’

अत्रे मणिनूपुरादिशब्दानां नावयवार्थप्रतिभासः, अतिमुक्तशब्दस्याव-
यवार्थप्रतिभासेऽपि वासन्तीलक्षणे प्रतिपाद्ये तस्य बाध इत्येषां रूढिः । य-

अपि 'अतिमुक्तलक्ष्मीर्वासन्तीमुकुलशोभैव मुक्तातिशायिनी संपद्' इत्य-
भेदाध्यवसायार्थमतिमुक्तशब्दस्यावयवार्थोऽपि विवक्षितः, तथापि तस्य वा-
सन्तीगतत्वेनाप्रतिपादनात्तत्र रूढिरेव । एतदव्याप्तिवारणेनैव लक्षणेऽप्येक-
पदमर्थवत् ।

अवयवशक्तिमात्रसापेक्षं पदस्यैकार्थप्रतिपादकत्वं योगः ।

यथा—

‘ऊर्ध्वं विरिञ्चिभवनान्तव नाभिपद्मा-
द्रोमावलीपदजुषस्तमसः परस्तात् ।
मुक्तौघमण्डितमुरःस्थलमुन्मयूखं
पश्यामि देव परमं पदमेव साक्षात् ॥’

अत्र विरिञ्चिभवननाभिपद्मरोमावलीत्यादिशब्दानां योगः ।

अवयवशक्तिमात्रेण प्रतिपादकत्वमपि—समुदायार्थप्रतिभासाद्वा, त-
त्प्रतिभासेऽपि तस्यावयवशक्तिप्रतिपाद्येऽ[न]न्वयाद्वेति द्वेधा । तत्रायमुदाह-
तम् । द्वितीयं यथा—

‘अस्तु त्रयीमय तनुस्तव लम्बनाली-
रत्नैस्तथापि परिभूयत एव भानुः ।
सोढः सतां वत निशान्तमुपागताना-
मेवं तिरस्कृतिकृदीश्वर कः सुवृत्तैः ॥’

अत्र निशान्तशब्दस्य निकेतनरूपसमुदायार्थप्रतिभासेऽपि ‘निशान्तं
त्रियामावसानगुपगतानां सतां नक्षत्राणां तिरस्कृतिकृदन्तर्हितिकृत्, एवं
गृहं प्राप्तानां सत्पुरुषाणां पराभयकृत्’ इत्यभेदाध्यवसायार्थं तस्य विवक्षि-
तत्वंऽपि त्रियामावसाने योग एव

अवयवसमुदायोभयशक्तिसापेक्षमेकार्थप्रतिपादकत्वं योगरूढिः ।

यथा—

‘पक्षद्वयकृशिमपोषविभाव्यमान-
चान्द्रायणव्रतनिषेधेण एष नित्यम् ।

वृत्तिवार्तिकम् ।

कुर्वन्प्रदक्षिणमुपेन्द्र सुरालयं ते

लिप्सुर्मुखाङ्गरुचिमेष तपस्यतीन्दुः ॥'

अत्र सुरालयशब्दस्य 'सुराणामालयः' इत्यवयवशक्त्या समुदायशक्त्या च कनकाचले योगरूढिः । न च अस्य शब्दस्य कनकाचले रूढिरेव केवलास्तु, मा भूद्योगरूढिः, उदाहृतश्लोके तपश्चर्योत्प्रेक्षायाः प्रदक्षिणीक्रियमाणस्य कनकाचलस्यावयवशक्त्युपस्थाप्यदेवाल्याभेदाध्यवसायेनापि निर्वाहात् इति वाच्यम् । तत्रैवावयवार्थसंभवेऽन्याभेदाध्यवसायरूपपरमुखनिरीक्षणीयो-गात् । तत्रैव यौगिकार्थप्रतिभासस्य सर्वसाक्षिकत्वाच्च । न च एवं सति देवागारसाधारणकृतावयवशक्तिमात्रेण कनकाचलेऽपि प्रवृत्त्युपपत्तेर्न तत्र समुदायशक्तिः कल्पनीया इत्यपि शङ्क्यम् । 'रत्नसानुः सुरालयः' इत्याद्यभिधानकोशस्मृतिपरम्परया विशिष्य तस्य तत्र समुदायशक्तेरपि सिद्धेः । अन्यथा देवतागार इव तत्र विशिष्यानुशासनानपेक्षणे तद्वैयर्थ्यापत्तेः । अत एवैतादृशपदे सति पुनः समुदायार्थवाचकपदप्रयोगे पुनरुक्तदोषोल्लासः । यथा—

‘भद्राय भवतु भवतां भगवान्भजमानदैत्यतिमिररविः ।

दिवसारम्भविकस्करनीरजनलिनाभिरामतरनयनः ॥’

यत्र योगरूढिमतोऽपि पदस्यावयवार्थशक्तिमूलप्रतीयमानार्थगर्भीकारेण तत्रैव विश्रान्तिः, तत्र समुदायार्थवाचकपदान्तरप्रयोगोऽपि न पुनरुक्तदोषोल्लासः । यथा—

‘उद्यन्मृगाङ्गरुचिकन्दलकोमलाना-

मुन्निद्रशोणनल्लिन्दोदरसोदराणाम् ।

प्राप्तुं तवाधररुचामवलोकनेन

नालं सहस्रनयनः स वृषापि तृप्तिम् ॥’

अत्र सहस्रनयनशब्दस्यावयवार्थशक्त्यावलोकनप्रकर्षसंभवप्रतीतेस्तत्रैव विश्रान्तिरिति पुनरिन्द्रवाचिपदप्रयोगः । यथा वा—

‘तव प्रसादात्कुसुमायुधोऽपि सहायमेकं मधुमेव लब्ध्वा ।

कुर्या हरस्यापि पिनाकपाणेर्धैर्यच्युतिं के मम धन्विनोऽन्ये ॥’

अत्र पिनाकपाणिशब्दस्य शिवनाम्नोऽवयवार्थशक्त्या तदायुधसारत्व-
प्रतीतेस्तत्रैव तस्य विश्रान्तिरिति पुनर्हरपदप्रयोगः । ननु—‘कुसुमायु-
धोऽपि’ इत्यत्रावयवार्थशक्त्या तदायुधा(ध)सारत्वप्रतीतावपि कामवाचिप-
दान्तरं नोपात्तम् इति चेत्, न । तत्राप्युत्तमपुरुषाक्षिप्ताहंपदस्य विशेष-
प्यवाचिनः सत्त्वादिति साहित्यचिन्तामणिकारः । वस्तुतस्तु—नायं नि-
यमः, यत् ‘अवयवार्थशक्तिमूलप्रतीयमानार्थविवक्षायां समुदायार्थवाचि-
पदान्तरं प्रयोक्तव्यम्’ इति, किंत्वयमपि प्रकारोऽस्तीत्युदाहृतम् । तदप्र-
योगे यथा—

‘मन्ये निजस्खलनदोषमवर्जनीय-

मन्यस्य मूर्ध्नि विनिवेश्य बहिर्वुभूषुः ।

आविश्य देव रसनानि महाकवीनां

देवी गिरामपि तव स्तवमातनोति ॥’

अत्र ‘वागीश्वरीपदादवयवार्थशक्त्या प्रतीयमानस्य विद्यविषये स्वा-
स्तित्यापवादमितरवत्सरस्वती न सहते’ इत्यर्थस्य वाच्यस्योपस्कारकृतया
विवक्षितत्वेऽपि ‘वाचामधिदेवतापि यत्र भगवतः स्तोत्रे न पर्याप्तं सामर्थ्यं
बिभर्ति, तत्र कथमन्येऽधिकुर्युः’ इत्यर्थापत्त्यलंकारध्वननसत्त्वेऽपि पृथक्सर-
स्वतीवाचकपदप्रयोगः । एकावलीकृतापि विशेष्यस्य साभिप्रायत्वं परि-
करालंकारलक्षणमभिधाय

‘नरसिंह महीपाल, कीर्तिस्त्रिपथगा तव ।

न कस्य भवति श्लाघ्या पुनाना भुवनत्रयम् ॥’

इति तदुदाहरणे भुवनत्रयपवित्रीकरणोपपत्त्यभिप्रायगर्भं त्रिपथगापदं
विशेष्यमेव प्रयुञ्जानेन तत्प्रयोगानियमो दर्शितः । तस्मात् मोगरूढि-
मतः पदस्य यौगिकार्थशक्तिमूलप्रतीयमानार्थगर्भाकारेण समुदायार्थवाचिप-
दप्रयोगाप्रयोगाभ्यां द्वैविध्यमेवाद्वयम्, न पुनस्तत्प्रयोगनियमः ।^१

वृत्तिवार्तिकम् ।

कचिद्योगरूढिमतः पदस्य विषयविशेषेऽवयवार्थानन्वयात्समुदायार्थमात्रे विश्रान्तिः । यथा—

‘उल्लासयत्युदरबन्धनिबद्धदिव्य-

शोणाश्मरश्मिकलिकावलिरच्युतैषा ।

आगाम्यनेकशतकल्पविधातृगर्भ-

नाभ्युद्गताभ्युरुहकुञ्जलपङ्क्तिशोभाम् ॥’

अत्राभ्युरुहपदस्य भगवन्नाभिपद्मेऽवयवार्थानन्वयाद्गूढिरेव ।

कचित्तु समुदायार्थानन्वयादवयवार्थमात्रे तत्र विश्रान्तिः । यथा—

‘कह्लारकैरवमुखेष्वपि पङ्कजेषु

लोकेऽश यत्कमलमेव तथा प्रसिद्धम् ।

मन्येऽभिजात भवदास्यतुलास्य नेति

मर्मप्रकाशनमिदं विधिर्नैव क्लृप्तम् ॥’

अत्र पङ्कजपदस्य कुमुदकह्लारादिषु समुदायार्थानन्वयाद्योग एव ।

नैयायिकास्तु—पङ्कजादिशब्दरूपैकपदोपादानरूपान्तरङ्गप्रत्यासत्त्या नाभिकमलकुमुदाद्यन्वयात्प्रागेव पङ्कजनिकर्तृत्ववैशिष्ट्येनोपस्थितस्य पद्मत्वस्य, पद्माश्रयत्वेनोपस्थितस्य पङ्कजनिकर्तृत्वस्य च नाभिकमलकुमुदाद्यन्वये नांकाङ्क्षा; न चाविशिष्टस्य तदन्वयविषयिणी शाब्दधीः, इति तदन्वयार्थं स्वतन्त्रपद्मत्वपङ्कजनिकर्तृत्वोपस्थितये पङ्कजादिपदस्य लक्षणैवाभ्युपगन्तव्या, न तु रूढिर्योगो वा । न च—प्रथमं योगरूढिभ्यां स्वार्थोपस्थाने पश्चान्नाभिकमलाद्यन्वयार्थं विरुद्धवृत्तिमूकीभावे तदितरवृत्त्यैव स्वतन्त्रपद्मत्वाद्युपस्थितेराकाङ्क्षादिसंभवान्न तदर्थमिह लक्षणा—इति वाच्यम्, केवलरूढ्यादिना स्वतन्त्रपद्मत्वाद्युपस्थित्यर्थं शब्दस्य पुनरनुसंधानकल्पनगौरवापत्तेः । लक्षणापक्षे तु नायं दोषः, पङ्कजनिकर्तृत्वसंवलितपद्मत्वरूपविशिष्टोपस्थितेर्विशेषणविशेष्यान्यतरोपस्थितिलक्षणद्वारत्वेन द्वारे सति द्वारिणः पुनरनपेक्षणात् । न च—शक्योपस्थितिलक्षणायामिव शक्योपस्थि-

त्यन्तरेऽपि द्वारम् । येन रूढ्यादिना स्वतन्त्रपद्मत्वोपस्थितावपि पुनरनुसंधानं न कल्प्येत—इत्याहुः ।

• इत्थमभिधा त्रिविधा निरूपिता । सा चानेकशक्तिकस्य शब्दस्य संयोगाद्यैर्नियम्यते । तथाहुः—

‘संयोगो विप्रयोगश्च साहचर्यं विरोधिता ।

अर्थः प्रकरणं लिङ्गं शब्दस्यान्यस्य संनिधिः ॥

सामर्थ्यमौचिती देशः कालो व्यक्तिः स्वरादयः ।

शब्दार्थस्यानवच्छेदे विशेषस्मृतिहेतवः ॥’ इति ।

अर्थः—प्रयोजनम् । प्रकरणं च वक्तृश्रोतृबुद्धिस्थता । लिङ्गं प्रयुक्तनानार्थपदवाच्यान्तरव्यावृत्तो धर्मः । शब्दस्यान्यस्य संनिधिर्नानार्थपदैकवाच्यसंसर्ग्यार्थान्तरवाचिपदसमभिव्याहारः । सामर्थ्यं कारेणत्वम् । औचित्य-हता । व्यक्तिः स्त्रीपुंनपुंसकम् । शेषं प्रसिद्धम् । तत्र—‘शङ्खचक्रधरो हरिः’ इत्यत्र शङ्खचक्रसंयोगेन हरिशब्दस्य भगवत्यभिधा नियम्यते । ‘अशङ्खचक्रो हरिः’ इत्यत्र तद्विप्रयोगेन । ‘रामलक्ष्मणौ’ इत्यत्र रामपदस्य लक्ष्मणसाहचर्याद्रघुपुंगवे । ‘छायातपौ’ इत्यत्र छायाशब्दस्यातपेन सह सहानवस्थानविरोधादभातपे । ‘रामरावणयोरिव’ इत्यत्र रावणेन सह वध्यघातकभावविरोधाद्दामपदस्य रामचन्द्रे । यत्तु—‘रामार्जुनपदयोर्वध्यघातकभावविरोधाद्भार्गवकार्तवीर्ययोरभिधा नियम्यते—इत्युदाहरणम्, तत्र । रामपदस्य भार्गवेऽभिधानियमने सति तद्विरोधप्रतिसंधानेनार्जुनपदस्य कार्तवीर्येऽभिधानियमनम्, तस्मिंश्च सति तद्विरोधप्रतिसंधानेन रामपदस्येति परस्पराश्रयापत्तेः । तस्मादन्यतरपदस्य व्यवस्थितार्थत्व एव स्मृततद्विरोधप्रतिसंधानान्नानार्थपदस्याभिधानियमनमिति प्रागुक्तमेवोदाहरणमनुसर्तव्यम् । इदं तु शब्दान्तरसंनिधेरुदाहरणं भविष्यति । ‘हरिं मोक्षाय भजत’ इत्यत्र मोक्षरूपेणार्थेन हरिशब्दस्य भगवत्यभिधा नियम्यते । ‘विवेश रामो दुर्धर्षं तापसाश्रममण्डलम्’ इत्यत्र रामपदस्य प्रकरणाद्रघुवीरे । ‘कुपितो भूभृत्’ इत्यत्र क्रोपलिङ्गेन पर्वतव्यावृत्तेन भूभृदित्यस्य राज्ञि । संयोगोदाहरणे प्रसिद्धिप्राचुर्यम्, शङ्खादेरिन्द्रादावर्थान्तरेऽपि सं-

योगाविरोधात् । लिङ्गोदाहरणे तु सर्वथार्थान्तरव्यावृत्तिरिति भेदः । 'निपधं पश्य भूभृतम्' इत्यत्र जनपदविशेषसाधारणस्य निषधपदस्य पर्वतवाचिभूभृतपदसंनिधानात्पर्वतविशेषे नियम्यते । भूभृतपदस्य च राजसाधारणस्य पर्वतविशेषवाचिनिषधपदसंनिधिना पर्वते । न चान्योन्याश्रयः । नह्यत्र समभिव्याहृतशब्देन तदर्थप्रतिपादनमभिधानियमनायोपेक्ष्यते, किं तु स्वार्थेन गृहीतसंसर्गेऽर्थे व्युत्पन्नो यः शब्दः, तत्समभिव्याहारमात्रम् । तथा च यथा संबन्धिदर्शनात्संबन्ध्यन्तरस्मृतिस्थले गृहीतसंबन्धस्य संबन्धिनो दर्शनमात्रं संबन्ध्यन्तरस्मरणायापेक्ष्यते, न तु तद्दर्शनानन्तरं तत्संबन्धस्मरणमपीति नान्योन्याश्रयः, तथेहापि निपधभूभृतपदयोरभिधानियमनाय गृहीतस्य स्वार्थव्युत्पत्तिकभूभृन्निषधशब्दसमभिव्याहारमात्रमपेक्ष्यत इति तत्तदर्थप्रतिपादनस्यानपेक्षणान्नान्योन्याश्रयः । नन्वेवं 'शङ्खचक्रधरो हरिः' इत्यादावपि शङ्खचक्रादिशब्दान्तरसंनिधिनैवाभिधानियमनं भविष्यतीति व्यर्थं पृथक्संयोगाद्युदाहरणम्—इति चेत्, मैवम् । तत्र शङ्खचक्रादिशब्दानां नियतार्थतया श्रवणमात्रादर्थप्रतिपादकत्वेन तत्प्रतिपादितार्थसंयोगादिभिरभिधानियमनसंभवात् । 'शब्दान्तरसंनिधिरपि तत्रास्ति' इति चेत्, अस्तु, तथापि हरिशब्दाद्यभिधानियमनसमर्थे तदर्थसंयोगादिरूपसंनिहितसंबन्धेनान्तरङ्गे शङ्खचक्रादावुपस्थिते तत्रापि वाचकतया बह्विहितसंबन्धेन बहिरङ्गशब्दान्तरसंनिधिर्नोदाहरणत्वमर्हति । अतो यत्र 'निपधं पश्य भूभृतम्' इत्यादावुभयस्य नानार्थतया न कस्याप्यर्थस्य प्रथममुपस्थितिः, तत्रैव बहिरङ्गस्यापि तस्य नियामकत्वेनोदाहरणमिति न कश्चित्संकरः । यत्तु—नियतार्थशब्दसामानाधिकरण्यं शब्दान्तरसंनिधिः, तेन च 'क्वस्य त्रिपुरारातेः' इत्यत्र देवशब्दस्य शंकरे नियमनम्, तत्र त्रिपुराराविशब्दस्य नियतार्थत्वात् इति, तदयुक्तम् । समभिव्याहृतशब्दस्य नियतार्थत्वे तत्प्रतिपादितलिङ्गादिनैव तन्नियमनात् । अन्यथा लिङ्गाद्युदाहरणेऽपि शब्दान्तरसंनिधेरैव नियामकत्वापत्तेः । न च 'सामानाधिकरण्ये शब्दान्तरसंनिधिः, वैयधिकरण्ये 'भूभृतः कौपः' इत्यादिरूपे लिङ्गादिकम्' इति भेदकथनम् ।

उभयत्र शब्दप्रतिष्ठादितलिङ्गादेरेव नियामकत्वेनास्य भेदकथनस्य परिभाषा-
मात्रत्वात् । 'व्यालो दानेन राजते' इत्यत्र व्यालर्दानपदयोरुभयोरप्यनियतार्थ-
त्वेऽपि वैयधिकरण्येऽपि परस्परसमभिव्याहारेण दुष्टगजमदजलयोरभिधा-
नियमनस्य सर्वानुभवसिद्धत्वेनावश्यसंग्राह्यत्वात्तदसंग्रहेण लक्षणकथनस्या-
त्यन्तायुक्तत्वाच्च । तस्मादस्मदुक्तैव शब्दान्तरसंनिधेः प्रक्रियादरणीया ।
'मधुना मत्तः कोकिलः' इत्यत्र कोकिलमदकारणत्वरूपेण सामर्थ्येन वसन्ते म-
धुशब्दस्याभिधा नियम्यते । 'भजत हरिं भवतापखिन्नाः' इत्यत्र भवतापह-
रणौचित्येन हरिपदस्य लक्ष्मीरमणे । अर्थोदाहरणे चतुर्थ्या कार्यत्वनिर्देशः,
सामर्थ्योदाहरणे तृतीयया करणत्वनिर्देशः, औचित्योदाहरणे तदुभयानिर्दे-
शेऽपि योग्यतामात्रेण समभिव्याहारलभ्यकार्यकारणभूवावगमः, इति भेदः ।
'क्षीरार्णवे हरिः शैते' इत्यत्र देशेन, 'प्रलये तिष्ठति हरिः' इत्यत्र कालेन
च गरुडध्वजे हरिपदस्य नियम्यते । 'मित्रो भाति' इत्यत्र पुंव्यक्त्या तपने
सुहृद्वाचिनो नपुंसकत्वात् । 'तिष्ठ एव सायाहस्योपसदः, द्वादशाहीनस्य'
इति श्रुतावहीनपदस्य मध्योदात्तस्वरेणाहर्गणसाध्यसुत्याके द्वादशाहास्यक-
तुविशेषे, 'अहः स्वः क्रतौ' इत्यनुशासनात् । 'हीनो न भवति' इति न-
ञसमासे सत्यहीनपदस्याद्युदात्तत्वात् । आदिशब्देनाभिनयोपदेशौ गृह्येते ।
अभिनयो विवक्षितार्थाकृतिप्रदर्शको हस्तादिव्यापारः । उपदेशो विव-
क्षितार्थस्य शृङ्गग्राहिकया निर्देशः ।

'परारिसंदर्शितसंनिवेशौ परुत्पराभूतसरोजकोशौ ।

इमाविद्यन्तौ पुनरैषमस्ते कुचौ कियन्तौ परतो भवेताम् ॥'

इत्यत्र तत्कालस्तनपरिमाणप्रदर्शकहस्तव्यापारेणेत्यपदस्य परिमाणविशेषे,

'इतः स दैत्यः प्राप्तश्रीर्नेत एवाहति क्षयम् ।

विषवृक्षोऽपि संवर्ध्म स्वयं छेत्तुमसांप्रतम् ॥'

इत्यत्र 'इतः' इति स्वात्मनिर्देशेन तस्य वक्तरि परमेष्ठिन्यभिधा नियम्यते ।

यत्र त्वनेकशक्तस्य शब्दस्याभिधानियामकर्मनेकत्राविशिष्टमर्थे, तत्र
नान्यतरस्मिन्नभिधा नियम्यते । यथा—

‘येन ध्वस्तमनोभवेन बलिजित्कायः पुरास्त्रीकृतो ।

यश्चोद्धृतभुजङ्गहारवलयो गङ्गां च योधारयत् ।

यस्याहुः शशिमच्छिरोहर इति स्तुत्यं च नामामराः

पायात्स स्वयमन्धकक्षयकरस्त्वां सर्वदोमाधवः ॥’

अत्र शिवकेशवयोरपि स्तुत्यतया प्रकरणमविशिष्टम् । अतः—‘ध्वस्त-
मनोभवेन नाशितमन्मथेन बलिजित्कायो विष्णोर्विग्रहः पुरेष्वात्तां नीतः,
यश्चोद्धृतशेषवासुकिप्रभृतिनागराजसंपादितहारवलयकृत्यः, यश्च गङ्गामधा-
रयत्, यस्य शिरः शशिमदाहुरमराः स्तुत्यं नाम च हर इत्याहुः, अन्ध-
कामुरक्षयकरः, स उमाधवस्त्वां सर्वदा पायात्’ इति, ‘अभवेन निःसंसारेण
येन अनः शकटं ध्वस्तम्, येन च बलिजित्स्वस्य कायः पुरामृतमथने
स्त्रीत्वं नीतः, यश्चोद्धृतं भुजङ्गं कालीयं हतवान्, रवे शब्दब्रह्मणि लय-
स्ताद्रूप्यापत्तिरस्येति रवलयः, उद्धृतभुजङ्गान्हतवदारवलयं चक्रमस्येत्येकं
पदं वा, अगं गोवर्धनं गां वराहावतारेण भूमिं च योऽधारयत्, यस्य
स्तुत्यं नाम शशिमच्छिरोहर इत्याहुः शशिनं मश्नाति यो राहुस्तच्छिरोहर
इति, अन्धकानां राज्ञां क्षयकरो निवासकृत्, सर्वदोमाधवस्त्वां पायात्’ इति
चार्थद्वयेऽप्यभिधेयं व्यापारः । अत एवात्र श्लेषोऽलंकारः ।

ननु च यत्रानेकत्र प्रकरणाद्यविशिष्टम्, तत्र भवत्वनेकत्राप्यभिधा-
व्यापारः । यत्र प्रकरणस्य कचिदर्थेऽवस्थितत्वेऽप्यप्राकरणिकं शक्यान्तरं
प्रतीयते, तत्र का गतिः । यथा—

‘असावुदयमारूढः कान्तिमात्रक्तमण्डलः ।

राजा हरति लोकस्य हृदयं मृदुभिः करैः ॥’

इति चन्द्रोदयवर्णनप्रस्तावे । अत्र ह्यप्राकरणिको भूपतिरभ्युदयादिवि-
शिष्टः प्रतीयते ।

अत्र पञ्चः—‘तत्र शब्दशक्तिमूलो व्यञ्जनाव्यापार एव शरणम्, ग-
त्यन्तराभावात् । न हि तस्य तत्राभिधा संभवति तस्याः प्रकरणेन निय-
न्त्रितत्वान् । नापि लक्षणा मुख्यार्थबुधाद्यभावात् । न चाभिधाया
इव व्यञ्जनस्यापि प्रकरणेन नियन्त्रणे तेनापि न तन्निर्वाह इति वा-

च्यम्, तस्य धर्मिग्रहकमानेन तदनियम्यतयैव सिद्धेः अत एव काव्यान्त-
निविष्टस्य प्राकरणिककिञ्चिदर्थनियताभिधायव्यापारस्याप्यसम्यपदार्थान्तर-
प्रत्ययहेतोः पदस्य हेयत्वम् । अन्यथा तत्राभिधाया इव व्यञ्जनव्यापार-
स्यापि प्रकरणेन नियन्त्रणेऽसम्यगर्थान्तरप्रत्ययासंभवात् 'यस्याननं योनि-
रुदारवाचाम्' इत्यादावश्लीलदोषो न स्यात् । तस्मात्संयोगादिभिरभिधा-
शृङ्खलिता यत्र कुण्ठातेति, अर्थान्तरावगमने व्यञ्जनमेव क्षमं तत्र—
इति ।

वयं तु ब्रूमः—'असावुदयमारूढः—' इत्यादौ प्राकरणिकेऽर्थे प्राकरणिक-
वदप्राकरणिकेऽपि राजकरमण्डलादिशब्दानां परस्परान्वययोग्यनृपतितद्वाह्य-
धनदेशादिवाचकानां समभिव्याहाररूपमभिधानियामकमस्तीत्यर्थद्वयस्यापि
प्राकरणिकत्व इव 'प्राकरणिकाप्राकरणिकरूपत्वेऽप्युभयत्राभिधैव व्यापारः,
यथोक्तसमभिव्याहारस्यापि शब्दान्तरसंनिधिरूपत्वेन प्रकरणवदभिधानि-
यामकत्वात् । यैस्तु शब्दान्तरसंनिधिरन्यथा निरुच्यते, तैरपि यथोक्तस-
मभिव्याहारेण नानार्थशब्देभ्योऽर्थप्रत्ययस्य सर्वसिद्धत्वेन तस्य तद्भेदेनापि
नियामकत्वमास्थेयमेव । वस्तुतोऽयमेव शब्दान्तरसंनिधिरित्यप्युक्तम् ।
न चाप्राकरणिके उक्तरूपशब्दान्तरसंनिधिमात्रम्, प्राकरणिके तच्च प्र-
फरणं चेति नियामकाधिक्यात्तत्रैवाभिधा स्यादिति वाच्यम्, प्रकर-
णादीनामभिधानियामकत्वं हि नानार्थशब्दजन्यशक्यस्मृतौ तेषामन्यतम-
कारणत्वम् । यथोक्तम्—'शब्दार्थस्यानवच्छेदे विशेषस्मृतिहेतवः' इति ।
तथा च तेषु कस्यचिदपि समवधाने स्मृतिसामग्री पुष्कलैवेति किं तद्वाहुल्येन ।

यत्रैकमेव पदं नानार्थमप्राकरणिकेऽपि नात्पर्यवत् । यथा—

'करोति कंसादिमहीभृतां वधाज्जनो मृगाणामिव यत्तव स्तुतिम् ।

हरे हिरण्याक्षपुरःसरसुरद्विपद्विषः प्रत्युत सा तिरस्क्रिया ॥'

इत्यत्र हरिपदम् । तत्रापि समभिव्याहृतद्विपदप्रतीतगजविरोधादिव-
मप्राकरणिके सिंहेऽप्यभिधानियामकमस्त्येव ।

यत्र तु 'यस्याननं योनिरुदारवाचाम्-' इत्याहुवश्लीले नैतादृशं
नियामकम्, तत्रापि बुभुत्सितार्थव्यासक्तस्य मनसस्तमुलङ्घ्यासम्ये दुर्ग-
न्धादौ प्रवृत्तिवत्प्रकरणनियन्त्रितस्यापि शब्दस्य तदुलङ्घ्यविषयस्वाभाव्याद-
श्लीले प्रवृत्तिरिति न कापि शक्तिविषये व्यक्तिरङ्गीकरणीया । यदि चैवं-
विधानि नियामकानि नाद्रियेरन्, तदोदाहृतस्थलेषु व्यञ्जनव्यापारोऽपि दु-
र्ग्रहः । तथा हि । प्रकरणादिकमुलङ्घ्य व्यञ्जनव्यापारेणाप्यर्थान्तरप्रत्ययो
न सर्वत्र वक्तुं शक्यते, प्रकरणादीनामभिधानियामकत्वकल्पनस्यैव व्य-
र्थत्वापत्तेः । तद्धि नादृष्टार्थम्, किंतु 'सैन्धवमानय' इत्यादिवैकार्यमात्र-
परनानार्थशब्दस्थले अर्थविशेषस्मृतिव्यवस्थार्थं तत् । यदि तत्रापि व्यञ्ज-
नव्यापारेणार्थान्तरप्रत्ययः स्यात्, तदा कथमेषा सिध्येत् । नह्यभिमितान-
भिमितक्षेत्रसाधारणस्य जलाशयस्याभिमितक्षेत्रगामिनीमेकां कुल्यां विधायान-
भिमितक्षेत्रगामिनः कुल्यान्तरस्यापि कल्पने जलस्याभिमितक्षेत्रैकगामित्वव्यव-
स्था कृता भवति । तथा च यत्र कवयितुश्चमत्कारायाप्राकरणिकेऽप्यर्थे
तात्पर्यम्, यत्र वाश्लीलदोषः, तत्रैव व्यञ्जनाव्यापारोन्मेषः, न सर्वत्रेति
तद्व्यवस्थसिद्धये तत्र तत्र नियामकान्यस्सदुक्तानि अन्यादृशानि वावश्य-
माद्वर्तव्यानि तेषां चाभिधानियामकत्वमेवं वक्तुं शक्यमिति व्यर्थस्तत्र व्य-
क्तिकल्पनापरिश्रमः, दुर्वारश्च तत्र व्यक्तिवादमतेऽप्यभिधाव्यापारः ।
तथा हि । यदि शक्तिरभिधा, निर्विवादमस्त्येवाप्राकरणिकेऽपि सा । यदि
च काव्यप्रकाशिकाद्युक्तरीत्या शक्यार्थप्रतिपादकत्वरूपः शब्दव्यापारः,
सोऽप्यस्त्येव । नहि तत्राप्राकरणिकशक्यप्रतिपत्तेः शब्दादन्यजनकम् ।
शक्तिग्रहमपेक्ष्य तत्प्रतिपादकत्वमभिधा इति चेत् । अ(य)त्राप्राकरणि-
कोऽर्थः, तत्रागृहीतशक्तिकस्याभिधया किं न प्रतीयते, येन स तत्र न
स्यात् । ननु शक्त्या साक्षात्प्रतिपादकत्वमभिधा । साक्षादित्यविशेषणं
मुख्यार्थशक्तिग्रहमपेक्ष्य तत्प्रतिपादनव्यवधानेन तत्संबन्धार्थान्तरप्रतिपाद-
नरूपाया लक्षणाया अप्यभिधात्वप्रसङ्गात् । तथा च प्रागेवानुवर्तमानेन प्रकर-
णेन तत्प्रमेयोपस्थापनं शीघ्रभावीति तद्व्यवधानेनार्थान्तरप्रतिपादनं नाभिधा

इति चेत्, न । 'तद्विषयशक्तिग्रहमपेक्ष्य तत्प्रतिपादनमभिधा' इति लक्षणं विनैव साक्षात्त्वविशेषणं साधु । अनतिप्रसङ्गात् । तत्पदरूपेण पदभङ्गकृतपदान्तररूपेण वार्थान्तरप्रतिपादनव्यवधानाभावरूपसाक्षात्त्वविशेषणस्य गुरुत्वात् । तथाविशेषणे 'येन ध्वस्तमनोभवेन—' इत्यादौ धूर्जटिपक्षे—स्फुटपदसंबन्धितया प्रसिद्धिप्राचुर्येण च झटित्यर्थप्रतिपत्तिः, वैकुण्ठपक्षे—'येन ध्वस्तमनोभवेन—' इत्यादावस्फुटपदसंनिधि(बन्धि)तया 'शशिमच्छिरोहरः, अन्धकक्षयकरः' इत्यनयोरप्रयुक्तनिहतार्थत्वेनाप्रसिद्धतया च विलम्बेन प्रतिपत्तिरिति सर्वसिद्धत्वेन तत्राभिधाविषयेऽपि तदभावापत्तेः । प्रकृताप्रकृतोभयपरे यत्राप्रकृते प्रसिद्धतरम्, प्रकृतेऽप्रसिद्धतरं पदम्, तत्र प्रसिद्धिप्राचुर्येणाप्रकृतार्थप्रतीतेरेव प्राथमिकत्वेनाप्रकृतेऽभिधा, प्रकृते व्यक्तिः' इति वैपरीत्यापत्तेश्च । प्रकरणमुलङ्घ्यापि प्रसिद्धतरार्थस्यैव प्रथमं स्मृतेः । अत एव—'द्वयार्थमप्रसिद्धेऽर्थे प्रयुक्तं निहतार्थकम्' इत्युक्तलक्षणस्य निहतार्थस्य काव्यदोषत्वमुपगम्यते । प्रसिद्धतराप्रकृतार्थप्रतीत्या प्रकृतार्थप्रतीतेर्व्यवधानात् । न च निहतार्थस्य दोषत्वात्तत्प्रयोगोऽर्थद्वयविवक्षास्थलेऽपि काव्ये न संभवति इति वाच्यम्, श्लेषार्थमकादिषु तस्य वृद्धैर्दोषत्वाभावस्योपपादितत्वात् । 'अन्धकक्षयकरः,' 'राजा हरति लोकस्य', 'राजा राजार्चिताङ्गेरनुपचितकलो यस्य चूडामणित्वम्' इत्यादिदर्शनाच्च । तस्माच्छब्दस्यार्थप्रतिपादनोपयोगितत्प्राप्तिसत्तिरूपधर्मभेद एव वृत्तिभेदप्रयोजको न तु तद्भेदाभावः । प्रतिपादनगतसाक्षात्त्वव्यवहितत्वभेदे सत्यपि शक्तिशक्यसंबन्धरूपप्रतिपाद्यप्रत्यासत्तिभेदेनैवाभिधालक्षणयोर्भेददर्शनात्, तद्भेदाभावे प्रसिद्धाप्रसिद्धार्थगोचरशब्दश्लेषस्थले लक्षितलक्षणास्थले व्यङ्ग्यस्थले चार्थद्वयप्रतीत्योः साक्षात्त्वव्यवहितत्वभेदे सत्यप्यभिधालक्षणाव्यक्त्यतिरिक्तवृत्त्यदर्शनाच्च, इत्यप्रयोजकस्याव्यवस्थापादकस्य च साक्षात्त्वविशेषणस्यायोगात् 'तद्विषयशक्तिग्रहमपेक्ष्य तत्प्रतिपादकत्वमेवाभिधा' इत्यप्रकृतेऽप्यर्थेऽभिधाव्यापारो दुर्वारः ।

नैयायिकास्तु—प्रसिद्धिप्राचुर्ये सति प्रकरणादिशून्यस्याप्यर्थस्य स्मृतेः, प्रसिद्धभावे प्रकरणादिमतोऽप्यस्मृतेश्च, प्रकरणादिकं नाभिधानियामकम् । शक्तिग्रहसंस्कारपाठवमात्रनियम्यत्वात्तस्याः । किंतु लिङ्गविधया तात्पर्य-
ग्राहकम् । अत एव 'हरिरस्ति' इत्यनारभ्यवादंश्रवणेऽपि हरिशब्दस्यार्थ-
मानिलेन्द्रचन्द्रादयोऽर्था इत्यवधार्यते एव वक्तुः क तात्पर्यमिति नावधा-
र्यते—इत्याहुः ।

तद्रीत्या न कथंचिदपि प्रकरणाप्रकरणादिनाभिधानियमनं शक्यश-
ङ्कम् । तस्मात् प्रस्तुताप्रस्तुतोभयपरेऽपि प्रस्तुताप्रस्तुतोभयवाच्यार्थेऽभि-
धेव वृत्तिः । तदुपस्थितेषु च पदार्थेष्वकाङ्क्षादिसहकारिवशादुभयविध-
वाक्यार्थप्रत्ययः, इत्यप्रस्तुतविषये न पदार्थप्रतीतये नापि वाक्यार्थप्रतीतये
व्यक्तिरूपगन्तव्या । यत्तु प्राचामप्रस्तुते शक्तिमूलव्यञ्जनवृत्त्याभिधा-
नम्, तदप्रस्तुतार्थप्रतीतिमूलके यथा 'उदयमारूढः—' इत्यादिविशेषणवि-
शिष्टः पृथिवीपतिः स्वल्पैर्ग्राह्यधनैर्लोकस्य हृदयं रञ्जयति, एवं तथाभूतश्च-
न्द्रमा मृदुलैः किरणैः । इत्यादिरूपेण प्रतीयमाने उपमाद्यर्थालंकारे तदव-
श्यंभावदृढीकरणाभिप्रायेण । न तु तत्रापि वस्तुतो व्यञ्जनव्यापारास्तित्वा-
भिप्रायेण ।

‘आच्छादितायतदिगम्बरमुच्चकैर्गा-

माक्रम्य च स्थितमुदग्रविशालशृङ्गम् ।

मूर्ध्नि स्खलन्तुहिनदीधितिकोटिमेन-

मुद्वीक्ष्य को भुवि न विस्मयते नगेशम् ॥’

इत्यादिना शब्दशक्तिमूलस्यालंकारध्वनेरेवोदाहरणत्वेन तैरपि लिखितत्वात् ।

‘उपोढरागेण विलोलतारकं तथा गृहीतं शशिना निशामुखम् ।’

इति श्लेषापादितविशेषणसाधारण्यनिमित्तसमासोक्त्यलंकारोदाहरणे रोगा-
दिशब्दानामप्रस्तुतेऽप्यभिधावृत्तेरेव श्लेषव्यवहारेण स्फुटीकरणाच्च ।

न च अत्र स्वतोप्रस्तुतयोरपि कामिनोः प्रस्तुतशशिनिशावच्छेद-

१. ‘प्राचां प्र’ क; ‘प्राग्वामप्र’ ख; ‘प्राच्यामिप्र’ ग. २ ‘रोगेण’ ख-ग. ३ ‘च्छेद-
कत्वेनानन्वयात्तत्र’ क.

कत्वेनान्वयान्न तत्र तयोः सर्वथैव प्रकरणासंभवः—इति वाच्यम्, 'विशेषणसाम्यादप्रस्तुतस्य गम्यत्वे समासोक्तिः' इति लक्षणानुरोधेनाप्रस्तुतप्रतिपत्तेर्विशेषणसाम्याधीनत्वेनाप्रस्तुतस्य प्रकरणसंबन्धावगमात्प्रागेव तद्विशेषणेष्वभिधाय वाच्यत्वात् । प्रस्तुतोपमानत्वादिना यथाकथंचिद्भाविप्रकरणसंबन्धस्येहापि सद्भावाच्च । सर्वथाप्रस्तुतासंबन्धस्याप्रस्तुतस्य कापि कविवक्ष्यमाणगोचरत्वाभावात् ।

नन्वेवम्—शब्दशक्तिमूलस्यालंकारध्वनेः 'आच्छादितायतदिगम्बरम्—' इत्याद्युदाहरणसत्त्वेऽपि तन्मूलो वस्तुध्वनिर्लुप्येत, निरलंकारेऽप्रस्तुतार्थ एव वस्तुध्वनेरुदाहरणीयत्वात्, तत्र च त्वयाभिधाङ्गीकारात्—इति चेत्, न । यत्राप्रस्तुतेऽर्थेऽभिधयैव प्रतिपाद्यमाने तन्मूलमभिधेयं वस्तु प्रतीयते तत्र तदङ्गीकारात् इति । यथा—

‘शनिरशनिश्च तमुच्चैर्निहन्ति कुप्यसि नरेन्द्र यस्यै त्वम् ।’
इति । अत्र ह्यशनिशब्देन प्रस्तुताद्वज्रादन्यस्मिन्समभिव्याहृतशनिविरुद्धरूपेऽप्यर्थेऽभिधयैव प्रतिपाद्यमाने ‘विरुद्धावपि त्वदनुवर्तनार्थमेकं कार्यं कुरुतः’ इत्युपश्लोक्यस्य प्रभावातिशयः प्रतीयते । इत्थमेव प्राचीनैरपि शब्दशक्तिमूलो वस्तुध्वनिरुदाहृतः ।

ननु—

‘भ्रमिमरतिमलसहृदयतां प्रलयं मूर्छां तमः शरीरसादम् ।

मरणं च जलदभुजगजं प्रसह्य कुरुते विषं वियोगिनीनाम् ॥’

इत्यत्र विषपदनाप्रस्तुतं गरलं व्यङ्ग्यं वाच्यस्य ‘जलद एव भुजगः’ इति रूपकस्य सिद्धिकृदिति वाच्यसिद्ध्यर्थं गुणीभूतव्यङ्ग्यमुदाहरता मम्मटाचार्येणाप्रस्तुतै शक्येऽपि शब्दशक्तिमूलो वस्तुध्वनिरुक्तः । सत्यम् । अप्रस्तुतार्थप्रतीतिमूलतया प्रतीयमानयोर्वस्त्वलंकारयोर्व्यक्त्यवश्यंभावदाढ्यायांश्रितम् ‘अप्रस्तुतार्थेऽपि व्यक्तिः’ इति प्रौढिवादमात्रमवलम्ब्य तत्प्रवृत्तमिति नात्राभिनिवेशः कार्यः ।

ननु—एवं प्रस्तुतार्थपर्यालोचनालभ्ययोरेव वस्त्वलङ्कारयोर्व्यक्त्युपगमे तत्रार्थशक्तिमूलैव व्यक्तिर्भवेदिति * पृथगर्थशक्तिमूलध्वनेः शब्दशक्तिमूलो न स्यात्—इति चेत्, मैवम् । तथात्वेऽपि प्रस्तुताप्रस्तुतोभयसाधारणशब्दसापेक्षतया प्रस्तुतमात्रापरपर्यायशब्दान्तपरिवृत्त्यसहिष्णुत्वेन ततस्तस्य पृथग्व्यवस्थितेः एवमन्येऽप्यप्रस्तुतशक्ये व्यक्त्यनुपगमे संभाविताः क्षुद्रोपद्रवा निरसनीयाः ॥

इत्यप्पदीक्षितविरचिते वृत्तिवार्तिके मुख्यवृत्तिनिर्णयो नाम प्रथमः परिच्छेदः ।

अथ लक्षणा निर्णीयते ।

सा च मुख्यार्थसंबन्धेन शब्दस्य प्रतिपादकत्वम् ।

तत्सादृश्येन प्रतिपादकत्वरूपा गौण्यपि लक्षणाप्रभेद एव, तत्सदृशेऽपि तन्निरूपितसादृश्याधिकरणत्वपरम्परासंबन्धसत्त्वात् । नहि 'साक्षात्संबन्धे विशिष्टबुद्धियोग्यसंबन्धे वा सत्येव लक्षणा' इति नियमः, चक्षुरादर्घटनैल्यादिषु संयुक्तसमवायादिवद्विशिष्टबुद्ध्ययोग्यस्य परम्परासंबन्धस्यापि प्रत्यासत्तित्वोपपत्तेः, व्यतिरेकलक्षणास्थले तन्निरूपितविरोधाधिकरणत्वाविपरम्परासंबन्धमीत्रेण तादृशेन लक्षणाकृप्तेश्च । एतेन—सादृश्यं न संबन्ध इति गौणी लक्षणातो भिन्ना, विशिष्टधीयोग्यस्यैव संबन्धत्वात् । संयोगे सति 'दण्डी देवदत्तः' इतिवत्सत्यपि सादृश्ये 'सिंहवान्देवदत्तः' इति विशिष्टबुद्धेरदर्शनान्—इति निरस्तम् । विशिष्टबुद्ध्यनियमकपरम्परासंबन्धमात्रस्य प्रत्यासत्तित्वोपपत्तेस्तावता लक्षणाकृप्तेश्च दर्शितत्वात् ।

तस्मात्—सादृश्यगर्भतदन्यसंबन्धनिमित्ततया गौणी शुद्धा ज्ञेति लक्षणाया एव द्वैविध्यम् ।

इयं च द्विविधापि लक्षणा प्रत्येकं द्विविधा—निरूढलक्षणा फललक्षणा च । रूढितुल्यतया निरूढलक्षणा । विवक्षितार्थान्तरद्योतनफला फललक्षणा । आद्या यथा—

‘लावण्यसागरभुवि प्रणयं विशेषा-

द्वुधाम्बुराशिदुहितुस्तत्र तर्कयामि ।

१. 'एवमप्रस्तु' ग. २. 'शब्दमूलो' ख-ग. ३. 'मात्रप' ख. ४. 'इति वृत्ति' ख-ग.

युक्तां विभर्षि वपुषा निखिलैः प्रतीकै-

रन्यां तु केवलमधोक्ष्ण वक्षसैव ॥'

“अत्र लावण्यशब्दस्य लवणत्ववाचिनो हृदयंगमत्वसादृश्यात्सुषमावि-
रूढिलक्षणा । एवमालेख्यगंजादौ गजादिशब्दस्यापि रूढिलक्षणानुसंधेय
इदं गौण्या उदाहरणम् । शुद्धा यथा—

‘कणद्विरेफावलिनीलकङ्कणं प्रसार्य शाखाभुजमाम्रवल्लरीम् ।

कृतोपगृहा कलकण्ठकूजितैरनामयं पृच्छति दक्षिणानिलम् ॥’

अत्र द्विरेफशब्दस्य ‘द्वौ रेफौ यस्य’ इति व्युत्पत्त्या भ्रमरशब्दवृत्तेर-
द्वाच्ये रूढिलक्षणा । एवं त्वगादिशब्दानां त्वंगिन्द्रियादिष्वपि शुद्धा र-
ढिलक्षणा द्रष्टव्या ।

(फललक्षणा यथा—) जहल्लक्षणा, अजहल्लक्षणा, जहदजहल्लक्षणा
सारोपा साध्यवसाना च । शुद्धा च गौणी च । इत्येवं सप्तविधा फललक्षणा
जहल्लक्षणा यथा—

‘त्वत्पादपद्मसुषमानुकृतिक्रमाणि

प्राप्तं प्रवालपदभाञ्जि विभूषणानि ।

वल्कावृता धृतजटाः सुरदीर्घिकायां

कल्पद्रुमाः कति गिरीश तपश्चरन्ति ॥’

अत्र सुरदीर्घिकापदस्य कल्पद्रुमाधिकरणत्वयोग्ये तत्तीरे लक्षणा । मु-
ख्यार्थस्य तदधिकरणत्वेनान्वयाभावाज्जहल्लक्षणा । कल्पद्रुमाणां तपश्चर्यो-
त्प्रेक्षोपस्कारकं तीरस्यातिशयितपावनत्वद्योतनं फलम् ।

एवं ‘गङ्गायां घोषः’ इति प्रसिद्धोदाहरणमप्यनुसंधेयम् । तत्र गो-
स्वामिनः प्रीतये तीरस्याधिकशैत्यद्योतनं फलम् ।

व्यतिरेकलक्षणापि जहल्लक्षणाप्रभेद एव । यथा—

‘उपकृतं बहु तत्र किमुच्यते सुजनता प्रथिता भवता परम् ।

विदधदीदृशमेव सदा सखे सुखितमास्व ततः शरदां शतम् ॥’

१. ‘तत्राद्या त्रिविधा—शुद्धैव सारोपा साध्यवसाना च । फललक्षणा यथा—’ क.
२. ‘यथा मास्ति’ ग.

अत्रापकारिण्यन्वयायोग्ये उपकृतादिपदैः स्वार्थविरुद्धं लक्ष्यते । 'त्व-
यापकारे क्रियमाणेऽपि मयैवं प्रियंमेवोच्यते' इति स्वसाधुत्वद्योतनं फलम् ।

अजहल्लक्षणा यथा—'कुन्ताः प्रविशन्ति, यष्टयश्च' इति । अत्र कुं-
न्तादिपदस्य तद्वत्सु पुरुषेषु लक्षणा । कुन्तादेरपि पुरुषसाहित्येन प्रवेश-
क्रियान्वयादजहल्लक्षणा । तेषां निर्दयप्रहर्तृत्वादिद्योतनं फलम् ।

ग्रामैकदेशदाहादौ सति 'ग्रामो दग्धः, पुष्पितं वनम्' इत्यादिप्रयोगे
ग्रामादिपदस्य स्वार्थैकदेशपरित्यागेन तदेकदेशे वृत्तेर्जहदजहल्लक्षणा ।
दग्धभूयस्त्वादिद्योतनं फलम् ।

सारोपा यथा—

'नाथ त्वदीयमकलङ्कमिमं मुखेन्दु-

मार्पाय तृप्यति सदा वमुधा यतस्ते ।

तेनैव किं नैवमुधारमगोचरोऽभू-

दिन्दुः कलङ्कमलिनीकृतमध्यभागः ॥'

अत्रेन्दुशब्दस्य मुखे लावण्यादिसादृश्याद्गौणसारोपलक्षणा । तादृप्य-
प्रतीतिः फलम् । एवं 'गौर्वाहीकः, मुखं कमलम्' इत्यादिव्यासेऽपि गौ-
णसारोपलक्षणा द्रष्टव्या ।

गौणसाध्यवसानलक्षणा यथा—

'नाभेरभूतव चतुर्भुज नान्तरिक्षं

यन्नाभिरेव यदुनेतरियं ततोऽभूत् ।

अन्वोन्यसंश्रयपराहतिदृष्टितं य-

दाह श्रुतिस्तदविमृश्य किमर्थतत्त्वम् ॥'

अत्रान्तरिक्षपदस्य भगवदवलम्बे सूक्ष्मत्वसादृश्याद्गौणसाध्यवसानलक्षणा ।
सर्वथैवाभेदप्रतिपत्तिः फलम् । विषयस्य विषयिभेदेनानर्पद्भुतेन तद्वृत्तेर्प-
रक्ताप्रतीतिस्तादृप्यप्रतिपत्तिः, विषयस्य विषयिणैवाभेदप्रतीतिः सर्वथै-
वाभेदप्रतिपत्तिः, इति सारोपसाध्यवसायलक्षणाफलयोर्भेदः । विषयविष-

१. 'अत्र भीतिपलायनवाक्ये कुन्ता' ख-ग. २. 'तव' क. ३. 'विषयस्य' न,
ख-ग. ४. 'पहवेन' ख-ग.

यिवाचकयोर्द्वयोरपि निर्देशे आरोपः, विषयिपदमात्रस्य विषयलक्षणिक
तया निर्देशोऽध्यवसायः, इत्यारोपाध्यवसाययोर्भेदः ।

“ननु—सारोपलक्षणोदाहरणे ‘मुखेन्दुः’ इत्यादाविन्द्वादिपदस्य ‘मुखादौ
न मुखत्वादिना लक्षणा, मुखपदस्यापि सत्त्वेन पौनरुक्त्यापत्तेः । नापीन्दु-
गतलावण्यादिगुणेन । अन्यगुणस्यान्यत्र प्रवृत्तिनिमित्तत्वायोगात् । नापि
मुखगतलावण्यादिगुणेन, मुख्यार्थसंबन्धरहितगुणमुखेन लक्षणायोगात्
मेवम् । मुखचन्द्रोभयानुगतलावण्यसामान्यादिमुखेन लक्षणोपगमे दोषद्वय-
स्याप्यसंस्पर्शात् । इदमेवाभिसंधायोक्तं वृद्धैः—‘लक्ष्यमाणगुणैर्योगाद्दृत्ते-
रिष्टा तु गौणता’ इति ।

शुद्धसारोपलक्षणा यथा—

‘आपादमाचिकुरभारमशेषमङ्ग-

मानन्दसारमरविन्ददृशामसीमम् ।

अन्तर्मम स्फुरतु संततमन्तरात्म-

न्नम्भोजलोचन तव श्रितहस्तिशैलम् ॥’

अत्र भगवदङ्गेष्वानन्दकारित्वेनानन्दपदस्य सारोपलक्षणा । आनन्दक-
रणे इतरवैलक्षण्यद्योतनं फलम् । आनन्दकारिणि विषयनिर्गणेन ‘आन-
न्दोऽयम्’ इति प्रयोगे साध्यवसायलक्षणा । आनन्दव्यभिचारद्योतनं फ-
लम् । एवं शुद्धा पञ्चविधा, गौणी द्विविधा, इति सप्तविधा फललक्षणा ।

ननु—गौण्यामपि जहदजहल्लक्षणाभेदौ संभवतः ‘मुखं कमलम्, गौ-
र्बाहीकः’ इत्यादौ जहल्लक्षणा तावत्स्फुटैव । अजहल्लक्षणापि गोबाहीकोभ-
यपिषये ‘गाव एते समानीयन्ताम्’ इत्यादौ दृश्यते । अतः कथं द्विविधैव
गौणी ; उच्यते—मुख्यार्थसादृश्येन लक्षणा गौणी । न च तत्रैव तत्सादृ-
श्यमस्ति । येन मुखेऽपि गौणी वृत्तिः स्यात् । शुद्धा त्वजहल्लक्षणा ‘कुन्ताः
प्रविशन्ति’ इत्यादौ विशेषणवाचिनो विशिष्टे संभवति विशिष्टविशेषणयोरे-
कदेश्येकदेशभावुरूपसंबन्धसत्त्वात् । अतो ‘गाव एते समानीयन्ताम्’
इत्यादावभिधालक्षणाभ्यामेवार्थद्वयप्रतिपादनं ‘गङ्गायां जलं घोषश्च तिष्ठति’

ईत्यत्रेवेति न गोण्या जहदजहल्लक्षणाभेदसंभवः । तस्मात्सप्तैव लक्षणाभेदा इति । इत्थमयं चिरंतनैः प्रदर्शितो लक्षणाविभाग इति ।

अत्रेदं प्रतिभाति—शुद्धासु साध्यवसायलक्षणाभेदेकथनमयुक्तम्, परीर्य स्वममर्पणस्याविशेषेण तस्य जहल्लक्षणानतिरेकात् । नहि तदविशेषेऽपि सारोपलक्षणायां विषयवाचकसामानाधिकरण्यकृतवैचित्र्यान्तरमस्ति येन तद्वदेव जहल्लक्षणातः पृथगुदाह्रियेत ।

ननु—‘कार्यकारणभावसंबन्धेन वृत्तिः इत्यत एव पृथक्त्वमस्तु, कार्यकारणभावातिरिक्तेन गङ्गातीरादिगतसंयोगादिसंबन्धेन वृत्तौ जहल्लक्षणा’ इत्यसंक्रोपपत्तेः । मैवम् । ‘राजकीयः पुरुषो राजा, इन्द्रार्था म्थूणा इन्द्रः, अतश्चायं तक्षा, अग्रहस्तोऽयं हस्तः’ इति स्वम्यामिभावतादर्थ्यतात्कर्म्यावयवावयविभावेष्वपि कार्यकारणभाव इव सारोपाध्यवसायलक्षणयोरारम्भान्धेष्टदाहरणादाश्रयाश्रयिभावसंबन्धेऽप्यलंकारमुधानिधावुदाहरणाच्च वैचित्र्यान्तराभावेऽपि संबन्धभेदमात्रेण विधानन्तरोपगमे संबन्धभेदान्तरमवलम्ब्यापि विधानन्तरोर्वर्णनस्य प्रत्याख्यातुमशक्यतया सप्तविधत्वनियमासामञ्जस्यप्रसङ्गाच्च ।

ननु—साध्यवसायलक्षणोदाहरणेष्वभेदाभिव्यक्तिरस्ति, ‘अयमानन्दः, अयं राजा’ इत्यादावानन्दराजाद्यभेदाभिव्यक्तिपूर्वकमेवानन्द्राव्यभिचारित्वानुलङ्घ्यशासनत्वाद्विफलप्रतीतिः, अतो व्यङ्ग्यवैचित्र्येण भेदोऽस्तु इति चेत्, न । जहल्लक्षणोदाहरणेऽपि तीरे प्रवाहाभेदाभिव्यक्तिपूर्वकमेव तत्र तद्वतातिशयितशैत्यपावनत्वाद्विफलप्रतीतिः । तीरे प्रवाहतांदात्म्यप्रतीत्यभावे तत्र प्रवाहगतातिशयितशैत्यादेः प्रत्ययासंभवात् । नहि तीरगङ्गासंबन्धप्रयुक्तं तद्वत्स्वाभाविकशैत्यादिद्योतनमेव लक्षणाफलम्, येन गङ्गादिसंबन्धितरित्वेन लक्षणयैव तल्लभ्यते इति नाभेदाभिव्यक्तिरङ्गीक्रियते सत्यपि मुख्ये गङ्गातीरादिपदे स्वायत्ते च शब्दप्रयोगे मुख्यप्रयोगादपि

१. ‘इत्यत्रेवेति’ ख-ग. २. ‘प्रभेद’ ख-गं. ३. ‘संबन्धे’ क. ४. ‘वर्णन-
त्यापि’ ख-ग. ५. ‘शैत्यपावनत्वा(दे)ः’ प्र ख; ‘शैत्यपावनत्वप्रत्यय’ ग.

लभ्यस्य लक्षणाफलत्वायोगात् । काव्यसरणौ—‘लक्षणायां काव्यशोभाति-
शयाधायकतयाप्यधिकं स्तोतुकामस्तस्य प्रवाहतादात्म्यप्रतिपत्त्या तद्गता-
तिशयितपावनत्वद्योतनाय तस्मिन्गङ्गापदं प्रयुक्ते’ इति दर्शनाच्च-१. अतो
जहल्लक्षणायामप्यभेदाभिव्यक्तिरविशिष्टा । उक्तं च काव्यप्रकाशिका-
याम्—‘तटादीनां गङ्गादिशब्दप्रतिपादने तत्त्वप्रतिपत्तौ हि प्रतिपिपादयि-
षितप्रयोजनसंप्रत्ययः’ इति । रत्नाकरेणाप्युक्तम्—‘स्रोतस्तीरयोरेकश-
ब्दबोध्यत्वेन तादात्म्यप्रतीतेः स्रोतोधर्माः शैत्यपावनत्वादयस्तीरे प्रतीयन्त
इति प्रयोजनसिद्धिः’ इति । अतः साध्यवसायलक्षणायाः फलकृतोऽन्यकृतो
वा न जहल्लक्षणातो भेदः संभवति इति न तदुदाहरणपार्थक्यं युक्तम् ।
तथा सारोपलक्षणोदाहरणे उपमानोपमेयानुगतसाधारणधर्ममुखेन लक्षणा
इत्युक्तम् । तथासति तत्र साधारणधर्मस्यापि पदान्तरेणोपादानं तत्र पौ-
नरुक्त्यापत्तेः । यथा—

‘ताराभिरामपरिणाहलसत्सिताभ्रं

तापिच्छमेचकमुरःशरदन्तरिक्षम् ।

प्राप्यैव देव तव कौस्तुभपूर्णचन्द्रः

पूर्णा बिभर्ति पुरुषोत्तम कान्तिरेखाम् ॥’

अत्र हि वक्षोन्तरिक्षयोः साधारणः परिणाहित्वमेचकत्वादिधर्मोऽपि
पृथगुपाच एव । ‘उपात्तधर्मातिरिक्तधर्ममुखेन लक्षणास्तु’ इति चेत्,
न। उपात्तमेचकत्वादिव्यक्त्यतिरिक्तसामान्यधर्मास्फुरणैऽपि सहृदयानां परि-
पूर्णवाक्यार्थप्रतीतिदर्शनाद्व्यत्वादिसामान्यधर्मस्य कवितानङ्गत्वात् । अ-
न्ततः कवयितुरप्येतादृशस्थलेषूपान्तधर्मातिरिक्तधर्मगर्भीकाराभावाच्च ।

‘ननु—इह मा भूत्सारोपलक्षणा । ‘उर एव शरदन्तरिक्षम्’ इति म-
यूरव्यंसकादिसमासोपगमे हि सा भवति । किंतु—‘उरः शरदन्तरिक्ष-
मिव’ इत्युपमितसमासोऽस्तु । तत्र च विग्रहवाक्यस्थो लुप्त इवकारः सा-
दृश्यं प्रतिपादयतीति नोपमानवाचकस्योपमेये लक्षणा’ इत्यालंकारिका-
णामभ्युपगमः । तत्र तैर्लुप्तोपमाङ्गीकासत् । इति न कश्चिदोषः इति

चेत्, न । मेचकत्वादिसामान्यस्य शब्दोपात्ततयोपमितसमासासंभवात् ।
'उपमितं व्याघ्रादिभिः सामान्याप्रयोगे' इति सामान्याप्रयोगे एव तत्समा-
सानुक्तसनात् । आलंकारिकैरपि—'सामान्यप्रयोगे सत्युपमाबाधकसत्त्वा-
त्सारोपलक्षणामूलको रूपकालंकारः । नतूपमालंकारः' इत्यभ्युपगमात् ।
उपमितसमासे धर्मवाचकलुप्तोपमालंकारस्यैव तैरुदाहरणाच्च । सामान्यधर्म-
प्रयोगेऽप्युपमितसमासाङ्गीकारे हि केवलवाचकलुप्तापि तत्रोदाह्रियेत ।

नन्वेवं साधारणधर्मप्रयोगे सादृश्यमुखेन लक्षणास्तु तद्वाचकस्य यथेव-
वादेरप्रयोगेण पौनरुक्त्याप्रसङ्गात् । तत्प्रयोगे उपमानवाचकस्य सादृश्य-
प्रतियोगिभूतस्ववाच्यपरतयोपमेयलक्षणाया अवाच्यत्वात्—इति चेत्,
न । तथासति सादृश्यस्य शब्दोपात्तत्वेनोपमालंकारस्य प्राप्त्या 'सारोपलक्ष-
णायां रूपकादिरलंकारः, नोपमा' इत्यलंकारविभागासीमञ्जस्यप्रसङ्गात् ।
न हि सादृश्यस्य वाच्यत्व एवोपमा, 'कमलमुहन्मुखम्' इत्यादौ मुहदा-
दिपदेन लक्षणायामप्युपमासंप्रतिपत्तेः । अपि च—'पादाम्बुजम्' इत्यादौ
व्याघ्रादेः समासेनोपमायाः, मयूरव्यंसकादिसमासेन रूपकस्य च संभवेन
सर्वत्रानवधारणे प्राप्ते यत्र

‘पादाम्बुजं भवतु वो विजयाय मञ्जु

मञ्जीरशिञ्जितमनोहरमम्बिकायाः ।

इत्यादौ पादे संभवन्मञ्जीरयोगादिकं निबध्यते, तत्र तदानुगुण्यात्पूर्व-
पदार्थप्रधानेन व्याघ्रादिममासेनोपमालंकारः । यत्र तु

‘यस्यानिशं दिविपदश्चरणारविन्द-

मुत्तंसयन्त्यमितभक्तिभगवनम्राः ॥’

इत्यादावरविन्दकार्यमुत्तमनादिकं निबध्यते, तत्र तदानुगुण्यादुत्तरप-
दार्थप्रधानेन मयूरव्यंसकादिममासेन रूपकालंकारः, इति व्यवस्था सर्वैरपि
प्रतिपाद्यते । न च—इयं व्यवस्था 'चरणारविन्दम्' इत्यादिरूपकम्बलप्वर-
विन्दादिपदानामरविन्दत्वाद्याकारमपहायारुणिमादिसाधारणधर्ममुखेन तन्नि-

१. 'वाचकत्वा' ख-ग. २. 'सामान्यधर्म' क. ३. 'तत्तत्प्रयोगे' ख-ग. ४. 'साद-
श्य' क. ५. 'सादृश्यवाच्यत्व' क.

बन्धनसादृश्यमुखेन वा चरणादिलक्षकत्वे युज्यते । तथा सत्युत्तरपदार्थस्यारुण्यसादृश्यगुणस्य प्राधान्यादियोगेन मयूरव्यंसकादिसमासाश्रयणेऽपि व्याघ्रादिसमासाश्रयण इव पूर्वपदार्थचरणस्यैव प्राधान्यापत्त्येऽसंभवात् नुगुण्यस्य विरहतौल्यापत्तेः । गुणजात्योर्जातिप्राधान्यस्य नीलोत्पलादौ व्यवस्थितेः । उत्तरपदार्थस्य प्राधान्येऽप्यरविन्दजातेरिवारुण्यसादृश्यादिगुणस्योत्तंसनानुगुणत्वाभावाच्च । तस्मात्—‘सारोपलक्षणोदाहरणेषु साधारणधर्मादिमुखेन लक्षणा—’ इत्ययुक्तम् । तथा—‘ताद्रूप्यप्रतीतिरत्र फलम्—इत्यप्ययुक्तम् । सामान्यधर्ममुखेन सादृश्यमुखेन वा लक्षणोपगमे ताद्रूप्याभिव्यक्त्ययोगात् । तथा हि ‘कान्तिमन्मुखम्,’ ‘चन्द्रसदृशं मुखम्’ इत्यादिरर्थः संपद्यते । न चैतावता ताद्रूप्याभिव्यक्तिः, ‘कान्तिमन्मुखम्’ इत्यादिप्रयोगेऽपि तत्प्रसङ्गात् । न च—‘गङ्गायां घोषः’ इत्यादौ स्रोतस्तीरयो रभेदाध्यवसायवन्मुखचन्द्रयोरेकशब्दबोध्यतया केवलशब्दशक्तिमूलव्यञ्जनव्यापारेण ताद्रूप्याध्यवसाय इति नातिप्रसङ्गः—इति वाच्यम्, तदा मुखकान्तिमतोरेव ताद्रूप्याभिव्यक्तेः संभवेन ‘वक्त्रेन्दौ तव सत्ययं यदपरः शीतांशुरुज्जृम्भते’ इत्यादावानुभाविकस्य मुखत्वोपरक्तचन्द्रताद्रूप्यप्रत्ययस्याक्लिष्टसमर्थनासंभवात् । तथा—‘मुखं कमलम्’ इत्यादिव्यासेऽपि सर्वत्र विषयविषयिपदयोः सामानाधिकरण्ये सारोपलक्षणा इत्यप्ययुक्तम् ।

१ ‘विद्वन्मानसहंसं वैरिकमलासंकोचदीप्तद्युते,

दुर्गामार्गणनीललोहित समित्स्वीकारवैश्वानर ।

सत्यप्रीतिविधानदक्ष विजयप्राग्भावभीम प्रभो

साम्राज्यं वरवीर वत्सरशतं वैरिश्चमुच्चैः क्रियाः ॥’

इत्यत्र हंसादिशब्दानां वर्ण्ये राजनि प्रत्यासत्तिरूपमुख्यसादृश्याप्रतीत्या लक्षणासंभवात् । तथा हि—विदुषां मानसं हृदयमेव मानसं सर इत्यादि श्लेषभिस्तिकाभेदाध्यवसायलभ्यमानसवासित्वादिसाधारणधर्मनिबन्धनमेव तत्र सादृश्यं वाच्यम् । तदन्यमुखकमलादिवत्प्रसिद्धसादृश्यस्याभावात् । न च—

१. ‘सादृश्यादिगुणस्यैव’ ख-ग. २. ‘प्राधान्यादियोगेन’ ख-ग. ३. ‘नुगुणस्य’ क. ४. ‘सादृश्यप्रतीत्या’ ख-ग.

तेन सादृश्येन लक्षणा संभवति, तल्लम्बकस्य श्लेषस्य रूपकोत्थाप्यतया रूपकोपेक्षलक्षणादशायां तस्य बुद्धिपथानारोहात् । न च—श्लेषस्यैव प्राथम्यं किं न स्यात्—इति वाच्यम्, रूपकं विना कवेरर्थद्वयविवक्षाया-
मिह गमकाभावेन श्लेषानिवृत्तेः । अभिधायाः प्रकरणनियम्यत्वपक्षे प्रा-
चीनाभिमते रूपकात्माप्रकरणसंबन्धरहितसारोपलक्षणार्थान्तराभिधानस्यै-
वासंभवात् ।

‘रूपकं पूर्वसंसिद्धं श्लेषं तज्ज्ञापयेद्यदि ।

तदा रूपकमेव स्यादन्यथा श्लेष इष्यते ॥’

इति श्लेषरूपकयोर्विभागं व्यवस्थापितवता चक्रवर्तिनाप्यसिन्नुदाहरणे रूपकोपवर्णनेनात्र श्लेषपाश्चात्यत्वस्यास्फुटीकरणाच्चेति । अत्रेदं तत्त्वम्—
‘विद्वन्मानसहंस—’ इत्यादौ हंसादिपदानां वर्ण्ये राजनिं लक्षणा नाङ्गी-
कर्तव्या सामानाधिकरण्येन वर्ण्यस्य राजः प्रसिद्धहंसजातीयादिभिरभेदस्य
वाक्यार्थविधेयैव प्रतीत्युपपत्तेः । न च—एवमभेदप्रत्ययसंभवेऽपि ताद्रूप्यप्र-
त्ययो न लक्षणां विना सिध्येत् । स एव च विषयविषयिपदसामानाधिकर-
ण्यस्थले सर्वत्र विवक्षितः इति वाच्यम्, तत्र मानाभावात् । ‘ऊर्ध्वं वि-
रञ्चिभवनात्तव नाभिपद्मात्’ इत्यादौ विषयविषयिपदसामानाधिकरण्येऽप्येव-
कारसाक्षात्पदभ्यामुरःस्थले प्रसिद्धपद्मपदाभेदविवक्षाया एव स्फुटीकरणाच्च ।
न च—एवं ‘विद्वन्मानसहंस’ इत्यादावतिशयोक्तिरेव स्यात् ‘विषयस्य
विषयिताद्रूप्ये रूपकम्, विषयभेदेऽतिशयोक्तिः’ इति व्यवस्थितेः । त-
था च—‘विषयविषयिसामानाधिकरण्यस्थले रूपकम्, विषयभेदमात्रनिर्दे-
शस्थलेऽतिशयोक्तिः’ इति व्यवस्थाविभागः इति वाच्यम् ।

‘हृत्पङ्कजानि भजतां प्रतिबोधयन्ती

संसारसागरमपि प्रविशोषयन्ती ।

ज्योत्स्ना त्वदङ्घ्रिखचन्द्रसमुद्गतेय-

मन्यादृशीमभयदां प्रकृतिं विभर्ति ॥’

इत्यत्र नखकान्तिरूपविषयनिरूपणेन 'ज्योत्स्ना' इति विषयिपदमात्र-
निर्देशेऽपि पङ्कजविकासकत्वादिना प्रसिद्धज्योत्स्नातो व्यतिरेकेण तत्ताद्रूप्य-
मात्रप्रतीतेर्दर्शनेन व्यवस्थाद्वयस्याप्यशक्याङ्गीकारत्वात् । तथा च-यदि
'ताद्रूप्ये रूपकम्, अभेदेऽतिशयोक्तिः' इति व्यवस्थां परित्यज्य 'विषय-
विषयिपदसामानाधिकरण्ये रूपकम्, विषयिपदमात्रनिर्देशेऽतिशयोक्तिः'
इति व्यवस्थाद्रियते, तदा 'विद्वन्मानसहंस' इत्यादावभेदप्रतीतौ सत्यामपि
रूपकं संभवतीति न काचिदनुपपत्तिः । यदि च तथा सति रूपकातिशयोक्त्योः
शब्दवैचित्र्यमात्रभेदप्राप्त्या परस्परमर्थालंकाररूपत्वं न स्यादित्याद्या व्यव-
स्थाद्रियते, तदा 'ज्योत्स्ना त्वदङ्घ्रिनख-' इत्यादौ विषयिपदमात्रनिर्देशेऽपि
प्राचीनमर्यादायामतिशयोक्तिमपहाय रूपकमेवाङ्गीकर्तव्यम् । तद्वत् 'वि-
द्वन्मानसहंस-' इत्यादौ विषयविषयिपदसामानाधिकरण्येऽप्यतिशयोक्ति-
रङ्गीक्रियताम् । किमनुपपन्नम् । तस्मात्—एतादृशस्थले समभिव्याहारा-
दभेदप्रतीत्युपगमे न कश्चिदोपः इति व्यर्थं लक्षणोपपादनप्रयासः । न
च एवं सर्वत्र विषयविषयिसामानाधिकरण्यस्थले समभिव्याहारादभेदप्र-
तीतेर्वक्तुं शक्यत्वात्कचिदपि सारोपलक्षणा न स्यात्—इति वाच्यम्,
इष्टापत्तेः ॥

इति श्रीअप्पदीक्षितविरचिते वृत्तिवातिके लक्षणावृत्तिनिर्णयो नाम द्वितीयः परिच्छेदः ।

समाप्तश्चायं समुपलभ्यमानो ग्रन्थः ।

वैयाकरणमिद्धान्तमञ्जुपास्या व्यञ्जनानिर्णयः ।



(अस्मिन्गुणिवातिकप्रत्यये व्यञ्जनागुत्तिनिर्णयस्य प्रारम्भप्रतिज्ञातस्यापि स कलादेशः पद-
शैनात्तन्निरूपणस्यान्यावश्यकत्वाच्च नैयायिकप्रबन्धेषु तदनादरेण वया करणप्रत्ययेषु तदाद-
रेण नागेशभट्टविरचितवैयाकरणसिद्धान्तमञ्जुपास्य एव व्यञ्जनानिर्णयो लिख्यते -)

मुख्यार्थसंबद्धासंबद्धमाधारणमुख्यार्थबाधग्रहाद्यप्रयोज्यप्रसिद्धाप्रमिद्धा-
र्थविषयकधीजनकत्वं व्यञ्जना । सा चेयं शब्दतदर्थपदपदैकदेशवर्णरचना-
चेष्टादिषु सर्वत्र, तथैवानुभवात् । ‘अनया कटाक्षेणाभिलाषा व्यञ्जितः’
इति सर्वजनप्रमिद्धेस्तस्यां चेष्टावृत्तित्वस्याप्यावश्यकत्वाच्च । एतेन—‘अ-
र्थोदीनां न व्यञ्जकत्वम् । किंतु पदस्यैव’ इत्यपास्तम् ।

‘रतिकांटे विलोक्य श्रीनीभिपद्मे पितामहम् ।

रमाकुलाच्छादयते दक्षिणं नयनं हरेः ॥’

इत्यादौ हरिपदेन ‘दक्षिणनयनस्य मर्यात्मकत्वम्, तन्निर्माणेन मर्या-
स्तः, तेन पञ्चमंकोचः, तेन पितामहम्यगनम्, तेनाप्रतिबद्धं रतिविलम्बितम्’
इति क्रमेण व्यङ्ग्येषु प्रतीयमानेषु तत्तदर्थप्रतीत्युत्तरमेव व्यङ्ग्यप्रतीतेरर्थ-
स्यापि व्यञ्जकत्वावश्यकत्वात् ।

‘पश्यात्र नलिनीपत्रे बलाका दृश्यतेऽचला ।

रम्ये मारकते पात्रे गुक्तिर्देव च निर्मला ॥’

इत्यत्रापि निश्चलत्वेन गुत्तयुपमया चाश्रमत्वम्, तेन निजबलत्वम्, तेन
‘तदेवावयोः संकेतस्थानम्’ इत्यादिषु क्रमेण प्रतीयमानेषु तत्तदर्थव्यङ्ग्ये-
ष्वपि बोध्यम् । पदस्य च तत्तत्स्वार्थबोधने उपगन्तवात्पुनःपुनरनुमानक-
ल्पने गौरवम्, तदननुभावाच्च । अनया चार्थबोधने जननीये वक्तृबोद्धव्यवा-
च्यादिवैशिष्ट्यज्ञानं प्रतिभा च महकारि तद्धीजनकज्ञानजनकमेव वा । अतो-
नातिप्रसङ्गः । प्रतिभा च नवनवोन्मेषशालिनी बुद्धिः । तदुक्तम्—

‘प्रज्ञा नवनवोन्मेषशालिनी प्रतिभा मता ।’

इति । नवनवोन्मेषा जन्मान्तर्गततद्धीजनकत्वज्ञानजन्यसंस्कारोद्बोधः ।

‘वक्त्रादिवैशिष्ट्यसहकारेण तज्जनिका बुद्धिः प्रतिभा’ इति फलितम् । एवं च शक्तिरेतज्जन्मगृहीतवार्थबोधिका, व्यञ्जना तु जन्मान्तरगृहीतापि, इत्यापि शक्तेरस्या भेदकम् । इदमेवाभिप्रेत्य ‘व्यञ्जना स्वरूपसती हेतुः’ इति प्रवादः । यद्यपि प्रागुक्तरीत्या लक्षणातोऽपि भेदः सिद्धः, तथापि प्रकारान्तरेणापि भेदं वक्तुं ‘मुख्यार्थ—’ इत्याद्युक्तम् । ‘पश्यात्र नलिनी-पत्रे—’ इत्यादौ वक्तृतात्पर्यविषयीभूतवाच्यार्थबाधाभावेऽपि तज्ज्ञानाभावेऽपि प्राग्दर्शितव्यङ्ग्यप्रतीतेः, मुख्यार्थबाधज्ञानसत्त्वे तदप्रतीतेश्च न व्या(वैय)-ञ्जनिकबोधे तस्य सहकारित्वम् । एवं ‘गतोऽस्तमर्कः’ इत्यादेः शिष्येण संध्यावन्दनादेः कर्तव्यत्वाभिप्रायेण गुरुं प्रति प्रयुक्ताद्वक्तृतात्पर्याभावेऽपि प्रतिवेश्यादीनामभिसरणीयक्रमादिबोधस्य वाच्यार्थप्रतीतिपूर्वकस्य वाच्यार्थ-बाधज्ञानेऽजायमानस्य लक्षणयोपपादयितुमशक्यत्वाच्च । यत्तु—‘गतो-ऽस्तमर्कः’ इत्यादौ न व्यञ्जना, एकसंबन्धिदर्शनादपरसंबन्धिसरणवदुप-पत्तेः, इति, तत्र । असंबद्धव्यङ्ग्यप्रतीतावस्यासंभवात् । किं च ‘ग-तोऽस्तमर्कः’ इत्यादिश्रवणोत्तरं ‘संध्यावन्दनकर्तव्यत्वं मया स्मृतम्’ इत्यनु-व्यवसायाभावात्, तत्तानुल्लेखत्वाच्च । ‘इदं पदमेतदर्थस्य न वाचकम्, नापि लक्षकम्, नापि स्मारकम् । अपि तु व्यञ्जनया बोधकम्’ इति प्रामाणिकव्यवहारेणाप्यतिरिक्ततत्सिद्धेश्च । एतेन—तत्तदर्थानां वक्त्रादिवै-शिष्ट्यप्रतिभादिसहकृतमनसैव विशिष्टधीसंभवात् । चमत्कारं प्रति शाब्दस्येव मानसस्यापि चेष्टानुरोधेन हेतुतायाः क्लृप्तत्वाच्च व्यञ्जनासत्त्वे न मानम् । प्रतिभा च तत्तत्पदपदार्थविषयकसंस्कारोद्बोधको बुद्धिविशेषः । तत्र च तत्तदर्थज्ञानं वक्त्रादिवैशिष्ट्यं ज्ञानं च सहकारि—इति परास्तम् ॥

“व्यङ्ग्योऽर्थोऽनुमेयः” इति त्वयुक्तमेव, विरुद्धानैकान्तिकेभ्यो व्याप्तिपक्ष-धर्मतादिनिर्णयाभावेऽपि व्यङ्ग्यार्थप्रतीतेः । किं च—सिद्धिसत्त्वेऽपि व्य-ङ्ग्यार्थबोधदर्शनेन तत्प्रतिबध्यतावच्छेदककोटौ तत्तद्भेदनिवेशेऽतिगौरवाप-त्याव्या(वैय)ञ्जनिकबोधस्यातिरिक्तत्वं एव लाववम् । अन्यथा शाब्दप्रामाण्य-स्याप्युच्छेदार्पितिरित्यन्यत्र विस्तरः । बोधकत्वस्य चेष्टायां सत्त्वेऽपि तन्नि-

प्रबोधकत्वं न शक्तिः, 'चेष्टा श्रुक्ता' इति प्रामाणिकव्यवहाराभावात् • । किं तु तज्जन्यबोधे तज्ज्ञानस्य कारणत्वं बोध्यम् । तत्तद्वाचकशब्दस्मरण-
द्वारा चेष्टया बोधः—इत्यपि कश्चित् । तत्र । 'चेष्टयैडमूकादिव्यवहाराना-
पत्तेः । तस्यापि जन्मान्तरीयशब्दस्मरणम्' इत्यन्ये ॥

अत एव निपातानां द्योतकत्वमाकर उक्तम् । स्फोटस्य च व्यङ्ग्यता
हर्षादिभिरुक्तैव । द्योतकत्वं च समभिव्याहृतपदशक्तिव्यञ्जकत्वमेव—इति
वैयाकरणानामप्येतत्स्वीकार आवश्यकः ॥

इति श्रीनागेशभट्टविरचितायां वैयाकरणमिद्धान्तमन्त्रायां व्यञ्जनान्तरूपणम् ।

श्रीः

तत्त्वविन्दुः

सर्वतन्त्रस्य तन्त्रश्रीवाचस्पतिमिश्रकृतः
शाब्दबोधकारणावधारणपरः

काशिकरजकीयसंस्कृतप्रधानपाठशालायाम्
साहित्यशास्त्राध्यापकेन महामहोपाध्याय-
श्रीगङ्गाधरशास्त्रिणा

विषमस्थलटिप्पणीनिवेशनपुरःसरं संशोधितः



काश्याम्

ई० जे० लाजरसकंपन्याख्येन मेडिकल्हालनाम्नि
मुद्रालये मुद्रयित्वा प्रकाशितः ।

सं. १९५५ खं. ख. ७ भोमे



॥ श्रीः ॥

तत्त्वबिन्दुर्भूमिका ।

अथेष प्रकाश्यते तत्त्वबिन्दुर्नाम प्रबन्धः शास्त्ररसिकानां प्रमोदमाधातुम् । अस्य निर्माता किल सर्वतन्त्रस्वतन्त्रप्रतिभः श्रीवाचस्पतिमिश्रो यः प्राग्भवे शाङ्करब्रह्मसूत्रव्याख्यानप्रवृत्तोऽन्तरा-यतिरस्कृते तच्च महत्यनितरसंपादनीये निजावतारकार्ये भगवता श्रीशङ्कराचार्यपूज्यपादेन वाचस्पतिनाम्ना ऽवतीयं संपादयितास्य-भीप्सितमाकल्पं च श्री टीका भुवमलंकुर्यादिति घरेणान्वगृह्यतित्ति वर्णयन्ति स्म शङ्करदिग्विजये माधवाचार्याः ।

अविसंवादितया नु भगवदादेशस्य षट्त्रिंशदुत्तरैकोनविंश-तिशततमे १६३६ वैक्रमभादे काशिकराजकीयसंस्कृतपाठशालामलंकरि-ष्णुभिर्निखिलदर्शननदीणोर्मदीयगुरुवरश्रीदबालशास्त्रिचरणैर्मुद्रयित्वा प्रचारिता भामतीनाम्नी शाङ्करब्रह्मसूत्रभाष्यटीका । अस्यामेव शेषे यद्व्यायकणिकातत्त्वसमीक्षातत्त्वबिन्दुभिरिति पद्यं यथितवता ऽन्तरा च तत्रावधारितेषु सिद्धान्तेषु विस्तरेण व्यवस्थापनमेते-ष्वेव निबन्धेषु प्रतिज्ञातवता ग्रन्थकारेण चिरादेतदालोचनोत्कलि-काऽऽकुला अभाषिषत परीक्षणविचक्षणाः । तेष्वयमेकस्यैव विषयस्य व्यवस्थापको निबन्धः ।

स्फोटे ऽथ वाक्यचरमाक्षरसर्ववर्णाः

बल्योः पदेषु च निरस्य पथा नवेन ।

संस्मारितेष्विह हि वस्तुषु सुप्तिङन्तैः

शाब्दप्रमाजनकता निरधारि मिश्रेः ॥

एतत्सिद्धान्तव्यवस्थापनं च मन्ये निगूढाभिसंधिना तट-स्थेनेव वस्तुस्वभावप्रतिपादनमुखेन वेदान्तपरमसिद्धान्तमुपपन्नं

कर्तुं कामेन ग्रन्थकर्ता कृतम् । तथा हि । तत्त्वमसि अहं ब्रह्मा-
स्मीति महावाक्यार्थधियोर्गुरुपदेशशिष्यानुभवरूपयोश्चिरभुङ्क्ष्विष्टप्र-
कारेणावर्त्यमानयोरविद्यावरणनिरसनद्वारेण साक्षात्कारहेतुत्वमिति
ह्यद्वैतवादिनां मुख्यतमः सिद्धान्तः । तस्य च चरमज्ञानस्य प्रत्य-
क्षत्वं शाब्दत्वं च दशमस्त्वमसीत्यादाविवेति न तिरोहितं चय्यन्त-
विन्तकानाम् । अत एव यत्साक्षादपरोक्षाद् ब्रह्म तं त्वौपनिषदं पुरुषं
पृच्छामीति श्रुतिभ्यां ब्रह्मणः साक्षात्काररूपत्वमुपनिषन्मात्रगम्यत्वं
च निरणायि । वस्तुतन्त्रत्वे एव च ज्ञानस्य प्रमात्वमिति समन्व-
यसूत्रे भाष्यकारः । योषा वाव गौतमाग्निः सिंहो माणवक इत्या-
दिवैदिकलौकिकैवाक्यैः समानविभक्तिरूपद्वयसमभिव्याहारबलेन
जायमाना ऽपि तदर्थयोरभेदान्वयधीः कर्तुमकर्तुमन्यथा वा कर्तुं
शक्यत्वेन वस्तुतो ऽभेदाभावेन पुरुषतन्त्रतया क्रियारूपैव न तु
ज्ञानम् । शुक्ले पटे तदभेदधीस्तु वस्तुमात्रनिबन्धना न व्यत्यासं
सहस इति क्रियालक्षणविरहाज् ज्ञानम् । तथैव प्रकृते वस्तुमात्र-
प्रभवत्वे सत्येव जीवब्रह्माभेदधियो ज्ञानत्वमारोपात्मकत्वे तु क्रियैव
सेते । तथा च साक्षात्कारत्वेनेष्टायाश्चरमवृत्तेर्वस्तुनिबन्धनत्वम-
वश्यमाश्रयणीयम् । अङ्गीकृतं च परैरपि प्रत्यक्षं प्रति विषयस्य कार-
णत्वम् । तेन प्रमामात्रं प्रति विषयस्य कया चिदपि प्रणाड्योपस्थि-
तस्य कारणत्वस्वीकारे बाधकाभावः । न चैवमतीतानागतयोः
पमाऽव्यवहितप्राक्कालिकस्थितिविधुरतया तद्विषयकानुमितिशाब्द-
धियोरप्रमात्वमापादनीयम् । प्रमां प्रति बौद्धपदार्थानामेव कारणत्वा-
ङ्गीकारेण सत्कार्यवादाङ्गीकारेण वा वस्तुनः प्रमांप्राक्कालिकतायाः
सूपादत्वात् । प्रकृतसाक्षात्कारशब्दकारणताया अपि बुद्धिपरिक-
ल्पिते सविशेषवाभ्युपगमेन तस्यालीकत्वप्रसक्तेरिष्टाप्रतिपक्षत्वात् ।
अत एव निर्विशेषमुपक्रम्य श्रुतिः । न तस्य कार्यं करणं च विद्यते
इति । लौकिकप्रमात्वं तु व्यवहारदशायामव्यविषयत्वरूपमुभयचा-

तत्त्वबिन्दुभूमिका ।

पि तुल्यमित्यनमप्रस्तुतविचारप्रयासेन । एवं स्थिते उपनिषदेकगम्य-
त्वाद् निर्विशेषस्य प्रकृतमहावाक्यघटकपदवृत्त्योपस्थितिरावश्यकौ
सा च समभिव्याहृतपदान्तरार्थेन सहान्वयानुपपत्तिप्रतिसंधानसापे-
क्षेति भवति जघन्यवृत्त्याश्रयणसाहाय्यसमर्पणमुखेन वाक्यस्य निर्वि-
शेषप्रतिपादकत्वं परमधियो विशेषपरित्यागेन प्रागनधिगतविषय-
कतया प्रमात्वं चेति चतुरस्रम् । निर्विशेषत्वादेव च परमपुरुषार्थस्य
पदार्थान्तरेणान्वयानवकाशः । तत्प्रतिपादकत्वं च श्रुतिशिरसां संस-
र्गासङ्गसम्यग्धीहेतुता या गिरामियम् । उक्ताऽखण्डार्थता यद्वा
तत्प्रतिपादिकार्थतेत्यभिदधत्याचार्याः । सम्यक्त्वं चात्रात्तुदिशा
प्रागनधिगतनिर्विशेषप्रमात्वरूपम् । यदि पुनरन्वितगव पदानां
शक्तिः स्यान्न स्यात्तदा प्रकृते कयापि विधया वेदान्तानां निर्विशे-
षावगमसाधनत्वं प्रमाणान्तरगम्यत्वं तु निर्विशेषस्य सुदूरपराहत-
मिति महदनिप्रमाणदोषः । अतः प्राधान्येनात्र वृत्तिकारमतानुयायी
प्रतिपन्न एव शिद्धान्तो यः क्रियाशेषत्वं ब्रह्मणो विबुधज्ञाकुलीकरोति
चेतांसि ब्रह्मनिष्ठानाम् । जैमिनिसूत्रे भाष्यकारो वार्तिककारश्च
नात्र प्रतिकूल इति तयोरेवात्र प्रबन्धे प्राधान्येन प्रमाणभावावल-
म्बनम् । अत एवात्यक्तिसूत्रे जै. सू. अ. १ पा. १ सू. ४ भाष्य-
कारो वेदान्तवाक्यानि आत्मज्योतिः सम्राडिति होषाच स एष नेति
नेत्यात्मेति होषाचेति निर्विशेषप्रतिपादकान्येवात्मस्वरूपनिरूपणा-
वसर उदाजहार । वार्तिककारश्च इत्याह नास्तिस्यनिराकरिष्णुरा-
त्मास्तितां भाष्यकृदत्र युक्त्या । दृढत्वमेतद्विषयश्च बोधः प्रयाति
वेदान्तनिषेधेनेत्युपसंजहार । स्फोटवादिनश्चरमवर्णे वाक्यघटक-
सकलवर्णसमुदाये च शब्दधीहेतुत्ववादिनश्च निराकरणं तु ब्रह्म-
सूत्रे अ. १ पा. ३ सू. २८ देवादीनां शब्दप्रभवत्वप्रतिपादनावसरे
पूर्वपक्षे स्फोटं निवेशितवता वर्णा एव तु पदमिति भूषणानुपवर्ध-
इति वर्णानां शब्दहेतुत्वमन्यमतत्वेन वदता ऽद्यापि नाम प्रत्युः

द्वारणमन्येऽन्ये च वर्णाः स्युस्तथापि या वर्णेष्वर्थप्रतिपादनप्रक्रिया
सामान्येषु संचारयितव्येत्यनास्थामाविष्कुर्वता भाष्यकारेण सुचि-
तामरुचिं व्युत्पादयितुमिति तत्रैव भामत्यां दिङ्मात्रमिह दर्शितं
विस्तरस्तु तत्त्वबिन्दाववगन्तव्य इत्यभिधानेदं पर्यपर्यालोचनया पर्य-
वस्यतीति विचारकुशला विदांकुर्वन्तु ।

तदेवमतिनिगूढाशयस्य प्रोढेः परां काष्ठामारूढस्यास्य प्रबन्ध-
रत्नस्य मुद्रणे काशीराजकीयसंस्कृतपाठशालाप्रधानाध्यक्षेर्नानाविधद-
र्शननिष्णातधिषण्यैः श्रीमदार्थरवेनिससाहिबमहोदयैरादिष्टे ऽहं पाठ-
शालाप्रुस्तकालयस्थं देवाक्षरलिखितं पुस्तकद्वयं वङ्गाक्षरलिखितं च
शुद्धतममेकं पुस्तकमिति त्रीणि पुस्तकानि समालम्ब्य प्रवृत्तः पर्या-
लोच्य बहुत्र क्रिष्टां विषमस्थलानि संक्षिप्य टिप्पण्या विशदयन्
निवेशयँश्चाधः पाठभेदान् समापयं प्रस्तुतं कार्यम् । भृशमन्वगृह्ये
च निखिलं सटिप्पणीकममुं मुद्रिताद्यप्यं निर्धाय महान्तं श्रममङ्गी-
कृतवद्विः पाठशालायां प्रधानपण्डितैः श्रीकेलासचन्द्रशिरोमणिभ-
ट्टाचार्यमहाशयैः । अथापीदृशे दुर्घटे कार्ये मादृशाल्पज्ञजनसुलभेन-
मतिदोषेण जनितानि स्थलितानि सुविमृश्य प्रबोधयन्तु विचक्षणावरां
येन कृतज्ञताप्रकाशनपुरःसरं यतेय द्वितीयसंस्करणे निर्दोषतासंपा-
दनाय । अन्तारश्च गुणैकपक्षपातिनो दूषणवाच्यमाः सुधियः सी-
सकाक्षरयोऽजकदोषेण मदीयदृष्टिदोषेण चोपनता अशुद्धीरिति निश्चि-
न्वन् विरमामि निरर्थकाद्विस्तरादिति । शुभम् ।

फा. घ. २ रवौ

सं. १९४८

१४ । २ । ६२

महामहोपाध्यायो मानवल्लभपाण्ड्यो

गङ्गाधरशास्त्री ।



तत्त्वविन्दुः ।

अहये बुध्न्याय नमो बुध्न्याय नमो नमो ऽस्तु गणपतये ।

आर्यायै भारत्यै नमो नमश्चास्तु विष्टरश्वसे * ॥ १ ॥

इह खलु पदकदम्बश्रवणसमनन्तरमविवाद्यं विदितपदतदर्थसङ्ग-
तीनामनधिगतार्थगोचरा धीरुदयमासादयति पुंसाम् । तस्या निमित्तं
प्रति विषदन्ते वादिनः ।

के चिदाहुर्मव्ययमेष वाक्यमनाद्यविद्योपदर्शितालीकवर्णपद-
विभागमस्या निमित्तमिति † ।

पारमार्थिकपूर्वपूर्ववर्णपदपदार्थानुभवजनितसंस्कारसहितान्यवर्ण-
विज्ञानमित्येके ‡ ।

* अहये बुध्न्याय श्रियाय । अष्टमूर्तिरहिर्बुध्न्य इति कोशः । नामान्तरायनु-
पादयितव्येषांपादानं तु अहे बुध्न्य मन्त्रं मे गोपीय । यमप्यस्वयीयिटा विदुः । अक्षः
सामानि यजुषि । सार्ह श्रीरमता मताम् । तंतिरीयग्राहमणे अ० १ प्र० २ खं २६ मन्त्र ३
इति मन्त्रानुसंधापनेन शिवस्य वेदत्रयगोप्यत्वतोतनायाम्य मन्त्रस्य शाबरभाष्ये अ० २
पा० १ सू० ३५ उदाहृतत्वेन अकृत्वादित्जानापपुक्तं वाक्यत्वनत्तणे सू० ४६ बहुधात्यदा-
र्थानामिति शाबरभाष्याक्तुर्नित्ये पदानां न शक्तिरिति व्यग्रस्याप्यप्यमाणांसङ्गान्तस्य
भाष्यकाराभिमतत्वस्फोराणाय चेति बोध्यम् । तथैवापसंहरिष्यति । ब्रह्मः सूर्यः भास्व-
राहस्करब्रह्म इति कोशः । आर्यायै भास्व्यं सरस्वत्यभिधायै गायै । गन्यादृग्भ्यं सरस्वती-
नमनस्यै चित्यात्यज्जायतने गायै । एव शास्त्रं पृषदेशान्तेति । सरस्वतीगायैरभेदश्च
देवीमाहात्म्योत्तमचरिते स्पष्टः । आर्या दाक्षायणी चेत्येति कोशः । विष्टरश्वसे वि-
ष्टवे । वैकुण्ठो विष्टरश्व इति कोशः । अनेनादित्यमस्त्रिकां विष्णुं गगनाद्यं महे-
श्वरमिति स्मार्तरवश्रेयोपास्यदेवतापञ्चकनमस्काररूपं मङ्गलमनुष्ठितं भवति ।

† लैङ्गिकरक्षाः । तथा च वाक्यपदीये काण्डे १ श्लो० ७३ पदे न वर्णा विद्यन्ते वर्ण-
व्यवस्था न ह । वाक्यात्यदानामत्यन्तं प्रविष्टं न कश्चनति । काण्डे २ श्लो० २३४
शास्त्रेषु प्रक्रियाभेदरहितेषांपवर्णयति इति । उपपादयिष्यते चेदमपि । एवं मतान्तरा
सूर्याय ।

‡ नैयायिकाः । वात्स्यायनभाष्ये अ० ३ आ० २ सू० ६३ वाक्यस्थेषु खलु वर्ण-
पूच्छरत्सु प्रतिवर्णं तावत् श्रवणं भवति । युतं वर्णमकमनेकं वा पदभावेन न प्रतिबंधं
प्रतिबंधाय पदं व्यवस्थाति पदव्यवसायेन स्मृत्या पदार्थं प्रतिपद्यते पदसमूहप्रतिषे-

प्रत्येकवर्णपदपदार्थानुभवभावितभावनानिचयजन्म*लब्धजन्मस्मृ-
तर्पणाकृष्टा वर्णमालेत्यन्य† ।

पदान्येवाकाङ्क्षितयोग्यसन्निहितार्थान्तरान्वितस्वार्थोभिधायौनी-
त्यपर‡ ।

पदैरेव समभिध्याहारवद्विरभिहिताः स्वार्था आकाङ्क्षयोग्यतास-
न्निधिसधीचीना वाक्यार्थधीहेतव इत्याचार्याः § । तत्र ।

मीयमानपरित्यागो बाधके नास्ति स्फुटे ।

दृष्टात्कार्योपपत्तौ च नादृष्टपरिकल्पना ॥

स खल्वयमेको वाक्यात्मा वाक्यार्थधीहेतुरनुभवाद्वा व्यवस्था-
प्यते अर्थधीभेदाद्वा ऽन्यथा ऽनुपपद्यमानात् ।

अनुभवो ऽपि च वाक्यात्मानमेकमवयविनमनेकपदवर्णव्यासङ्गि-
नमङ्गप्रत्यङ्गवर्तिनमिव देवदत्तमनुभवेत् प्रत्यस्तमितवर्णपदविभागं वा ।

वर्णाः पदानि चास्यावयवाः सत्तामात्रेणानुभूयमानतया वा भवेयुः ।

न तावत्पूर्वकल्पः । अवयविन्यूनपरिमाणत्वादवयवानां परमम-
हतां च वर्णानां तदनुपपत्तेः । गगनगुणत्वे वा ऽद्रव्यतया समवायि-
कारणत्वाभावेनावयवभावानवकल्पनात् ।

वायवीयावयवारब्धवर्णशब्दादिना॥मप्याशुतरविनाशशीलतया वर्णा-

धानाञ्च वाक्यं व्यवस्यति संवत्सराञ्च पदार्थान् ग्रहीत्वा वाक्यार्थं प्रतिपद्यत इति ।
सिद्धान्तमुक्तावल्यां शब्दखण्डे च प्रत्येकपदानुभवजन्यसंस्कारिश्चरमतावद्विषयकस्मर-
णस्याव्यवधानेनात्यन्तेः-तावत्पदसंस्कारसहितचरनवर्णज्ञानस्योद्बोधकत्वात् इति । एवं
पदवाक्यरक्षाकरादिष्वपि ।

• जन्मेति षट्मधिकमपि पुस्तकत्रये सत्यात्स्थापितम् ।

† उपवर्षप्रभृतयो मीमांसकाः । ब्रह्मसूत्रशाङ्करभाष्ये अ० १ पा० ३ सू० २८ वर्णा
एव तु शब्द इति भगवानुपवर्षः इति । शाबरभाष्येपि अ० १ पा० १ सू० ५ अथ गौरि-
त्वत्र कः शब्दः गकारोकारविसर्जनीया इति भगवानुपवर्ष इति । योगभाष्ये व्यासदे-
वोपि पा० ३ सू० १७ गकारोकारविसर्जनीयाः सास्त्रादिमन्तमर्थं द्योतयन्तीति ।

‡ अन्विताभिधानवादिनः प्राभाकराः ।

§ भाट्टाः शब्दस्वामिप्रभृतयश्च । तन्ववार्तिके अ० २ पा० १ सू० ४६ पदार्थे
पदविज्ञातेर्वाक्यार्थः प्रतिपाद्यते इति । शाबरभाष्ये अ० १ पा० १ सू० २५ पदाद्य
अवगताः सन्तो वाक्यार्थं गमयन्तीति ।

॥ वाक्यपदीये काण्डे १ श्लो० १०६ लब्धक्रियः प्रयत्नेन वस्तुरिच्छानुवर्तिना ।

नां परस्परमसहभुवामसंबद्धानामवयवव्यापारभासमभावात् । नो स्वत्वेति क्रम-
भाविनो ऽवयविनं वा तदसमवायिकारणं वा व्यतिषङ्गं* बिभ्रति ।
अभिधाताश्च कथमवयवा व्यतिषङ्गा वा । एकद्रव्यस्य च कार्यद्रव्यस्या-
नुपपत्तेर्द्रव्यविनाशकारणद्वयाभावेन कृतकनित्यत्वप्रसङ्गात्† । असहभा-
वित्वादेवानुभूयमानतया ऽवयवभावः परास्तो वेदितव्यः । आशुतर-
विनाशित्वेनानुभवानां तत्कर्मतया ऽपि तथात्वेन‡ सहभावाभावात् ।

स्यादेतदनवयवमेव वाक्यं वाक्यार्थस्य च वाचकम् । न च वर्णा
एवानुभूयन्ते न तु तदतिरिच्यमानशरीरमपि वस्तिवति वाच्यम् । पद-
मिति वाक्यमिति चानुसंहारबुद्ध्यावभिन्नस्य वस्तुन उपारोहात् । न
खल्वियं बुद्धिरभिन्नवस्तुनिर्भासा परस्परव्यतिरिच्यमानात्मनो वर्णानेव
गोचरयितुमर्हति । एकत्वानानात्वयोरेकत्रासमवायात् । न च वर्णात्मन-
स्तत्समवायिनो वाक्यस्य कुतस्तदुपरागवती प्रत्येति वाच्यम् । तदतिरि-
च्यमानमूर्त्तीनां परमार्थसतां वर्णानामभावात् । तदेव॥ हि सर्वजनीन-
मानसप्रत्यक्षप्रवेदनीयप्रयत्नभेदभिन्नानानाध्वनिप्रत्येकव्यञ्जनीयं तत्त्वं॥
ध्वनयस्तु तुल्यस्थानकरणलब्धजन्मतया परस्परविसदृशतत्पदवाक्यव्य-

स्यानेष्वभिहितो वायुः शब्दत्वं प्रतिपद्यते । तस्य कारणसामर्थ्याद्वैकप्रवयधर्मिणः ।
संनिपाताद्विभज्यन्ते सारवत्योऽपि मूर्तय इति ।

* व्यतिषङ्गो ऽसमवायिकारणीभूतः संयोगः ।

† अवयवद्वयानारब्धस्य परमाणुगगनादेर्द्रव्यस्य कार्यताया अनङ्गीकारात् । द्रव्य-
नाशस्यासमवायिकारणनाशजन्यत्वमित्यमाद् द्रव्यात्पत्तावसमवायिकारणसंयोगस्यापत्ति-
तत्त्वेन चाद्यहेतुना ऽलीकत्वरूपकतकत्वस्य द्वितीयहेतुना नित्यत्वस्य चेति विरुद्धयोर्द्व-
योरापत्तेरित्यर्थः ।

‡ अनुभवकर्मत्वे ऽपि आशुतरविनाशित्वेनैककालिकत्वाभावाऽसमवायिकार-
णसंयोगाव्यत्वानुपपत्तेः ।

§ साहित्यावगाहिज्ञाने ।

॥ वाक्यमेव ।

• १। मानसज्ञानविषयप्रयत्नभेदेन जनिर्तर्भिर्चेर्नानाध्वनिभिः प्रत्येकमभिव्यङ्ग्यं स्वीट-
रूपं परमाणुसदित्यर्थः । तथा च वाक्यपदीये काण्डे १ श्लो. ७८ शब्दस्योर्ध्वमभिव्य-
क्तिर्व्यक्तिभेदे तु वक्तृताः । ध्वनयः समुपेयन्ते क्लोटात्मा तेन मिथ्यते । श्लो. ८६
प्रत्येकं व्यञ्जका र्थभावा वर्णा वाक्यपदेषु ये । तेषामत्यन्तभेदे ऽपि सैकीर्णं इव शक्तयः
इति ।

अज्ञानेकविधध्वनिसादृश्येनान्योन्यविसदृशतत्त्वदवाक्यसादृश्यापादय-
न्तः* सादृश्यापधानभेदा† देकमप्यनवयवमपि नानावर्णात्मेव साव-
यवमिव चाभासयन्ति मुखमिव मणिकुपाणदर्यणादयो नियतस्थानवर्ण-
परिमाणसंस्थानमनुपप्लवमेकमनेकमिवानेकस्थानवर्णपरिमाणसंस्थानभेदो-
पप्लव‡ मिवादशयन्ति । न च प्रत्येकमभिव्यञ्जकत्वे ध्वनीनां प्रथमादेव
ध्वनेर्वैक्यस्य प्रतीतेरुत्पत्तेस्तन्मात्रनिबन्धनत्वाच्चार्थप्रत्ययोत्पादस्य द्वि-
तीयादीनामानर्थक्यं ध्वनीनामिति युक्तम् । व्यञ्जयन्तो ऽपि हि प्रत्ये-
कमिमे ध्वनयो न द्वागित्येव स्फुटतरं स्फोटात्मानमवभासयितुमीशते
ऽपि त्वा रूपमवभासयन्ति§ पूर्वपूर्वाभिव्यक्तिजनितसंस्कारसचिवोत्तरा-
भिव्यक्तिक्रमेण त्वन्त्यो ध्वनिः स्फुटतरविनिविष्टस्फोटविम्बज्ञानमाधत्ते
इति न वैयर्थ्यं द्वितीयादिध्वनीनाम् । नापि पूर्वेषां तदभावे तदभि-
व्यक्तिजनितसंस्काराभावेनान्त्यस्य ध्वनेरसहायतया व्यक्तावभासवाक्य-
धीहेतुभावाभावात् । तद्वथा रत्नपरीक्षिणः पुनः पुनरत्नस्वरूपं वीक्ष-
माणस्य रत्नदर्शनानि प्रत्येकं रत्नस्वरूपमवगाहमानान्यपि न सहसैव
समानासमानजातीयव्यावृत्तं रत्नतत्त्वमवभासयन्ति किं तु पञ्चषदर्थ-

* परस्परं विसदृशानामपि तेषां तेषां पदानां वाक्यानां वा व्यञ्जका ये ज्ञे-
कविधा ध्वनयस्तेषां तुल्यस्थानकरणजत्वेन सादृश्यात्तदभिव्यञ्जनीयपदवाक्ययोरभेदेन
भिन्नयोरपि सादृश्यप्रयोजका इत्यर्थः । अर्थभेदाच्छब्दभेदस्य नित्यस्फोटवादिनः शब्दा-
र्थतादात्म्यवादिनश्चेष्टतया हर्षादिपदेषु श्वेतो धावतीत्यादिकेषु च द्वायकेषु पदेषु
वाक्येषु चाभिव्यञ्जकध्वनिसादृश्यमूल एव तथा व्यवहार इति भावः ।

† हकारादभिव्यङ्ग्यत्वेनेव सादृश्यस्य निरूपणीयतया हकारादिवैशिष्ट्यज्ञाने
नानाध्वनिविषयकतया तद्वतनानात्वस्यापि प्रतिभासात् स्फोटस्य नानात्वसावयव-
त्वयोः प्रतिभास इति भावः ।

‡ अनेके स्थानं वर्णः परिमाणं संस्थानभेदः उपप्लवश्च यस्य तम् । मुख-
सीकत्वे ऽपि दर्पणाद्याधारभेदाद् यथा सामीप्यदूरस्थत्वादस्थानस्य मालिन्यादेर्वर्णस्या-
त्यत्वमहत्त्वपरिमाणस्य वक्रस्ववर्तुलत्वादेः संस्थानभेदस्यावयवसंनिवेशविशेषरूपस्य दर्प-
णादिनाशेन नाशस्य चारोपस्तथा स्फोटोपोति ।

§ ईषद्रूपमस्फुटमिति यावत् । तथा च शास्त्रदोषिकायाम् । न कश्चिदपि
नादो ऽस्य स्फुटाभिव्यक्तिं करोति किं तु सर्वे ते प्रत्येकं व्यञ्जकाः स तु न द्वागेव स्फु-
टमवभासते प्रथममस्फुटावभासितः सन् पुनः पुनः श्रूयमाणः स्फुटो भवतीति । अ. ५,
धा. १ सू. ५ प. ७९ ।

नञ्जनितभाववासचिवचेतोलाध्वज्जननि चरमे चेतसि चकौष्ठि रजतस्वम् ।
न च वर्णावभासा मिथ्याप्रत्ययास्तत्संस्कारा वा कथं व्यक्ततया पवि-
च्छित्तितहेतव इति सांप्रतम् । आराद्वनस्यतौ *हरितप्रवाहस्य* व्यक्ततरं
वनस्यतितत्त्वप्रतीतिहेतुत्वदर्शनात् । वर्णाच्च समारोपितदीर्घत्वादिध-
र्मभाजः पारमार्थिकार्थधीभेदोपलम्भात् । तथा हि लौकिका नग इति
गिरिमपदिशन्ति नाग इति हस्तिनम् । अजिनमिति चर्म अजीनमिति
ज्यानिविहीनम् । शून इति कर्मभूतान्सारमेयान् शून इति तु वृद्धि-
मापन्नम् । न चैते भ्रान्तयः व्यवहाराविसंवादात् ।

यस्तु स्वसिद्धान्ताभ्यासाहितव्यामोहापस्मारः† सर्वजनीनमपि प-
दमिति वाक्यमिति त्रैकैविषयमनुभवमपजानीति स इत्थं शिक्षयितव्यः वास्त-
वेत्ति तावच्छब्दादर्थधीरुदयतः इति सेयं वर्णातिरिक्तैकपदवाक्यानुभव-
मन्तरेण नोदेतुमर्हति नो खल्विमां विधातुमुत्सहन्ते वर्णाः विकल्पा-
सहत्वात् । ते हीमां प्रत्येक वा विदधीन् नागदन्ताइव शिक्ष्यावलम्बनं
मिलिता वा वावाणइव पिठरधारणम् । न तावत्प्रत्येकमनुपलम्भविरो-
धात् । वर्णान्तरोच्चारणानर्थक्यप्रसङ्गाच्च । नापि मिलिताः तथाभावा-
भावात् । तथा हि । वास्तवो वा समूह एतेषामाश्रीयते अनुभवोपाधि-
को वा । तत्र सर्वेषामेव वर्णानां नित्यतया विभूतया च वास्तवी सङ्ग-
तिरितिप्रसङ्गिनी केषां चिदेव पदवाक्यभावं नापादयितुमर्हति । अनु-
भूयमानानां त्वनुभवानुसारिणी तत्पर्यायेण पर्यायवती न समूहभाभ-
वति । न खल्वेकदेशकालानवच्छिन्नाः समूहवन्तो भवन्ति भावाः अति-
प्रसङ्गात् ।

पूर्वपूर्ववर्णानुभवजनितसंस्कारसहितो ऽन्त्यो वर्णः प्रत्यायको ऽय-
स्य॥ तेन तथैव एकानुभवकल्पनेति चेद् न । विचारासहत्वात् । को नु ख-

द्वरस्यवृत्ते हरितवृणसमूहज्ञानधाराया इत्यर्थः ।

† स्वसिद्धान्ताभ्यासाहितव्यामोहापस्मार इति ३ पुस्तके पाठः ।

‡ उदीयत इति ३ पु. पा. ।

§ तथा च वाक्यपदीये काण्डे. १ श्लो. ८५ नादेराहितव्योजायामित्येन ध्वजि-
ना सह । आवृत्तपरिपाकायां वृद्धा शब्दोऽवधार्यत इति ।

अञ्जकानेकविधध्वनिसादृश्येनान्यान्यविसदृशतत्त्वदवाक्यसादृश्यापादय-
न्तः * सादृश्योपधानभेदा । देकमप्यनवयवमपि नानावर्णात्मैव साव-
यवमिव चाभासयन्ति मुखमिव मणिकुपाणदर्पणादयो नियतस्थानेवर्ण-
परिमाणसंस्थानमनुपप्लवमेकमनेकमिवानेकस्थानवर्णपरिमाणसंस्थानभेदो-
पप्लव । मित्रादशयन्ति । न च प्रत्येकमभिव्यञ्जकत्वे ध्वनीनां प्रथमादेव
ध्वनेर्वक्ष्यस्य प्रतीतेरुत्पत्तेस्तन्मात्रनिबन्धनत्वाच्चार्थप्रत्ययोत्पादस्य द्वि-
तीयादीनामानर्थक्यं ध्वनीनामिति युक्तम् । व्यञ्जयन्तो ऽपि हि प्रत्ये-
कमिमे ध्वनयो न द्रागित्येव स्फुटतरं स्फोटोत्पन्नमवभासयितुमीशते
ऽपि त्वारूपमवभासयन्ति । पूर्वपूर्वाभिव्यक्तिजनितसंस्कारसचिवोत्तरा-
भिव्यक्तिक्रमेण त्वन्त्यो ध्वनिः स्फुटतरविनिविष्टस्फोटविम्बज्ञानमाधत्ते
इति न वैयर्थ्यं द्वितीयादिध्वनीनाम् । नापि पूर्वेषां तदभावे तदभि-
व्यक्तिजनितसंस्काराभावेनान्त्यस्य ध्वनेरसहायतया व्यक्तावभासवाक्य-
धीहेतुभावाभावात् । तद्वथा रत्नपरीक्षिणः पुनः पुनरत्नस्वरूपं वीक्ष-
माणस्य रत्नदर्शनानि प्रत्येकं रत्नस्वरूपमवगाहमानान्यपि न सहसैव
समानासमानजातीयव्यावृत्तं रत्नतत्त्वमवभासयन्ति किं तु पञ्चषदश-

* परस्परं विसदृशानामपि तेषां तेषां पदानां वाक्यानां वा व्यञ्जका ये ज्ञे-
कविधा ध्वनयस्तेषां तुल्यस्थानकरणजत्वेन सादृश्यात्तदभिव्यञ्जनीयपदवाक्ययोरभेदेन
भिन्नयोरपि सादृश्यप्रयोजका इत्यर्थः । अर्थभेदाच्छब्दभेदस्य नित्यस्फोटादिनः शब्दा-
र्थतादात्म्यवादिनश्चेष्टतया दृष्टादिपदेषु श्वेतो धावतीत्यादिकेषु च द्वार्थकेषु पदेषु
वाक्येषु चाभिव्यञ्जकध्वनिसादृश्यमूल एव तथा व्यवहार इति भावः ।

† हकारादभिव्यङ्ग्यत्वेनैव सादृश्यस्य निरूपणीयतया हकारादिवैशिष्ट्यज्ञाने
नानाध्वनिविषयकतया तद्वतनानात्वस्यापि प्रतिभासात् स्फोटस्य नानात्वसावयव-
त्वयोः प्रतिभास इति भावः ।

‡ अनेके स्थानं वर्णः परिमाणं संस्थानभेदः उपप्लवश्च यस्य तम् । मुख-
स्थिकत्वे ऽपि दर्पणाद्याधारभेदाद् यथा सामीप्यदूरस्थत्वादित्थानस्य मालिन्दादेवर्णस्या-
स्यत्वमहत्त्वपरिमाणस्य वक्रन्ववर्तुलत्वादेः संस्थानभेदस्यावयवसंनिवेशविशेषरूपस्य दर्प-
णादिनाशेन नाशस्य चारोपस्तथा स्फोटोपोति ।

§ ईदृद्रूपमस्फुटमिति यावत् । तथा च शास्त्रदीपिकायाम् । न कश्चिदपि
नादोऽस्य स्फुटाभिव्यक्तिं करोति किं तु सर्वे ते प्रत्येकं व्यञ्जकाः स तु न द्रागेव स्फु-
टमवभासते, प्रथममस्फुटावभासितः स न पुनः पुनः श्रूयमाणः स्फुटो भवतीति । अ-

नञ्जनितभाववासचिवचेतेलध्वजन्मनि घर्मे चेतसि चकौष्टिन रवतस्त्वम् ।
न च वर्णावभासा मिथ्याप्रत्ययास्तत्संस्कारा वा कथं व्यक्ततया परि-
च्छित्तितहेतव इति सांप्रतम् । आराद्वनस्पतौ 'हरितप्रवाहस्य' व्यक्ततरं
वनस्पतितत्त्वप्रतीतिहेतुत्वदर्शनात् । वर्णाच्च समारोपितदीर्घत्वादिध-
र्मभाजः पारमार्थिकार्थधीभेदोपलम्भात् । तथा हि लौकिका नग इति
गिरिमपदिशन्ति नाग इति हस्तिनम् । अजिनमिति चर्म अजीनमिति
ज्यानिविहीनम् । शुन इति कर्मभूतान्त्सारमेयान् शून इति तु वृद्धि-
मप्यत्रम् । न चैते भ्रान्तयः व्यवहाराविसंवादात् ।

यस्तु स्वसिद्धान्ताभ्यासाहितव्यामोहापस्मारः† सर्वजनीनमपि प-
दमिति वाक्यमिति त्रैकैविषयमनुभवमपजानीते स इत्थं शिस्तयितव्यः वत्स
वेत्ति तावच्छब्दादर्थधीरुदयतः इति सेयं वर्णातिरिक्तैकपदवाक्यानुभव-
मन्तरेण नोदेतुमर्हति नो खल्विमां विधातुमुत्सहन्ते वर्णाः विकल्पा-
सहत्वात् । ते हीमां प्रत्येक वा विदधीरन् नागदन्तादिव शिक्यावलम्बनं
मिलिता वा यावाणदिव पिठरधारणम् । न तावत्प्रत्येकमनुपलम्भविरो-
धात् । वर्णान्तरोच्चारणानर्थक्यप्रसङ्गाच्च । नापि मिलिताः तथाभावा-
भावात् । तथा हि । वास्तवो वा समूह एतेषामाश्रीयते अनुभवोपाधि-
को वा । तत्र सर्वेषामेव वर्णानां नित्यतया विभुतया च वास्तवी सङ्ग-
तिरितिप्रसङ्गिनी केषां चिदेव पदवाक्यभावं नापादयितुमर्हति । अनु-
भूयमानानां त्वनुभवानुसारिणी तत्पर्यायेण पर्यायवती न समूहभाभ-
वति । न खल्वेकदेशकालानवच्छिन्नाः समूहवन्तो भवन्ति भावाः अति-
प्रसङ्गात् ।

पूर्वपूर्ववर्णानुभवजनितसंस्कारसहितो ऽन्यो वर्णः प्रत्यायको ऽयं-
स्य तेन तथैव एकानुभवकल्पनेति चेद् न । विचारासहत्वात् । को नु ख-

दूरस्थवृत्ते हरितवृक्षसमूहज्ञानधाराया इत्यर्थः ।

† स्वसिद्धान्ताभ्यासाहितव्यामोहापस्मार इति ३ पुस्तके पाठः ।

‡ उदीयत इति ३ पु. पा. ।

§ तथा च वाक्यपदीये काण्डे. १ श्लो. ८५ नादेराहितवीजायामन्येन ध्वजि-
ना सह । आवृत्तपरिपाकायां बुद्धेः शब्दोऽवधार्यत इति ।

त्वंयं संस्कारोऽभिमत आयुष्मतः किं स्मृतिबीजमन्यो वा प्रोक्षणादिभ्य इव
 व्रीह्यादेः । न तावदन्यः । न ह्यसावसहभुवां वर्णानां जन्य एकः संभवति
 उक्तादेव प्रकारात् । वर्णैर्यथास्वं क्रमविशेषशालिभिरन्ये ऽन्ये जन्यन्ते
 संस्काराः तेषां च स्थेन्या संभवत्यन्यवर्णसाक्षिभ्यमभिधेयप्रत्ययजननायेति
 चेद् अहो अतास्य स्वपक्षदृष्टिपक्षपातः † यद् बहुतरादृष्टसंभारकल्पनाक्ते-
 शमपि न चेतयते संस्कार एव तावदनुपलब्धपूर्वस्तस्य च नानात्वमिति ।
 आग्नेयादिवत्कल्पनागौरवं न कल्पकगर्हितता ‡ मावहतीति चेद् न इहान्य-
 थामिद्वेः । आग्नेयादयो हि विशरारवो दर्शपूर्णमासाभ्यां स्वर्गकामो
 यजेतेति चिरभाविने फलाय विहिताः समिदादयश्च प्रोक्षणादयश्च तद-
 ह्नान्यसहभावीनि इति बहुपूर्वकल्पनां विना नोपपेक्ष्यतइति नासौ प्रमा-
 णमार्गागतो दोषमावहति । इह पुनरेकगोचरानुभवमात्राभिधेयप्रत्य-
 योत्पत्त्युपपत्तेरप्रामाणिकानेककल्पना न दोषमावहतीत्यचतुरस्रम् ।

वीसनापरनामा संस्कारः स्मृतिबीजमन्यवर्णसहकारी तस्य च
 स्मरणफलप्रसवोच्चीतसद्भावस्यार्थधीजन्मनि सहकारितामात्रं कल्पनीयम्
 तत्र गौरवमिति चेद् न । स्वभावाविपर्यासानुपपत्तेः अदृष्टान्तरकल्पनाप्रस-
 ङ्गाच्च । तथा हि । यो यद्गोचरानुभवयोनिः संस्कारः स तत्रैव धियमाध-
 तइति तस्य स्वभावः यदन्यस्मिन्नप्यादधीत किं चिदेवैकमनुभूय सर्वैः सर्व-
 मर्थं विज्ञानीयात् § । अपि च संस्कार इति च वासनेति च भावनेति च
 प्राचीनानुभवजनितमात्मनः सामर्थ्यभेदमेव स्मृतिज्ञानप्रसवहेतुमाचक्षते न
 चास्यैवा ॥ र्थप्रत्ययप्रसवशक्तिः शक्या कल्पयितुम् । सा खल्वभिधेयधीप्रस-
 वोच्चीतसद्भावा फलवत्यात्मन्येव युक्ता कल्पयितुं न पुनरतद्व्यामस्य स्मृति-
 जननशक्ता ¶ । यथा चेयं मानान्तरसिद्धैवमसार्षि । न चात्मनि शक्ति-

•• अर्थसंस्कार इति ३ पु. पाठः । † स्वदृष्टिपक्षपात इति ३ पु. पा. ।

‡ लोकगर्हिततामिति ३ पु. पा. ।

§ तथा च वर्णस्मरणमेव स्याच्च त्वर्थस्मरणमिति भावः ।

॥ संस्कारस्यैव शक्तिरूपत्वेन तत्र शक्तान्तरकल्पनानवकाशादिति भावः ।

¶ स्मृतिजननमिति २ पु. पा. । बोधव्यपकारविहितायां शक्तौ संस्कारस्य स्मृति-
 जनकत्वमनुपयोगात्कल्पयितुं न युक्तमित्यर्थः ।

ल्पनायां सत्यां तस्याश्चाशक्तायाः कार्यकरणाभावाच्च तत्पत्त्यन्तरकल्पना न तु स्मृतिप्रसवशक्ताविति सांप्रतम् । न हि कल्प्यमाना शक्तिः शक्त्यन्तरयुक्ता कल्प्यते तन्मात्रादेव फलसम्भवे शक्त्यन्तरकल्पनायामनवस्थापातात् स्मृतिप्रसवशक्तावपि च साम्यात् । यथा वा ऽदृष्टान्तरं मा नाम * कल्पनीयमिति तदेव गौरवमापन्नम् ।

स्मृतिसमारोहिणो वर्णा वाचकास्तत्र गौरवमिति चेत् । क्रमाक्रमविपरीतक्रमाणां तत्राविशेषणार्थधीसमुत्पादनप्रसङ्गात् । अथापि स्याद्व्याख्यं वर्णानुभवैराहिताः संस्काराः संभूय निखिलवर्णविषयमेकमेव स्मरणं प्रसुवते तदुपारोहिणो वर्णा अव्यवधाना इत्यभिधेयधियमादधति । न चैकैकवर्णापलब्धिप्रतिष्ठितजन्मानः संस्काराः प्रतिवर्णगोचरास्तावतीरेव क्रमवतीः स्मृतीर्भावयितुमीशते तत्र तत्र निरपेक्षकारणभावोपलम्भात् । न पुनरखिलवर्णगोचरं स्मरणमेकमिति रमणीयं तत्र तत्रानपेक्षाणां कारणत्वेपि मिलितानामप्यनेकगोचरैकविज्ञानजननदर्शनात् । तथा हि । यथा संस्कारश्चतुराद्यनपेक्षः स्मरणकारणं चतुराद्यस्तद्विरपेक्षा आलोचनकारणम् । प्रत्यभिज्ञाने तु संस्कारमापेक्षाश्चतुरादयः । एवं तत्र तत्रोहनीयमिति न का चिददृष्टकल्पनेति तत्रास्ति § । क्रमाभिव्यक्त्येव यौगपद्याविपरीतक्रमाभिव्यक्त्येव ऽपि अभिधेयप्रत्ययप्रसङ्गात् । न खल्वेकोपलब्धिर्वर्तिनामस्ति कश्चिद्विशेषो वर्णानां न हि वास्तवः क्रमो नित्यानां विभूनां च तेषाम् । उपलब्धिनिमित्तस्त्वाश्रीयते सा चेदेका कुतस्तर्हि क्रम एतेषाम् । न च प्राचीनप्रत्येकवर्णानुभवनचिन्तयमनुवर्तनीयं परापरताप्रतिभासत इति॥ सांप्रतम् । वर्णस्वरूपमात्रगोचरतया स्मृतिः-

• तथा चादृष्टान्तरं मानेति ३ पु. पा. ।

† शक्तिरूपे संस्कारे शक्त्यन्तरकल्पनारूपम् ।

‡ निखिलवर्णं कारणत्वेऽपि भावोपलम्भादिति २ पु. पा. । संस्कारान्तरनिर्गुणे-
ख्येण प्रत्येकं संस्काराणां कारणत्वेन स्मृतिरूपफलदर्शनादित्यर्थः ।

§ तत्रास्तीति २ पु. पा. । तथा च सकलवर्णविषयकमेकं स्मरणं संभवतीति
शङ्कः । एतावत्पर्यन्तमात्रेण उत्तरस्तु परिहारः । •

॥ पदज्ञाने वर्णयोर्वाच्यप्रतिभम्भादनुभवगतक्रमविषयकत्वं स्मृतावज्ञीकार्यं,
मिति भावः ।

रियं न तत्तदभुर्भवानपि गोचरयितुमर्हति तत्परापरतां तु प्रागेवेति युगप-
द्विपरीतक्रमाभिव्यक्तानां क्रमाभिव्यक्त्येया विशेषाभावादेकोपलब्धौ सर्वेषा-
मर्थप्रत्यायनप्रसङ्गः । तस्मात्स्वसिद्धान्ताभ्यासव्यामोहमपहायाभ्युपेयता *
मनुसंहारबुद्धिरेकपदवाक्यगोचरा । न चास्या गोचरद्वय प्रत्येकध्वनि† व्य-
ञ्जनीयस्तदर्थोपि प्रतिवर्णव्यञ्जनीय इति सांप्रतम् । प्रथमादेव वर्णाद-
भिधेयधीसमुत्पादादानर्थक्यं द्वितीयादीनामित्युक्तम् । न चैतत्पदेपि तुल्यं
तस्यैव हि ‡ प्रत्यक्षस्य प्रतिध्वनिव्यञ्जनीयस्याभिव्यक्तितारतम्यं नानाध्व-
निष्यायततद्वति नानर्थक्यमुत्तरेणाम् । न चेषमप्रत्यक्षे ऽभिधेये विधा
संभवति प्रत्यक्षगोचरो ह्यभिव्यक्तितारतम्यभागः॥ न मानान्तरगोचरः ॥ ।
स खलु एह्यते वा न वा न पुनर्ग्रहो ऽव्यक्तश्चेति ।

तदिदमसमञ्जसम् । तथा हि चतुषी निमील्य डिण्डिकमतराणं
परित्यज्य निरूपयत्वत्रभवान्पूर्वबुद्धीरेकैकवर्णगोचरा उत्तरां च विशदपद-
वाच्यावगाहिनीं किमेता गादिबुद्धयो गकारादिमात्रनिर्भासा आहो स्विद्
गकाराद्याकारं किंचिदेकमासु संप्लवते मुखमिव मणिक्पाण॥दर्पणादिषु
भिन्नवर्णपरिमाणसंस्थानमेकमंतरथा तत्र मुखमिति बुद्धिव्यपदेशावभिन्न-
वस्तुगाहिणौ न स्याताम् । न संप्लवते चेद्गादय एव परस्परानात्मानः प्रका-
शन्ते ॥ पुनस्तदाकारं पदतत्त्वमेकं न जातु गजगवयहयरासभरवः पर-
स्परव्यतिभिद्यमानमूर्तयो ऽवभासमाना रासभादिविवर्ता भवन्ति । संप्ल-
वते चेद् अस्ति हि गकारादिषु भिन्नेषु अभिन्नवस्तुनिर्भासा शब्दः शब्द
इति प्रख्या लौकिकपरीक्षकाणां तत्किं शब्दत्वमेव वाचकमभिधेयभेदा-
ना तथा च तस्य सर्वत्राविशेषात्सर्वार्था सर्वशब्देभ्यः प्रतीयेरन् । न खलु

* अभ्युपेयतामिति ३ पु. पा. ।

† ध्वनिशब्दो अस्ति ३ पु. पा. ।

‡ तस्य हीति ३ पु. पा. ।

§ भागं मानान्तरगोचरः न खल्विति ३ पु. पा. ।

॥ प्रत्यक्षगोचरो ह्यभिव्यक्तितारतम्यभागं न मानान्तरगोचरः स खल्विति ३ पु. पाठः प्रिलब्धः । २ पु. भागं मानान्तरगोचरः । न खल्विति पाठः ।

॥ मानकपाणेति ३ पु. पा. ।

कारणानियमे कार्यनियमो भवितुमर्हति तस्याकारस्मिन्त्वप्रसङ्गात् ।
गकाराद्याकारविवर्तभेदं शब्दत्वमभिधेयभेदाभिधायकं तच्चातिप्रसङ्ग-
इति चेद् न । प्राप्ताप्राप्तविवेकेन गांदीनामेवाभिधेयधीहेतुत्वात् । अन्यथा
सत्त्वगुणत्वादीनामपि तत्प्रसङ्गात् । अत्यल्पमिदम् अखिलमेव कार्यसा-
मान्यजातं सत्त्वसामान्यनिर्माणं प्रसज्येत । अपि च शब्दत्वं चरमविज्ञा-
नद्वय पूर्वेष्वपि विज्ञानेषु प्रथतइति नास्ति तिरोहितमिव किं चिद्वृत्ति
तेभ्यो ऽपि अर्थप्रत्ययप्रसङ्गः । एतेन वर्णत्वमपि परास्तमभिधेयधीहेतुभा-
वेन वेदितव्यम् । तद्विह कृतं कृतधियामप्रामाणिकेन शब्दत्वसामान्यनिरा-
करणप्रयासेन । न च शब्दत्वमेकं वस्तुसत्त्वेदमकारादिनानात्वभाषिक-
त्वविरोधि येन तद्वाविकित्वाय † शब्दत्वमपाक्रियते । शाबलेयादिभेद-
व्यवस्थापनाय गोत्वादिनोपि सामान्यस्यापाकरणप्रसङ्गात् । शाबलेया-
दिभेदेषु गौगौरित्येकाकारावभासादशक्यापह्नवं तद्विति चेद् न । इहापि
समानत्वात् । न खल्वचि § व्यञ्जनेषु च शब्दः शब्द इत्येकनिर्भासः प्रकाशो
नास्ति लौकिकपरीतकाणाम् । न चैष आत्रयह्नोपाधिः विना ऽपि शब्द-
त्वमेकमिति सांप्रतम् । तद्वद्गणानामपि नानात्वेनैकप्रत्ययाधानासामर्थ्यात् ।
आत्रयाद्यत्वापाधेश्च ॥ त्यन्तपरोक्षतया तद्वद्गहीतिविरहे शब्दः शब्द
इत्येकनिर्भासप्रकाशानुपपत्तेः । अद्यहीतस्योपाधेरुपहितप्रत्ययाधानासाम-
र्थ्यात् । न च गकारादिषु अनुस्यूतमश्वदिपदव्यावृत्तमेकैकवर्णावगाहि-
नीषु प्रख्यासु तिरोहितमिव प्रथते । कथं न प्रथते यदा विशदपदावगा-
हिनि गौरित्येकं पदमिति चरमेचेतसि पूर्वापलब्धभागप्रतिसंधानमस्ति ।
न चास्यैते भागा इत्यायुष्मतैवोपपादितम् । अतस्तद्विधर्ताः । तथा च
तदेव तेन तेनापरमार्थसता गकाराद्याकारेण प्रतिभासतइति प्रमाणमी-
गंगतम् ।

* भेदशब्दमिति २ पु. पा. । गकाराद्याकारारोपितभिन्नमानः शब्दो यत्र
तेष्वपि पदं ब्रह्म वेति तस्यार्थः ।

† सामान्येति ३ पु. नास्ति ।

‡ गत्वादेवस्तुत्वविषये ।

§ अद्वितीति ३ पु. पा. ।

॥ आत्रयस्य चेति ३ पु. पा. ।

तत्किञ्चिदानीमनुसंहारबुद्धिप्रतिसंधानापेक्षाः प्राञ्चः प्रत्यया
 रथास्वं गकारादिष्वनुबुद्धमेकमवभासयन्ति । अमिति चेत्, हन्त तत्र
 तत्र चरमविज्ञानसमये 'प्राचां प्रत्ययानामतिवृत्तत्वात्तत्काले* चरमस्य
 चेतसो ऽनागतत्वात् उपकरोति असतामसन्निति चैवमापतितम् । अपि च
 जन्ममात्रव्यापारत्वेन विज्ञानस्य जातस्य† जन्माभावेन विरम्य व्यापारा-
 योक्तस्तद्विपरीतं चाभ्युपेतं स्यात्‡ । अनपेक्षाश्च § प्राञ्चः प्रत्ययाः स्तम्भ-
 कुम्भाभ्योर्ह्रावगाहिनद्वयाभिचानुव्याधिविरहिणः स्वानुभवद्वासमाना
 न परस्परं स्वगोचरं भिन्दन्ति॥ नाप्यननुभविकः प्रत्ययेष्वेकानुव्याधः
 शक्यानुमानः नरविषाणवदनुपलब्धिविरोधात् । तथा च परस्परव्यावृत्त-
 वर्णमात्रगोचरा अनुभूतयो भावनोपजननद्वारा नाना वैकं वा स्मृतिप्रत्ययं
 स्वगोचर एवादधते नान्यगोचरे नाप्यगोचरद्विति । अनुसंहारबुद्धिरपि ¶ पर-
 स्परव्यावृत्तवर्णरूपावगाहिनी न तु वर्णानुव्याधवदेकगोचरेत्यनुभवमार्गा-
 गतम् ।

कथं गौरित्येकं पदमित्येकपदावभासिनी धीरस्ति लौकिकपरीत-
 काणाम् । न चेयमनालम्बना नापि वर्णालम्बना तेषां नानात्वात् । नापि
 सेनावनादिवदौपाधिकी । उपाधिः खल्वेकविज्ञानविषयता वा भवेद्
 एकाभिधेयप्रत्ययहेतुता वा । न तावत्पूर्वः पक्षः । अप्रतीतीपाधेरुपहित-
 प्रत्यययिगात् । स्वसंवेदनं संवेदनमनिच्छतामनुसंहारबुद्ध्या स्वरूपायह-

* आद्यवर्णज्ञानकाले । चरमनादाभिव्यञ्जनीयस्य स्फोटस्याद्यवर्णप्रत्ययकाले
 ऽसत्त्वादसत् उपकार्यत्वं चरमवर्णकाले साद्यानां नाशदसत् उपकारकत्वं चापद्यत
 इत्यर्थः ।

† जातस्येति ३ पु. पा. ।

‡ ज्ञानानामुत्पत्त्यैवार्थप्रकाशकत्वात्तृतीयक्षणे नाशान्न प्रथमवर्णज्ञानस्यास्फुट-
 पदत्वाभिव्यञ्जकत्वं चरमवर्णज्ञानसाक्षिव्यन तस्यैव स्फुटाभिव्यञ्जकत्वमिति न युक्त-
 मिति भावः ।

§ अनपेक्षाः अनुसंहारबुद्धिप्रतिसंधाननिरपेक्षाः । समुदायबुद्ध्यसहकृता इति
 यावत् ।

॥ न भिन्दन्ति न व्यावर्तयन्ति । तथा च गोगवयगीतादिप्रत्ययेष्व्याद्यप्रत्यये-
 स्फुटत्वेनेष्टा अपि परस्परव्यावृत्तरूपगवादिपदस्फोटाभिव्यक्तयो नुपपन्ना इति भावः ।

¶ समुदायात्मकपदस्वरूपज्ञानमपि ।

णा * तदेकत्वाय हात्तदुपाध्येकपदप्रतिभासानुपपत्तेः । उच्यतेऽस्मिन्नपि पक्षे परस्परश्रयप्रवृत्तिद्वारा । न खल्वत्रिदितपदरूपावधिरर्थमवैति । अथ धर्म-
न्तरपरिग्रहे तत्त्वेऽपि वर्णानां तदर्थभेदानध्यवसायात् † । तत्रार्थप्रतिपत्त्या
पदरूपविशेषमुपकल्पयते । दुरुत्तरमितरेतराश्रयं प्रसज्येत । न चैकार्थसम्ब-
न्धाख्यानमेकपदत्वमापादयति । वर्णानामनाश्रितपदरूपाणामप्रत्यायक-
त्वेनासम्बद्धानां सम्बद्धाख्यानानुपपत्तेः ‡ । सम्बन्धाख्यानात् पदभावे ब्रह्मे-
वेतरेतराश्रयत्वमापद्यते । पदत्वाद्वि सम्बन्धित्वे सत्याख्यानमाख्यानाच्च
पदत्वे सति सम्बन्धितेति । अत्रास्थितं हि वाचकत्वमाख्यायते । अपि च
एकावभासस्य प्रत्ययस्योपाधिकत्वमिच्छतो न किं चिदेकं भवेत्सर्वत्रैव
कथं चित्कस्य चिदुपाधेः सम्भवात् । तथा च नाना ऽपि न स्याद् एक-
समाहारात्मकत्वाच्चानात्वस्य ।

अत्र ब्रूमहे । न वयमेकावभासप्रत्ययमेकवस्तुव्यवस्थितैः प्रमा-
णायामः किं तु व्यपदेशमात्रं भवति हि करितुरगादिष्वश्वत्थः च-
म्पकाशोकवृद्धिरध्वकिंशुकादिषु नानात्वे ऽपि कथं चिदेकमुपाधि-
माश्रित्य सेना वनमिति व्यपदेशमात्रं नैकिकानाम् । न चावता
सेना वनं वा करिचम्पकाद्यवयवसमवाय्यक्रमवयवि प्रसिध्यति ।
तथैव गङ्गारादयो ऽपि पूर्वापलब्धिविपरिवर्तिनो रूपादनूनानाधिका
एकस्यां स्मृतौ प्रथमानाः सत्यपि पदमिति व्यपदेशभेदे नैकानुव्याधयन्तो
भवितुमर्हन्ति उपाधिविरहात् । एकानुव्याधमुपकल्पयति व्यपदेश इति
चेद् न इतरेतराश्रयापत्तेः । एकानुव्याधयती हि प्रख्या तादृशव्यपदेशो-
त्पादिनी बुद्धिनिबन्धनत्वात् ॥ व्यपदेशस्य । ततस्तु तामर्थयमानो व्यक्तिसु-

* ज्ञानेन स्वस्याविषयीकरणतस्यानुव्यवसायपक्षत्वाद् ज्ञाततानि ज्ञानिर्मर्द-
त्वाद्देति भावः ।

† पदत्वमनपेक्ष्य समुदायत्वादिधर्मन्तरप्रसङ्गारेण पदज्ञाने ऽपि अर्थानां व्या-
वृत्तानामनुपपत्तेः । सामान्यतः पदत्वज्ञानेनार्थत्वेनाद्योपस्थितिः स्यादपीति भावः ।

‡ असंबन्धानां संबन्धाख्यानानुपपत्तेरिति ३ पुः पा० ।

§ अश्वत्थेति ३ पुः नास्ति ।

॥ बुद्धिनिर्मितत्वादिति ३ पुः पा० ।

तरेतराश्रयत्वमाविशति । न चात्रोपर्यधिविरहो ऽपि । अस्ति खल्वेकाभिधेयधीहेतुभावः स्वयाणामपि वर्णानामेकस्मरणसमारोहिणं बाधणाभिधेयपिठरधारणे यस्मात्पदमिति व्यपदेशः प्रभवति । न चैवमन्योन्याश्रयं न हि पदावधारणाधीनः सम्बन्धबोधः किं तु तदधीनं पदविज्ञानम् । कारकभेदावधायिः हि पदपदं पश्यते ऽनेनेति व्युत्पत्त्या । तच्छब्दाश्च कार्यसम्बन्धबोधोपहितसीमानो ऽनासति तस्मिन्प्रवर्तितुमीशते । न च स्वरूपभेदस्तावतां तादृशां वर्णानां वर्णान्तरेभ्यस्तेभ्य एव वा ऽतावद्गुस्तावद्गो वा ऽतादृशेभ्यो न्यविज्ञानेऽप्यारोहिणामर्थप्रत्ययात् प्राग् न प्रथते येन सम्बन्धभेदायहे सम्बन्धो न निरूप्यते । प्रकारान्तरवद्गुस्तु तेभ्यस्तेषामेव चरमविज्ञाननिवेशिनां विशेषमये र्वेत्तामः ।

तथा सम्बन्धबोधनाख्यानमप्यमीषामीषत्करं समधिगतैकाभिधेयधीहेतुभावानां च तेषां पश्चात्पदमिति व्यपदेशो नानुपपन्नः । अपि चानशस्य पदस्य वैशद्यवैशद्ये न युज्यते । सामान्यविशेषतत्त्वाभ्यामनुभूयमानता हि वैशद्यं सामान्यमात्रस्य तद्वन्मात्रस्य वा वेदनमवैशद्यं न च निखिलसामान्यविशेषविरहिणः स्फोटस्यास्फुटं दर्शनमुपपद्यते । स खलूपलभ्यते नोपलभ्यते । न ह्यस्य दृश्यमानस्यास्ति किंचिददृश्यमानम् । न चास्ति सम्भवः स एव * तेनैव तदैव दृश्यते न चेति । अत एव न समारोपः सर्वथा ऽननुभूते तदयोगात् । कथं चिदनुभवे† निरंशत्वानुपपत्तेरपिमिद्वान्तप्रसङ्गात् । तस्मादनवयवमेवानुभूयते पदतत्त्वमिति रिक्तं वचः । अतः

* इतरेतराश्रयमिति ३ पु. पा. । † हेत्वभाव इति ३ पु. पा. ।

‡ कारकभेदाभिधायीति ३ पु. पा. । कारकविशेषाभिधायकम् ।

§ कार्यो यः सम्बन्धबोधः तेन प्रापिता पदभेदरूपा सीमा अविधेयतां तादृशा इत्यर्थः ।

॥ भिन्नानुपूर्वीकेभ्यः । अर्थज्ञाननैरपेक्ष्येणैव नदीदीनादिपदेषु स्वरूपभेदः प्रत्यक्षरिद्ध एवेति भावः ।

¶ न खलूपलभ्यते न नोपलभ्यते इति ३ पु. पा. । नोपलभ्यते चेति विकल्पवत्प्रमाणं दूषणदूषं योजनीयम् ।

* अत एवेति ३ पु. पा. ।

† एकदेशावच्छेदेन प्रत्यक्षत्वाङ्गीकारे ।

एव शब्दार्थः* प्रतिपद्यामहतिःसपिशाववटैतिह्यवदनुपपद्यमानार्थवत्-
नमनुभवाभावात् । अनुभव एव हि प्रमाणमार्गागतो लोकस्वत्वात्रलोक-
नात्† । न पुनः पुरुषप्रवादमात्रं मृषावादो ऽपि हि सम्भवति वटयत्त-
वत् । यदि त्वत्रय्योपपादनीयं ततो वरं शब्दशब्दोपलक्षितानां वर्णव्यक्ती-
नामेकस्मृतिसमाकूटानामेकाभिधेयप्रत्ययोपजननलब्धमहभाषानामभिध-
कारकावस्थापादिताभेदानामेकत्वादेकवचनमुपपत्त्यर्थं गाशब्दादिवि § ।
न च धवखदिरपलाशा वृक्ष इति लोके न दृश्यते इति दृश्यमानमेतद-
पह्वमर्हति ॥ दर्शनादर्शनयेर्लोकसिद्धत्वेन तुल्यबलतया बाध्यबाधकभा-
वाभावेन॥ विषयव्यवस्थोपपत्तेः** । न चाप्रत्यक्षमपि अर्थधीकार्येण शक्या-
नुमानम् अन्योन्याश्रयात् । न खलु सत्तामात्रेण शब्दो ऽभिधेयधियमा-
धातुमर्हति । सत्तया ऽभिधायकत्वं तस्याः शाश्वतिकृतया नित्यमाधान-
प्रसङ्गादिति । अतश्च स्वज्ञानं†† तद्वेतुरेतिप्रत्ययः । स्वज्ञानं चास्यार्थप्रत्यय-
लक्षणलिङ्गप्रसवमिति प्राप्तमन्योन्याश्रयम् । अपि च वर्णव्यो नाभिधेय-
प्रत्ययो नोपपद्यते । ते हि गौरिति स्मृतिबुद्धावेकस्यां विपरिवर्तमाना आभि-
धेयः‡‡ प्रत्ययस्य गते §§ । न चास्यां||| क्रमाक्रमविपरीतक्रमानुभूतानामविशेषो
वर्णानाम् । तथा हि । प्राचीनानुभवभाषितभावनानिचयलब्धजन्मा स्मृति-
रनुभवानुसारिणी तद्गोचरानक्रमानपि तत्क्रमेण क्रमवदनुभवकर्मताप-

* शब्दार्थमिति ३ पु. पा. ।

† लोकरात्रसंवादेन तत्र प्रामाण्यार्हकारात् ।

‡ उपपत्तिरिति ३ पु. पा. ।

§ गाशब्दादित्येकवचनमुक्तक्रमेणकत्वव्यवहारमात्रोपपत्तेरुपपत्त्यर्थकमित्यर्थः ।

॥ धवखदिरपलाशा वृक्ष इति लोके न दृश्यते इति दृश्यमानमेतदपह्वमर्हति ॥ दर्शनादर्शनयेर्लोकसिद्धत्वेन तुल्यबलतया बाध्यबाधकभावाभावेन॥ विषयव्यवस्थोपपत्तेः** । न चाप्रत्यक्षमपि अर्थधीकार्येण शक्यानुमानम् अन्योन्याश्रयात् । न खलु सत्तामात्रेण शब्दो ऽभिधेयधियमाधातुमर्हति । सत्तया ऽभिधायकत्वं तस्याः शाश्वतिकृतया नित्यमाधानप्रसङ्गादिति । अतश्च स्वज्ञानं†† तद्वेतुरेतिप्रत्ययः । स्वज्ञानं चास्यार्थप्रत्ययलक्षणलिङ्गप्रसवमिति प्राप्तमन्योन्याश्रयम् । अपि च वर्णव्यो नाभिधेयप्रत्ययो नोपपद्यते । ते हि गौरिति स्मृतिबुद्धावेकस्यां विपरिवर्तमाना आभिधेयः‡‡ प्रत्ययस्य गते §§ । न चास्यां||| क्रमाक्रमविपरीतक्रमानुभूतानामविशेषो वर्णानाम् । तथा हि । प्राचीनानुभवभाषितभावनानिचयलब्धजन्मा स्मृतिरनुभवानुसारिणी तद्गोचरानक्रमानपि तत्क्रमेण क्रमवदनुभवकर्मताप-

¶ अविषयव्यवस्थापपत्तिरिति ३ पु. पा. ।

** यथा तेनत्वस्य प्रतिबिम्बुपर्याप्तत्वे ऽपि कदा चित् प्रत्यमात्रे ऽपि तैर्मित्येकत्वव्यवहारः कदा चित्तु तैर्नानि ह्यमन्ते मुखानोत्पादिव्यवहारश्च लोकसिद्धत्वेन विरुद्धस्तथेहासीति भावः ।

†† स्वज्ञानेनेति ३ पु. पा. । ‡‡ एतन्माध्यमं २ पु. नास्ति ।

§§ २ पु. पाटे वर्णमात्रेणार्थापस्यतो न समर्था लोका इति श्रेष्ठः ।

||| अस्यां स्मृतौ ।

सृष्टानपर्यायमग्निं समाकलयन्ती अक्रमविपरीतक्रमानुभूतेभ्यो भिनत्ति ।
 दृश्यते हि नदीदीनेतिस्मृतिधियोरभेदे ऽपि वर्णरूपाणां विशदतरः
 पदभेदः । न चेदमनवयवषट्ददर्शनमिति निवेदितम् । तदनुभवकर्मताक्रमः
 परमवशिष्यते * सो ऽपि न्यूनातिरेकादिवदेकपदभेदावधारणोपायः ।
 यथा ऽऽहुरन्नभवन्तो वार्त्तिककाराः † ।

पदावधारणोपायान्बहूनिच्छन्ति सूरयः ।

क्रमन्यूनातिरिक्तत्वे स्वरवर्णः ‡ श्रुतिस्मृतीरिति ॥

न च निरन्तरमृत्तिसदृशस्वरबहुवक्तृप्रयुक्तेष्वानुपूर्व्यवत्सु समान-
 स्मृतिबुद्धिसमारोहिष्वर्थप्रत्ययादर्शनाद्व्यभिचार इति सांप्रतम् । एक-
 वक्तृप्रयुक्तत्वेन § विशेषणात् । यथा ऽऽहुः ॥ ।

यावन्तो यादृशा ये च यदर्थप्रतिपादकाः ।

वर्णाः प्रज्ञातसामर्थ्यास्ते तथैवावबोधका इति ॥

¶ न चैतत्कलकलश्रुतावश्यकज्ञानं किमिव हि दुष्करमभ्यासस्य यथा
 ऽऽहुर्बाह्या अपि ** ।

परेषामनुपाख्येयमभ्यासादेव जायते ।

मणिरूपादिषु ज्ञानं तद्विदामानुमानिकमिति ॥

न च संबन्धाख्यानसमयेवकेकताया अनाश्रया †† दनङ्गत्वं हेत्व-
 सिद्धेः । स्फुटतरतया तदनाख्यानं न खलु नैरन्तर्यादयो ऽप्याख्यायन्ते
 तद्भावस्तु नैरन्तर्यादिष्विव वकेकत्वे ऽपि समानः । न च ज्ञापकहेतुर्वि-
 दितसमस्तज्ञापकाङ्गो ज्ञापयतीत्यप्येकान्तिकम् । भवति हि मनो ऽनुमा-

• परिशिष्यतइति ३ पु. पा. ।

† श्लोकवार्तिके वाक्याधिकरणे अ. १ पा. १ श्लो १८० ।

‡ स्वरवाक्येति ३ पु. पा. । मुद्रिते श्लोकवार्तिकपुस्तके ऽप्येवमेव ।

§ एकवर्गप्रयुक्तत्वेनेति ३ पु. पा. ।

॥ श्लोकवार्तिके संबन्धात्तेष्वार्तिके अ. १ पा. १ सू. ५ श्लो. ६६ ।

¶ तथा च तेषां गुणभूतानामर्थप्रत्यायनं प्रति साहित्यमेकवक्त्रादिक्रमश्चापि
 विवक्षितइतीत्यधिकम् ३ पु. ।

** वाक्यपदीये काण्डे १ श्लो ३५ । मुद्रितपुस्तके परेषामनुपाख्येयमिति मणि-
 रूपादिविज्ञानमिति च पाठः । †† न्यूनाश्रयादिति ३ पु. पा. ।

नाङ्गम् । न चास्य वेदनमत्रोपयुज्यते । तदिह दृश्यमानैः एव वर्णभ्यो
दृश्यमानप्राकारभेदानुयायिभ्यो ऽभिधेयप्रत्यय उपपद्यमानो नैतानवज्ञा-
या*नवयवमत्यन्ताननुभूतं पदतत्त्वमपकल्पयितुमर्हति । अतिप्रसङ्गात् ।
नापि समभिध्याहृतपदाभिहितपदार्थप्रत्ययाधीनोत्पत्तिर्वाक्यार्थधोरत्य-
थोपपद्यमाना ऽनुभूयमानपरस्परव्यावृत्तमूर्तीनि पदानि अपहृत्यात्य-
न्तापरिदृष्टं वात्यमेकमनवयवमवगमयति । तस्मिन्नेतदर्थोपत्तेरनुमा-
नस्य वा निवृत्तिस्तदेकगोचरपदवाक्यस्फोटावभासिनीति† नानवयव-
मेकं वाक्यार्थवबोधकमिति ।

नापि द्वितीयः कल्पः । तथा हि ।

नान्यवर्णश्रुतिः स्मृत्यानीता वाक्यार्थबोधिनी ।

न स्मृतिस्तदपेक्षयाद्योगपदं न च नशः ॥

स खल्वन्यो वर्णः पूर्वपूर्ववर्णपदपदार्थविज्ञानजनितवामनानि-
चयसचिवश्रवणेन्द्रियसमाधिगतजन्मस्मरणयद्वहणरूपावाप्तवैचित्र्यसदसदु-
र्णनिर्भासप्रत्ययविपरिवर्तिः‡ वाक्यार्थधीहेतुरुपेयते स च चरमपदतदर्थस-
बन्धस्मृतिमाधाय वाक्यार्थधियमादधीतानाधाय वा । आधाय चेत्तद्वेतुभा-
वोद्बोधसमये स्वजन्यसंस्कारकारणविनाशघातश्रुतिः§ रश्म्यमाणः संब-
न्धिस्मृतिसमये कथं तत्सहकारी॥ वाक्यार्थप्रत्ययमादधीतः । न च तद-
सहकारिणो वाक्यार्थधीहेतुभाव इति सांप्रतम् । अस्मरणे तदनुभववै-
यर्थ्येनादृहीतसङ्गतेरपि प्रथमश्रावितो भिन्नि प्राप्तेन भिदुरमिति वाक्या-
र्थप्रत्ययप्रसङ्गात् । न चान्यवर्णोद्बोधितसंस्काराधीनजन्मा स्मृतिरनुभवेन

* नैवानवज्ञायेति ३ पु. पा. ।

† स्फोटाभावमाधनीति २ पु. पा. ।

‡ पूर्वपूर्ववर्णप्रत्ययजन्यानां संस्काराणां समूहः सहकारी यस्य तादृशेन श्रावणे
जनितः पूर्ववर्णांशे स्मरणरूपतया चरमवर्णविषये चानुभवरूपतया प्राप्त्यद्वयः सत्ता-
न्त्यस्यासत्तां च पूर्ववर्णानां प्रकाशको यः प्रत्ययस्मृतिद्वय इत्यर्थः ।

§ संस्कारस्य स्मृतिनाशयत्वात् स्मृता जातायां संस्कारनाशेन उत्तरज्ञानेन
वैज्ञाननाशात् वर्णप्रत्ययनाशेन चेति भावः ।

॥ तत्सहकारिमिति २ पु. पाठः ।

सह युगपदुत्पत्तिर्न हति । न च न्यायो युगपदुत्पादः प्रत्ययानां करणस्य *
प्रत्ययपर्याये सामर्थ्यात् । अन्यथा समानविषयबुद्धिधाराऽनुपपत्तेः † ।
सहसैव यः वत्कर्तव्यकरणात्मसमर्थस्य ज्ञेयायोगात् । न च तावन्तं काल-
मस्ति प्रथमोत्पत्त्यध्वनिजनितसंस्कारभेदे यतः पुनरपि वर्णविषयं विज्ञानं
जनयेत् । यथा ऽऽहुः ।

क्षणिकं साधनं चास्य बुद्धिरप्यनुवर्तते ।

मेघान्धकारशर्व्यां विद्युज्जनितदृष्टिवत् ॥

न चाननुभूयमानस्य सत्तामात्रेण बोधकत्वमित्यसङ्गदावेदितम् ॥
अस्तु तर्हि स्मृतिदर्पणारूढा वर्णमालैव वाक्यार्थधीहेतुः । वृद्धप्रयोगा-
धीनावधारणो हि शब्दार्थसंबन्धः । न च पदमात्रं व्यवहाराङ्गं प्रयुज्जते
वृद्धाः । किं तु वाक्यं तत्त्वानवयवं न्यषेधीति ‡ । स्मृतिसमारूढा वर्णमालां
ऽवशिष्यते सा च नैमित्तिकं वाक्यार्थबोधमाधत्ते पारमार्थिकस्तु § पदत-
दर्थबोधो निमित्तमात्रेणावतिष्ठते वर्णमालैव वाक्यार्थधीहेतुरिति । तद-
प्यसंप्रतम् । कुतः ।

गौरवाद्विषयाभावात्तिदुदुरेव भावतः ।

वाक्यार्थधियमाधत्ते स्मृतिस्था नादरावली ॥

यदि हि वर्णमालैव स्मृतिसमारूढा वाक्यार्थमवबोधयेत्ततो ऽर्भक
गामानयार्भक गां बधान शिशो गामानय शिशो गां बधान बालक गामानय
बालक गां बधान डिम्भ गामानय डिम्भ गां बधानेत्यष्टानां ॥ वाक्यानामष्टौ
शक्तयः कल्पनीयास्तवेति कल्पनागौरवम् । पदवादिनस्तु सप्तैव सप्तानां

* मनसः । अत एव न्यायदूत्रं युगपज् ज्ञानानुत्पत्तिर्मनसो लिङ्गमिति । गोतम-
सू. श्र. १ आ. १ सू. १६ ।

† प्रथमानुभवेन संस्कारोत्पादाद् द्वितीयादिविज्ञानानां स्मृतित्वेन धारणाद्विक-
प्रत्यक्षानुपपत्तेरित्यर्थः ।

‡ न्यषेधीदिति ३ पु. पा. ।

§ वाक्यघटकस्मर्यमाणसकलवर्णमालाया शब्दान्वयानुपपत्त्या वाक्यार्थबोध-
हेतुत्वं पदज्ञानपदार्थोपस्थित्यस्तु तत्र बहुकारितामात्रमित्यर्थः ।

॥ अन्तानामिति ५ पु. पा. ।

पदानां शक्तयः कल्पनीया इति लाघवम् * । एवं शुक्लामिति पदप्रत्यये पद-
वादिनो ऽष्टानां पदानामष्टौ शक्तयः कल्पनीया इति लाघवं तत्र सु
बोद्धशानां वाक्यानां बोद्धशापराः शक्तयः कल्प्या इति महद्भौरेषमाप-
न्नम् । अपि चेयमन्तरमाला पदार्थावगमपूर्वकं वाक्यार्थविज्ञानं जनयेदत-
त्पूर्वा वा । न तावदतत्पूर्वा † संसृज्यमानपदार्थविषयविज्ञानाधीनो हि
संसर्गः संसृज्यमानपदार्थनिरूपण ‡ मन्तरेण न शक्यनिरूपणः । तत्पूर्वं
चेत्तथा हि § यथा यथा श्रूयन्ते पदानि तथा तथा पदार्था अपि प्रती-
यन्ते । तदेताः पदतदर्थप्रतीतयो भावनानिचयद्वारेण स्वगोचरचारिणी-
मेकामेव स्मृतिधियमादधति तदारूढानि पदानि सपदार्थान्य ॥ दूरव-
र्तीनि वाक्यार्थबुद्धेरीशतं इति तदप्यचतुरस्रम् । एवं च सत्यवश्याश्रयणी-
येभ्यः पदार्थज्ञानेभ्य एव सिद्धेः कृतमनया वर्णमालया । तेषां च सामर्थ्यं
निवेदयिष्यामः । अपि च । त्रिचतुरपञ्चषडपदवाक्यवर्तिनी ¶ नानापदा-
र्थप्रत्ययव्यवहिता क्लेशेन वर्णमाला स्मर्यतापि तदभ्यधिकपदवति तु
वाक्ये ऽसावतिदुःस्मरा । तस्मादिदमपि मत* † मविमृश्यमानमुन्दरमिति
नाद्रियन्ते वृद्धाः ।

अस्तु तर्हि ।

पदान्याकाङ्क्षितामचयोग्यार्थान्तरमद्भुतान् ।

अर्थानभिदधन्तीह †† वाक्यं वाक्यार्थगोचरम् ‡‡ ॥

लाघवमिति ३ पु. नास्ति ।

† अतत्पूर्वं वा । न तावदतत्पूर्वमिति ३ पु. पा. ।

‡ पदार्थावगममिति ३ पु. पा. ।

§ यथा हीति २ पु. पा. ।

॥ अपदार्थानीति ३ पु. पा. ।

¶ वर्तिनीनां पदार्थेति २ पु. पा. । तदा पदव्यक्तीनामिति विशेष्यमध्याहा-

र्यम् ।

** दर्शनमिति ३ पु. पा. ।

†† अभिदधन्ति पदानि वाक्यम् । वाक्यपदेन पदसमूह इत्यव्यवहित इति
वत् ।

‡‡ वाक्यवाक्यार्थगोचरमिति २ पु. पा. ।

पदार्थमेव हि प्रधानमेकं गुणभूतार्थान्तरेण व्यतिषक्तं वाक्यार्थ-
माचक्षते वृद्धाः । तं च पदान्येवाकाङ्क्षादुपधानलब्धसुकरव्युत्पत्तीनि
प्रत्यापयितुमीशतइति ह्यतमप्रामाणिकानुपपद्यमानानवयववाक्यादिक-
ल्पनाभिः । ननु ।

पदान्तरस्य वैयर्थ्यमश्रुतान्वयबोधने * ।

श्रुतान्विताभिधाने तु व्यक्तमन्योन्यसंश्रयम् ॥

अथापि स्यादनभिहितेनैवार्थान्तरेणान्वितमर्थमभिदधीत पदम-
भिहितेन वा । तत्रानभिहितस्वार्थान्तरा† चितस्वार्थाभिधाने‡ पदादेक-
स्मादेवोच्चारिताद्विवक्षितार्थप्रतीतेर्वैयर्थ्यमितरेणाम् । अभिहितान्विताभि-
धाने तु यावत्पदचेदित्यनेनान्वितस्वार्था नाभिधानीयस्तावत्सूत्रायामित्य-
नेनाधिकरणमुक्त्वा नाभिधीयते । एवमुक्त्वायामित्यनेनापि यावत्स्वार्थं
नाभिधानीयस्तावत्पदचेदित्यनेन स्वार्था नाभिधीयतइति परस्परश्रय-
प्रसङ्गः । पदार्थस्वरूपाभिधानपूर्वके तु तद्वदन्वितार्थाभिधाने द्विरभिधा-
नमप्रामाणिकमनुपपद्यमानमापद्येत । न च पदजातं प्रथममर्थजातमनभि-
दधदेव यथास्वं स्वाभिधेयानि साहचर्यमात्रा § दर्थरूपाणि स्मारयति
अथैतान्यर्थान्तरान्वितान्यभिधत्तइति सांप्रतम् । यतः ।

पूर्वानुभवयोनिस्वातस्मृतिस्तदनुसारिणी ।

सा चान्वितस्वरूपेण ततो ऽपेक्षानपेक्षणा ॥ ॥

न खलु पदं पदार्थमात्रे क्व चिदपि दृष्टचरं ¶ येन तत्साहचर्येण
तन्मात्रं स्मारयेत्तन्मात्रेण व्यवहारायोगात्तत्प्रयुक्तत्वाच्च तदुच्चारणस्य ।

* कल्पने इति ३ पु. पा. ।

† अनभिहितार्थान्तरेति ३ पु. पा. ।

‡ अनभिहितं स्थेनानुपस्थापितं यत् स्वार्थान्तरं स्वबोध्यत्वाभिमतमर्थान्तरं
तदन्वितस्वार्थस्याभिधाने इत्यर्थः ।

§ साहचर्यादिति ३ पु. पा. ।

॥ सा चान्वितेन रूपेण ततोऽपेक्षानपेक्षणमिति ३ पु. पा. । अपेक्ष्यमाणार्थं
आकाङ्क्ष्यमाणस्वार्थान्तरस्यानपेक्षणा जिज्ञासाभावा इत्यर्थः । तथैवोपपादयिष्यति

¶ दृष्टचरप्रयोगमिति ३ पु. पा. ।

अपि स्वन्वितस्वार्थं तथा च गामानयेत्यत्रानयनान्वितस्वार्थं गोशब्द-
स्तेन सहोच्चरितो गां पश्येत्यत्रापि तदन्वितामेव गां स्मारयेत् तन्मात्रं
तथा च तच्चिराकाङ्क्षो गोशब्दः पश्येत्यनेन नान्वियात् । एवं प्रासादं
पश्येत्यत्र प्रासादान्वितं पश्येति पदं तच्चिराकाङ्क्षं न गत्वा सम्बध्येतेति
सर्वत्र वाक्यार्थः * दत्तजलाञ्जलिः प्रसज्येत । न वाक्यभिवचाराद्गामिति
पदं स्वार्थमेव स्मारयति न तु पदार्थान्तरं व्यभिचारादिति सांप्रतम् ।
पट्टाभ्यासादप्रत्ययाहिता भावना प्रबोधवती स्मृतिहेतुः सङ्गीयते ।
तस्याश्च प्रबोधः प्रणिधानाद्विजन्माऽव्यभिचार एव नायतते† साहचर्य-
मात्रमस्याप्यस्तीति‡ पदार्थान्तरसहितमेव स्वार्थमनाकाङ्क्षं स्मारयेदिति
हता अत वाक्यार्थधीस्तपस्विनीति पदानामर्थरूपमात्राभिधानमेवित-
व्यम् । तथा च ते ते पदार्थाः क्रियादयः स्वसामर्थ्येन स्वरूपमात्रेण
पदैरभिहिता विना कारणादिभिरपर्यवस्यन्तस्सदाकाङ्क्षायोग्यतासन्निधि-
सहकारिणो वाक्यार्थधियमादधतीति युक्तम् । अत्रोच्यते ।

विधान्तरानुपगमात्स्मृतिलक्षणयोगतः ।

अभ्यासातिशयादूपस्मृतेर्नान्योन्यसंश्रयम् ॥

इदं तावच्चिरूपयतु भवान् प्रमाणसंशयविपर्ययस्मृतिषु कतमेयं
पदात्पदार्थप्रतिपत्तिरिति । तत्र न तावत्प्रमाणमनधिगतार्थबोधनं तदुपे-
यते । यथा ऽऽहुः । सर्वस्यानुपलब्धे ऽर्थे प्रामाण्यं स्मृतिरन्यथेति § । न च
पदात्पदार्थधीरनधिगतार्थगोचरः । न खलु सम्बन्धसंवेदनसमये सम-
धिगमोऽर्थः पदैरभिधीयमानो देशकालावस्थविशेषेणाप्यतिरिच्यते । अन-
तिरिच्यमानश्च न स्वरूपे विज्ञानं प्रमाणावति । अत एवाहुः ।

* वाक्यार्थप्रत्यय इति ३ पु. पा. ।

† अव्यभिचारे सत्येव स्मृतिजनक इति नियमो नास्तीत्यर्थः ।

‡ साहचर्यमात्रस्यापि च संबन्धतया प्रणिधानादिगणे पाठादुपपत्तेश्च तदु-
क्तहेतुभावो न विरुध्यते । तच्च स्वार्थस्येव पदार्थाभिरस्याप्यस्तीति ३ पु. अधिकः
पठः ।

§ श्लोकावार्तिके दृष्टिकारणग्रन्थे श्लो. ११ ।

परोक्षश्चानुभूतश्च यस्तत्र स्मृतिरिष्यते ।

प्रमिते ऽनुप्रयुक्तत्वा * तस्मैर्नास्ति प्रमाणाता † ॥

पदमध्यधिकाभावात्स्मारकाच्च विशिष्यते इति च ‡ । न हि पदस्य प्रणिधानादिभ्यः संस्कारोद्बोधहेतुभ्यः कश्चिद्विशेषः । संशयविपर्ययहेतुभावस्तु पदस्येति स्ववीयः । न च पञ्चमी विधा समस्तीति स्मृतिः परिशिष्यते । सा चान्वितगोचरा न स्वरूपगोचरेति तुल्यो दोषः । अभिधानतः स्मारितं वाक्यार्थान्वयि न साहचर्यादिति चेत्कुतस्तर्हि गङ्गायां घोषः प्रतिवसतीत्यादौ तीरादीनामनभिधेयानां प्रतिवासान्वयः । अपि चाभिधानतः स्मारितस्वरूपमात्रस्य साहचर्यस्मारितेनैवार्थान्तरेणाकाङ्क्षोपरतेरनाकाङ्क्षस्य च चरमप्रतीतिनाभिधानतो § ऽर्थान्तरेण संगमायोगात्समुत्पन्नसंकटो वाक्यार्थः प्रसज्येतेति कुतस्तद्वाचना कुतस्तरां तदुद्बोधः पदैः कुतस्तमां च तदन्वयस्मरणमित्यकामेनापि अन्वयिस्मरण ॥ मध्युपेयम् । इतश्चैतदेवं यदभ्यासातिशयः संस्कारातिशयमाधत्ते स च द्रागित्येव प्रबुद्ध एकपदे स्फुटतरं स्मरणमुपजनयति । दर्शनमात्रजन्मा ¶ पुनर्मन्दो विप्रलम्बितप्रबोधो मन्दमेव कार्यमाधातुमुत्सहते । अभ्यासवती च पदस्य स्वार्थेन साहचर्यानुभूतिर्यथा न तथा ऽर्थान्तरेण ॥ अन्वये ऽभ्यासवत्यप्यर्थान्तरेष्वनभ्यासात्तद्रूपणा ** च्चान्वयस्यानभ्यास एव । तथा च स्मृतिसन्निहितस्वरूपमात्रेणार्था अर्थान्तराकाङ्क्षाः पदैरन्विता अभिधीयन्तइति न परस्पराश्रयम् । नाप्यनाकाङ्क्षता । आकाङ्क्षा च प्रतिपत्तिर्ज्ञाप्ता । सा च क्व चिदभिधानापर्यवसानाद्भवति यथा दारा इति । न ह्यत्र प्रकृत्यर्थादतिरिक्ते प्रत्ययार्थे प्रतीतिरस्ति येनान्वितः प्रकृत्या

• तु प्रयुक्तत्वादिति ३ पु. पा. ।

† श्लोकवार्तिके शब्दवादे श्लो. १० २ ।

‡ श्लोकवार्तिकशब्दवादिश्लो १० ५ ।

§ पदान्तरसमभिध्याहारोत्तरमुदबुद्धया अभिधया पश्चादुपस्थितेनेत्यर्थः ।

॥ अन्वितस्मरणमिति ३ पु. पा. ।

¶ तत्सहितार्थान्तरसाहचर्यदर्शनजन्य इत्यर्थः । स्वार्थेन संगतिग्रहे भूयार्थान्तरेण तु प्रयोगभेदेनानियतत्वाच्च तथेति भावः ।

** तद्रूपनिरूपणत्वादिति ३ पु. पा. ।

स्वार्थाऽभिधीयेत प्रातिपदिकार्थमात्रे प्रथमोत्पत्तेः * । तद्वन्वित्ताभिधी-
नपर्यवसानाय प्रतिपत्ता पदार्थान्तरं स्मारितान्वययोग्यं जिज्ञासते । † क
चिच्चीभिहितार्थापर्यवसानाद् यथा विश्वजिता यजेतेति । इह हि
कार्यस्य ‡ विषयकरणान्वितस्याभिधानं पर्यवसितं न पर्यवस्यत्यभिहितं
कार्यं नियोज्यभेदमन्तरेण । न खलु कार्यमनुष्ठानं विना व्यवतिष्ठते ।
न चाकर्तृकं तत् । न चानधिकृतः कर्त्ता । न चानियोज्यो ‽ अधिकृत इत्या-
नुपूर्व्या ‥ सिद्धं तेनात्रापि तत्पर्यवसानायास्ति तदन्वययोग्ये नियोज्य
जिज्ञासा । § न चानन्वितस्मार्थस्मरणमात्रावसितव्यापारेण पदेषु तदर्थो
एवाकाङ्क्षादिसहकारिणः करिष्यन्ति वाक्यार्थधियामिति कृतमत्र पदानां
सामर्थ्येनेति सांप्रतम् । पदानभिहितानां ॥ तेषां मानान्तरगोचराणां वाक्या-
र्थधीहेतुभावादर्शनात् * । श्वेतमध्यतं पश्यतो हेषारवं च शृगवतः खुरनि-
ष्पेशशब्दं च श्वेतो ‽ श्वो धावतीत्यन्वयधियः पदश्रवणमन्तरेणोत्पादो
दृष्ट इति चेद् नानुमानादर्थोपत्तेर्वा तदवगमात् । अनवगमवद्वा ** ।
एवं वादी हि तावत्पृष्टव्यो †† व्याचष्टां किं स्वच्छेतसमानाधिकरणौ
येन हेषाध्वनिखुरनिष्पेशशब्दाववसितौ तस्य ज्ञान निरूप्यते आहो स्वच्छे-
न मितिमा च पदनिष्पेशशब्दो हेषाध्वनिश्च स्वरूपमात्रेणावसितः ।
तत्र पूर्वस्मिन् कल्पे लिङ्गसामर्थ्यजमेतत् पदार्थसामर्थ्यजम् । उत्तरस्मिन्वपि
द्रव्यान्तराभावनिश्चये सत्यर्थापत्तिस्तदभावे च नावमाय एव । अपि च

* प्रत्ययोत्पत्तेरिति ३ पु. पा. ।

† कार्यस्यैव ३ पु. नास्ति ।

‡ क्रियायाः सकर्तृकत्वनियमाद्विष्टमाधमताज्ञानं विना कर्तृत्यानुपपत्तेरनुष्ठानमन्तरेण फलासंभवात्स्यर्गकामः कर्तृत्वेनान्वेतीति भावः ।

§ विश्वजिता यजेतेति वाक्ये ऽयुतमपि स्यर्गकाममन्यतमानोऽथ सर्वत्र तथैवास्त्वित्याक्षिपति ।

॥ यदनभिहितानामिति ३ पु. पा. ।

* तथा च तत्र पटाध्याहार इति भावः । अन्यत्रापि क्वचित्प्रविशति पिण्डो-
मित्याद्याध्याहारस्यने इष्टार्थः ।

व्याप्तिज्ञानाद्यभावे इति शेषः । नुत्सत्ये ऽपि तस्याः शाब्दस्वाभावाच्च-
स्यपि वक्ष्यति ।

†† एष्ट इति ३ पु. पा. ।

पदार्थसामर्थ्यप्रधानाभ्युपगमे शब्दमूलत्वाभावेनाशब्दत्वान्मनसश्च बा-
ह्यानपेक्षस्याप्रवृत्तेः षट्प्रमाणीव्यतिरिच्यमानसहकारिसापेक्षत्वे सप्तम-
प्रमाणाभ्युपगमप्रसङ्गः * । तत्सिद्धमेतच्चानभिहिता अर्था वाक्यार्थधीहेतव
इति पदैरभिहितानामयं महिमा ऽभ्युपेतव्यस्तेषाम् । तथा च पदार्थानां
वाक्यार्थप्रत्ययाधानसामर्थ्यं पदानां च तत्सामर्थ्याधानसामर्थ्यमिति शक्ति-
द्वयं कल्पनीयम् । अन्विताभिधानवादिनस्तु प्रथमावगतानां पदाना-
मभिधायकानां वाक्यार्थप्रत्ययोपजनपर्यवसिततात्पर्यवृत्तीनामेकमेवाका-
ङ्क्षायोग्यतासत्तिरूपोपाधुपायगृहीतार्थान्तरान्वितस्वार्थाभिधानसामर्थ्य-
मिति लाघवाद्गतो ऽर्थाभिधायिनां पदानामेव वाक्यार्थधीहेतुभाव इति
चतुरष्टम् ।

अत्राभिधीयते । एष तावदौत्सर्गिको न्यायो यदसति बलवद्बा-
धकोपनिपाते ।

सहकारिणि कार्ये च प्रत्यासन्नं हि कारणम् ।

सति तद्भावभावित्वे तथा चार्थस्मृतिः पदात् ॥

भवति हि कुतश्चिन्मानसापराधाद्विदितपदार्था विदितपदरूप-
मात्रश्चेतनो न मनागपि वाक्यार्थमवगच्छति अवगच्छति तु समभि-
व्याहृतादकदम्बकोपजनितस्वार्थस्मृत्यनन्तरम् । तद् अमूषामेव स्वार्थ-
स्मृतीनामाकाङ्क्षायोग्यतासत्तिसहकारिणीनां कारणत्वं वाक्यार्थप्रत्ययं
प्रत्यध्ववसामः । यदपि मतं स्वार्थस्वरूपस्मृतयो ऽपि हि वस्तुतदर्थान्तर-
सङ्गतार्थगोचराः न स्वगोचरमर्थान्तरेण घटयन्ति विभ्रमप्रसङ्गात् । न
खलु प्रासादमात्रस्य स्मृतो ऽस्मरतश्च तादृशपाटलिपुत्रं स्वरूपमात्र-
स्मृतयो माहिष्यत्नैर्न घटयितुमीशते ईशाना वा भवन्त्यभ्रान्ताः । तद-

* अर्थसहकारिकारणकमनसो ऽर्थस्य वा केवलस्य प्रमितिजनकताया अकृत्स्न-
त्वादिति भावः ।

† वस्तुतस्तदर्थान्तरेति ३ पु. पा. ।

‡ वस्तुभूतेन ततो ऽर्थात्परिण संगतो ऽर्थो गोचरो यासां तादृश्यः स्मृत्य-
ध्वत्यर्थः ।

यसांप्रतम् । मा नाम भूदीदृशं स्मरणफलसंस्कारस्य सामर्थ्यं यदनुभूतान-
नुभूतस्वरूपतदर्थान्तरसम्बद्धद्वयविषयमाधत्ते स्मरणं समीचीन * मिति ।
सम्भवति तु समभिव्याहृतपदावलीलब्धजननार्थस्वरूपस्मृतीनामाका-
ङ्क्षादिरूपसहकारिभेदोपधानाहितदशान्तरोपपादितप्रमाणभावानां मन-
न्तरपरिदृश्यमानमानान्तरानधिगतस्वार्थपरस्परसम्बन्धनिर्भासप्रकाशफ-
लानाम् । अन्यथा प्रत्यभिज्ञानमपि न जायेत । तत्रापि देशकालोपहित †
स्वरूपसंवेदनजन्मा संस्कारस्तदाहिता वा स्मृतिः कथं स्वार्थं देशान्त-
रेण वा कालान्तरेण वा घटयेत् । तत्र हीन्द्रियादिसहकारिसमवधान-
प्राप्तदशान्तरयोरेतयोः पूर्वापरदेशकालानुगतैकवस्तुगोचरप्रत्यभिज्ञानस्य
प्रसवसहः ‡ कोऽपि महिमा तादृगभ्युपगन्तव्यः । स चेहापि समानो ऽन्य-
त्राभिनिवेशात् । न च देशकालावस्थानानात्वं वस्तुनो रूपं नानेत्युपपा-
दितं न्यायकणिकायाम् । ननूक्तं न मानान्तरतो ऽनुभूतस्मृतानामर्थरूपाणां॥
वाक्यार्थधीप्रसवसामर्थ्यमुपलब्धमुपलम्भे वा सप्तमप्रमाणाभ्युपगमप्रमदः ¶ ।
आगमस्य चात्रैवान्तर्भावे प्रत्यक्षादिभिस्तुल्यकल्पतया तदेवोपन्यसनीयं
न त्वागमस्तद्वेदः ** । न हि लोका ब्राह्मण्युधिष्ठिराविति प्रयुज्यते प्रयु-
ज्यते तु ब्राह्मणराजन्याविति वसिष्ठ्युधिष्ठिराविति वा । न च भेदान्त-
रोपन्यासेन भेदान्तरमुपन्यस्तं भवति । तदयं समस्तमानलक्षणप्रवृत्ता

* संस्कारस्य स्वगोचरागोचरविषयकस्मृतिजनकत्वाभावे ऽपि स्मृत्यर्थव्यमाणा-
नुपपत्त्या तादृशप्रस्मृतिजनकत्वमङ्गीक्रियत इति यावत् । सामर्थ्यं कर्तुं समीचीनमद्या-
धितं स्मरणं कर्म । आधत्ते जनयतीत्यर्थः ।

† दशान्तरापादितप्रमाणाभावानामिति ३ पु. पा. ।

‡ देशकालभेदोपहितेति ३ पु. पा. ।

§ प्रत्यभिज्ञानप्रसवसह इति ३ पु. समस्तः पाठः ।

॥ ननूक्तं च मानान्तरतो ऽनुभूतस्मृतमर्थरूपाणामिति २ पु. पा. ।

¶ प्रत्यक्षानुमानोपमानशब्दार्थापत्त्यनुपनधिष्ठ्यातिरिक्तस्यार्थस्वरूपस्यापि प्र-
माणाऽऽपत्तिरित्यर्थः ।

** अर्थस्वरूपस्मारकत्वादागमस्यार्थस्यैकप्रमितिजनकत्वात् पूर्वोदाहृते श्येति-
रुचाद्युपपत्त्यद्वयनिर्व्ययशायणप्रत्यक्षदशायामश्रद्धा धायतीति धियाऽर्थमात्रप्रभवत्व-
स्वीकारे आगमस्य क्व चिदर्थस्मृतावुपयोगे ऽपि तस्याव्यापकत्वादिति भावः ।

मानुषस्यादिप्रीत्यागे तेनैव सह स्वकौशलमपि परित्यजेदिति पदाहि-
तानुभवानां वा* पदाहितस्मृतिरूपाणां वा ऽयमीदृशः† सामर्थ्यातिशयो-
यतो ऽन्वयधिय उदय ईत्यक्रामेनाप्यभ्युपेयम् । तथा च तिस्रः शक्तयः
कल्प्येरन्तु वा पदानां हि तावदर्थरूपानुभवजननशक्तिः अर्थरूपाणा-
मन्यान्यान्वयप्रत्यायनशक्तिः तदाधानशक्तिश्चापरा पदानामेवेति । स्मार-
कत्वपक्षे तूक्तं शक्तिद्वयम् । अन्विताभिधाने तु पदानामेकैव शक्तिः
तत्कल्पनालाघवादेतदेव न्याय्यमिति । अत्रोच्यते । सत्यम् ।

कल्पनालाघवं यत्र तं पक्षं रोचयामहे ।

तदेव कतरत्रेति निपुणं संप्रधार्यताम् ॥

एकैव किल शक्तिरन्विताभिधानवादिभिरन्वितस्वार्थगोचरा ऽभि-
प्रेयते पदानां न तु विशेषे तदप्यभिधीयते § । सेयं न तावदन्वयमात्र-
विषया । तन्मात्रविषयस्य तस्याविशेषात्सर्वशब्दानां पर्यायताप्रसङ्गः ।
नापि व्यतिषक्ताभिधायि पदं न व्यतिषङ्गस्य वाचकं ज्ञात्यभिधा-
यकमिव व्यक्तेः व्यतिषक्तो ऽवगतेर्व्यतिषङ्गस्य व्यतिषक्तानां च स्वरू-
पतो भेदाच्चैकार्थ्यं पदानामिति सांप्रतम् । व्यतिषक्त इति स्वरूपमात्रं
वोपलक्ष्येत व्यतिषङ्गवदुच्येत । तत्र रूपाभिधानजन्मा व्यातिः॥ जा-
त्यभिधानजन्मेव व्यक्तिं न व्यतिषङ्गमपि गोचरयितुमर्हति । न हि यथा-
ऽऽकारिणमन्तरेणाकारो ऽशक्यनिरूपण इति शब्दसामर्थ्यगोचरत्वमना-
पन्नो ऽप्याकार्याकाराभिधायिशब्दजनितस्विज्ञानविषयभावं नातिपतति ।
तथा ऽर्थस्वरूपमन्वयमन्तरेण दुरधिगमं येन स्वगोचरशब्दसामर्थ्यजन्मनि

* ब्राह्मणपदार्थानामेव शाब्दधीविषयतापक्षे ।

† पदाभिहितानुभवानामिति यददीदृश इति च २ पु. पा. ।

‡ अन्विते न तु विशिष्ट इति ३ पु. पा. ।

§ स्ववाच्यप्रतियोगितानुयोगिताकत्वविशिष्टे तत्त्वेन तात्पर्यविषये वा न
तु सम्बन्धत्वव्याप्यतत्तद्रूपावच्छिन्ने नानार्थत्वप्रसङ्गात् ।

॥ स्वरूपमात्रनिरूपितशक्तिनानमित्यर्थः ।

¶ शुक्रादिशब्दगतशक्त्यविषयो ऽप्याकारी गुणाश्रयो गुणमात्रवाचकपदजन्य
बोधविषयतां न मुखतीत्यर्थः । आकारीति पृथक् पदम् ।

विज्ञाने ऽन्वयमपि समर्पयेत् । तद्रूपस्यान्वयमन्तरेणापि शक्यनिरूप-
णत्वात् । नान्वयं विना तद्रूपं क्व चिदपीति चेत् । तत्किं लिङ्गमपि न
लिङ्गिनं विनेति तदपि तत्तिरूपणाधीननिरूपणमस्तु तथा न लिङ्ग-
त्वमपीति अनुमानमुत्पन्नसङ्कटमापद्येत* । तस्मादन्वितं शब्दसामर्थ्य-
गोचर इत्यभ्युपगच्छता ऽर्थस्वरूपं च तदन्वयश्च तद्विषयतया ऽभ्युप-
गते भवतः । तदिह यदि पदसामर्थ्यस्य स्वरूपमात्रगोचरतया ऽन्वय-
धिय उदयमुपपादयितुं शक्यामः ततस्तावतैव परितोत्थ्यामः । तदन्वय-
विषयत्वकल्पनाच्च विरस्याद्यो लाघवाय । अथ तु सहस्रेणाप्यनुसरण-
प्रकारेण प्रयत्नानामर्थस्वरूपमात्रोपतीणवृत्तिनि पदसामर्थ्यं वाक्यार्थ-
बुद्ध्युदयासंभवः ततः परावृत्त्य शब्दसामर्थ्यस्यैवोभयविषयत्वं कल्पयि-
ष्यामः । किं तावत्प्राप्तम् ।

वाच्यरूपाविनाभूतव्यतिपक्तदशापराः ।

समभिव्याहृतेः शब्दा भवन्त्यनुपपत्तितः ॥

सामर्थ्याधिगमो हि भावानां न मानान्तराधीनजन्मा किं तु
कार्योत्पत्त्यन्यथाऽनुपपत्तावायतते । तद्विषयमपि व्यतिषङ्गप्रतीतिः कथ-
मपि दृष्टादृष्टप्रकारभेदसहायादुपपद्यमानोत्पत्तिर्न पदसामर्थ्यमात्मनि
प्रमाणयितुमर्हति । अनन्यलभ्यः शब्दार्थ इति हि त्रैविध्यवृद्धाः । अत
एवाख्यातादौ कत्राद्व्यभिधायितां नाद्वियन्ते । लभ्यते च समभिव्याहारान्य-
थानुपपत्त्या पदानामन्वितार्थपराणां स्वाभिधेयार्थरूपसमवेतान्विताव-
स्थाप्रत्यायनं लक्षण्या । न हि पदान्यसमभिव्याहृतानि स्वाभिधेयप्रत्यय-
मात्रेण पर्यवसातुमीशते । न हि लौकिकाः पदार्थमात्रप्रत्यायनाय प्रव-
र्तन्ते । प्रतिपिप्सितं खल्वेतदिति प्रतिपादयिष्यन्तः पदानुच्चारयन्ति ।
अबुभुत्सितावबोधने त्वनवधेयवचनतया नामी लौकिका नापि परीतका
इत्युन्मत्तवदुपेत्येव । न च भूयो भूयः समधिगतं परं पदार्थमात्रं बुभु-
त्सन्ते । तदनधिगतमर्थमवगमयितुमनसः समभिव्याहरन्ति वृद्धाः पदा-

* लिङ्गस्य निङ्गत्वस्य वा व्यापकाधीननिरूपणत्वेन तज्ज्ञानकालैश्च व्यापक-
ज्ञानाभ्युपगमे पक्षधर्मताज्ञानात्तरजायमानप्रमितिबिषयताऽनुपपत्तेरिति भावः ।

नि । तदयं सप्तमभिव्याहारः पदानामसंधिगतार्थप्रत्यायनप्रयुक्तस्तदन्तरे-
णानुपपद्यमानः स्वभिधेयसमवेतामनधिगतचरीमन्वितावस्थां लक्षयति ।
तदुक्तम् । विशिष्टार्थप्रयुक्ता हि समभिव्याहृतिर्जनइति । तदेवमनुपपद्यमा-
नसमभिव्याहारपदजातजातस्मरणस्वार्थप्रत्यासत्त्या* दृश्यमानया दृश्यमा-
नार्थगताकाङ्क्षायोग्यतासन्निधिसन्धीचीनया लक्ष्यमाणा ऽन्वितावस्था ना-
त्मनि पदसामर्थ्यं प्रमाणयति अन्यलभ्यत्वात्† ।

स्यादेतत् । अस्तु लौकिकानां पदसंघातानां प्रेक्षावत्पुरुषसं-
दृष्टानां संदर्भितुरभिप्रायमनुब्रूयमानानामनुपपत्त्याऽनधिगतार्थलक्षणाप-
रत्वं वैदिकानां तु पुरुषसंदृष्टानामबुद्धिपूर्वाणां नानुपपत्तिर्ययाऽन्वि-
तावस्थां लक्षयेयुः । यएव लौकिकाः शब्दास्तएव वैदिका अपीति
चेत्तत्किं गङ्गायां घोष इति गङ्गाशब्दो लाक्षणिक इति गङ्गायां
पयांसि यादांसि गङ्गायामित्यत्रापि स एव लाक्षणिको ऽस्तु । अनुपपत्ति-
विरहाच्चैदमिति चेत्समानमेतदबुद्धिपूर्वकेषु वैदिकेष्वपि । अथ परस्यापि
वैदिकेषु पदसंदर्भेषु कुतो ऽनधिगतार्थबोधनम् । अर्थान्तरान्वितस्वार्थं
पदसामर्थ्यावगमल्लोके वैदिकानां च लौकिकेभ्यो ऽनन्यत्वादिति
चेत्तत्र । लौकिकपदानि हि पुरुषाधीनरचनया तदभिप्रायानुरोधेनान्वि-
तार्थपरतया तमवगमयितुमीशते इति किमर्थान्तरान्वितस्वार्थाभिधान-
कल्पनया॥ । तथा सति वैदिकार्थप्रतीतिरनुपपद्येति चेद् मोषपादि किं
नश्वरं नैयायिकानाम् । मानानुसारि हि प्रयोजनं न तु तदनुसारि
मानम् । तस्मात्स्वदृष्टिपक्षपातं परित्यज्यास्यायास्मिक्पथमृजुमनुसराद्यो
निमित्तमप्रत्युद्गमस्या वैदिकार्थप्रतीतिः । तत्रानादिवृद्धव्यवहारपरंपरायं

* अनुपपद्यमानः संसृष्टतात्पर्यकत्वाभावे ऽनुपपन्नः पदान्तरसमभिव्याहारो
यस्य तादृशेन पदजातेन पदसमूहेन जातं स्मरणं यस्य तादृशस्यार्थस्य प्रत्यासत्त्या संब-
न्धेनैवार्थः ।

† अन्यलभ्यत्वादिति २ पु. पाठः ।

‡ तात्पर्यानुपपत्त्येत्यर्थः ।

§ अन्विताभिधानवाद् दूषयति । अचेति । लोके ऽर्थान्तरान्वितस्वार्थं पदानां
सामर्थ्यपक्षादयद्हीतसङ्गतिकस्य स्वर्गापूर्वादेर्वैदिकजोषविषयत्वासंभवादिति भावः ।

॥ पदेरर्थस्वरूपमात्रोपस्थितौ वक्तृतात्पर्यज्ञानवशात्संसर्गबोध इति भावः ।

पदतदर्थसंबन्धबोधोपाये सत्यसत्यपि संबन्धरि शब्दादर्शप्रतीतिरूपपक्षे-
र्यभेदनिरूपणस्य च ज्ञानभेदनिबन्धनत्वाज्ज्ञानभेदस्यार्थभेदासदनभि-
धाने' ऽभिधानाभावादर्थभेदाभिधाने वा तत एव सिद्धेस्तदभिधानानुप-
पत्तेस्तद्वैततया तु तत्कल्पने तात्वादिख्यापारस्यापि वाच्यत्वप्रसङ्गात्स्वा-
भाषिकः शब्दार्थयोः संबन्ध इति स्थितिः* । सः तु किमर्थान्तरान्वितस्या-
र्थस्यार्थरूपमात्रस्य वा । यदापि रूपमात्रमुच्यते पदैस्तदा ऽपि किं तन्मा-
त्रपरैराहो स्वित्त्वतावस्थाप्रत्यायनपरैः । तत्र रूपमात्रप्रत्यायनपरत्वे
पदानां वाक्यार्थप्रत्यायानुपपत्तेरप्रयोजनस्य प्रयोजनासंभवा'दत्यन्तान्धमूकं
जगन्मसज्येत । तदुभयं॥ परिशिष्यते लौकिकपदसंदर्भस्य विशिष्टार्थप्रत्या-
यनप्रयोजनपरस्य । तृतीयान्तरान्वयपरस्य स्वार्थमात्राभिधाने ऽप्यन्वित-
प्रतिपक्षरूपपक्षरथार्थान्तिपरीक्षया ऽत्रान्वयं यावत्पदस्य सामर्थ्यमनुवर्तनी-
यम्॥ तथा हि । वृद्धप्रयुक्तवाक्यश्रवणसमनन्तरं प्रवृत्तिनिवृत्तिरूपशोकभय-

* वृद्धव्यवहारपरंपरारूपे शब्दार्थसंबन्धज्ञानकारणे सति अनेन शब्देनार्थं बोध्य-
इत्युपदेष्टव्यं सत्यपि बोधदर्शनासत्तदर्थगतभेदप्रतिपादनस्य तत्तद्विषयकज्ञानाकारभेदप्रयु-
क्तत्वाज् ज्ञानगर्भवैलक्षण्यस्य विषयतासम्बन्धेन तत्तदर्थरूपतयाऽर्थाभेदाद् ज्ञानगतवैल-
क्षण्यस्य वस्तुतः सत्येऽपि तस्य बोधविषयत्वाभावेन पदेषु तत्तज्ज्ञानगतवैलक्षण्यनिर्वाप-
तशक्तैर्वक्तुमशक्यतया र्थानामिव तत्तदर्थगतवैलक्षण्यस्यापि व. च्छत्वाङ्गीकारे तावन्मा-
त्रेण शक्तैर्वैतरव्यावृत्ततत्तदर्थविषयकशब्दधिय उपपादयितुं शक्यतया ऽन्यथांशे पदवा-
च्यताभ्युपगमवैयर्थ्यादर्थगतवैलक्षण्यबोधस्य स्वन्वयप्रयोज्यत्वमात्रेण स्वकपताऽर्थाभेदा-
सत्त्वैलक्षण्यनिर्वाहकान्वयतावस्थापि वाच्यत्वाभ्युपगमे भिन्नभिन्नार्थबोधकारणभूतपद-
प्रत्यक्षकारणपदोच्चारणकुत्तिलप्रविष्टताऽन्वादिख्यापारस्यापि परंपरयेतरव्यावृत्तार्थबोधं
वस्तुपयोगित्वेनानिर्दिष्टस्य वाच्यत्वस्यापत्तेः शब्दार्थसंबन्धः स्वाभाषिक इति सिद्धान्त-
इत्यर्थः ।

† सम्बन्धः ।

‡ किमिति २ पु. नास्ति ।

§ स्वरूपमात्रतात्पर्यकैः पदैस्तत्पर्यविषयस्य संसर्गस्य बोधनीयत्वासंभवादि-
त्यर्थः ।

॥ उभयम् । अर्थान्तरान्वितस्वाद्योभिधायकत्वमन्वितावस्थाप्रत्यायनतत्त्वप्र-
कृत्यं च ।

॥ स्वार्थमात्रनिर्वाचितशक्तिस्वीकारे ऽपि पदसमूहस्य विशिष्टार्थबोधतात्पर्यक-
त्वे ऽन्वयप्रतीतिः पदविशेषव्यक्ततात्पर्यज्ञानेनैवापत्तेः यज्ञत स्वर्गकामे इत्याद्यावत्पञ्च र्था-
पक्षिलभ्ये पदानामशक्यार्थान्तर इवान्वयंशेऽपि सामर्थ्यमङ्गीकार्यमित्यर्थः

संप्रतिपत्तेर्युक्तस्य व्युत्पत्त्यस्तद्वेतुप्रत्ययमनुमिमीते तस्य सत्त्वप्यन्येष्व-
नुपजातस्य पदजातश्रवणसमनन्तरं संभवतस्तद्वेतुभावः* मवधारयति । न चैष
प्रत्ययः पदार्थमात्रगोचरः प्रवृत्त्यादिभ्यः कल्प्यता इति विशिष्टार्थगोचरो
ऽभ्युपेयते तद्विशिष्टार्थपरता ऽवसिता वृद्धव्यवहारे पदानाम् । न चैषम-
विशिष्टार्थस्मरणमन्तरेणेत्यविशिष्टार्थस्मारकत्वं तदुत्पत्त्यैव प्रत्युक्तम् ।
न चैतदेषां विशिष्टार्थतामुपहन्तुमर्हति । न जातु भावाः स्वनिमित्तमुप-
पन्ति मोषघानिषत स्वमपीति । न चैतावता विशिष्टाभिधानमविशि-
ष्टविषयेभ्यो ऽपि तत्परिभ्यस्तदुपपद्यते ॥ । तस्मात्लोकानुसारेण वैदिक-
स्यापि पदसंदर्भस्य विशिष्टार्थप्रत्ययप्रयुक्तस्याविशिष्टार्थाभिधानमात्रेण
लक्षणाया विशिष्टार्थगमकत्वम् । स्वार्थमात्रपरत्वे तु प्रयोजनाभावेन
तस्याप्यनुपपत्तेः** । यथाहुरत्रभवन्तो वार्तिककारमिश्राः†† ।

* तत्कारणकत्वं वाक्यकारणकत्वमिति यावत् ।

† प्रवृत्त्यादीनां पदार्थमात्रप्रतीत्या ऽनुपपत्तेः प्रवृत्त्यादय एव विशिष्टार्थप्रतीत्य-
नुमापका इति भावः ।

‡ विशिष्टबुद्धिं प्रति विशेषणज्ञानस्य विशिष्टवैशिष्ट्यावर्गाद्बुद्धिं प्रति
विशेषणतावच्छेदकविशेष्यतावच्छेदकधर्मप्रकारकनिश्चयस्य च हेतुत्वात् ।

§ विशिष्टविषयकबोधोत्पत्त्यैव पदानामविशिष्टार्थस्मारकत्वमाक्षिप्तमित्यर्थः ।

॥ असंसृष्टस्वार्थमात्रनिरूपिताभिधाव्यवृत्तिविशिष्टेभ्यः पदेभ्यो विशिष्टार्थ-
तात्पर्यकैभ्यस्तात्पर्येणैव संसृष्टार्थप्रतीत्युपपत्तेः संसृष्टनिरूपिता ऽभिधा न स्वीक्रियत-
इत्यर्थः ।

¶ लोके वक्रभिप्रायरूपतात्पर्यसंभवे ऽप्यपौरुषेयेषु वैदिकवाक्येषु तदसंभवाच्छ-
त्वा पदार्थमात्रोपस्थितार्था लक्षणाया संसृष्टार्थबोधजनकत्वमित्यर्थः ।

** तदन्यप्रतीतीक्षया ऽनुत्तरितत्वे सति तत्प्रतीतिजननयोग्यस्वरूपेण तात्प-
र्येण युक्तस्य वैदिकपदजातस्य स्वार्थमात्रे प्रदर्शिततात्पर्यस्वोकारे प्रयोजनभूतस्य प्रवृ-
त्त्यादेः स्वरूपमात्रज्ञानेनासम्भवात् वाक् प्रदर्शितरीत्या ऽनुमितिकारणीभूतप्रवृत्त्याद्यभा-
वेन स्वार्थमात्रबोधस्याप्यनुपपत्तेरिति भावः । एवं च स्वरूपमात्राभिधानेन प्रयोजनशू-
न्येषु वैदिकपदेषु लक्षणाऽऽश्रयणेन संसृष्टबोधाङ्गीकारे ऽपि निर्विशेषात्मतत्त्वबोधनेन
निखिलप्रपञ्चबोधरूपपरमप्रयोजनसंपादकेषु महावाक्येषु तत्त्वमस्यादिषु नाम्नायांशे
लक्षणेति भावः । अत्र भूमिका ऽनुसंधेया ।

†† श्लोकवार्तिके वाक्याधिकरणे श्लो. ३३६ ।

साक्षादपि कुर्वन्ति पदार्थप्रतिपादनम् ।
 वर्णान्मथापि नैतस्मिन्पर्यवस्यन्ति निष्कले ॥
 वाक्यार्थमितये तेषां प्रवृत्तौ नान्तरीयकम्* ।
 पाके ज्वालेष काष्ठानां पदार्थप्रतिपादनम् ॥

तथा च वाक्यार्था लक्ष्यमाणो हि सर्वत्रैवेति नः स्थितिरिति ।
 † अन्विते ऽर्थे तात्पर्याभ्युपगमात्तदभिधायित्वं पदानामिति चेत्तत्किं
 गङ्गायां घोष इत्यत्र गङ्गापदं तीराभिधायि भवेत् तत्र तात्पर्यान्वास्मारि-
 तस्वार्थप्रत्यासत्त्या ऽपि तद्वन्नगतेन तत्परस्यापि तदभिधानमिति यद्यु-
 च्येत तदितरत्रापि समानमुक्तेन क्रमेण॥ तस्मादनेकान्तं तात्पर्यं न बीजं
 सामर्थ्यसाधने॥ । नृ ज्ञातुं ज्वलन्ति काष्ठानि पाकप्राण्यपि॥ पाके
 साक्षात्समर्थानि किं तु ज्वलनस्य तथा द्वारा तत्सिद्धेः । तेषामनुन्यक-
 ह्याणां प्राथम्यं न विशेषायोपयुज्यते येन पदानां तदर्थेभ्यः प्राथम्येना-
 न्वितार्थार्थं प्रति सामर्थ्यं कल्प्येत** । दर्शिता स्वतुल्यकल्पता रूपमात्रा-
 भिधानादन्विताभिधाने गौरवात् । न च पदार्थानामुपलभ्यमानाकाङ्क्षा-
 दिसहकारिणो विशिष्टार्थधीजन्मनि सामर्थ्यमपरं कल्पनीयं†† तेभ्य एव॥
 तादृग्भ्यस्तदुत्पत्तेरुपपत्तेः । न चैते मानान्तरदृष्टा अर्था न विशिष्टार्थबुद्धेः॥

प्रवृत्ताविति कले निमित्ते सप्रसंगे । प्रवृत्त्यर्थमाश्रितयाक्यायंशं धार्यम् ।
 नान्तरीयकं प्रदर्शितदिशा॥ अत्रयकम् ।

† शब्दविषयस्यापि तात्पर्यविषयत्वमात्रेण बाधाभ्युपगमे ऽतिप्रसङ्गं मन्यमानः
 शङ्कते ।

‡ न । अभिधायकत्वं तस्येष्टमिति शेषः ।

§ सन्नप्यापि विशिष्टधीसंभवादिति भावः ।

॥ शक्तिसाधने ।

॥ पाकसंघाटकान्यपि । पाकेच्छयोपात्तान्यपीति यावत् ।

* * अन्यथा ऽप्युपपद्यमानानां विशिष्टज्ञानानां प्रवृत्त्यादिहेतुकानुमितिप्राथमिक-
 विषयत्वं शब्दनुमापने न पर्याप्तमित्यर्थः ।

†† प्रत्यक्षादिना ऽवगतानां इत्येवमत्र निषेधश्चक्षुष्यवशादीनां विशिष्टार्थबाधजनक-
 कत्वस्य प्रागुपपादितत्वात्तथैव पदैरुपस्थितानामप्यर्थानां विशिष्टानुभवजनकत्वाभ्युप-
 गमे कारणात्त्वैकत्वनाऽऽधिक्यं नेति भावः ।

‡‡ येभ्य एवंति २ पु० पाठः ।

§§ मानान्तरदृष्टानर्थानविशिष्टार्थबुद्धेरिति २ पु० पा० ।

रीशते । तद्यु हि यत एवानुमानभावमर्थोपपत्तिभावं वा समापन्ना दृष्टा
विशिष्टार्थधियमादधाना यथा तथा आधास्यन्ति तामेव तत्परैः*
स्मारिताः सन्तः शब्दस्वभावाः । अनुपपत्तिसंबन्धमात्रप्रभाषितं च
तात्पर्यमुपपादके न शक्तिमपेक्षते । गङ्गादिपदानां च काष्ठादीनां च
तीरादौ पाकादौ च कल्पनाप्रसङ्गादित्युक्तम् । न च सर्वत्र स्वार्थपरित्यागे-
नैव लक्षणेत्येकान्तिकम् । लक्षणीयानुरोधेनैव हि सर्वत्र परियहपरि-
त्यागौ । तद्वथा गङ्गायां घोष इत्यत्र गङ्गापदेन घोषप्रतिवासाहंतीर-
लक्षणाया स्वार्थस्य गङ्गायास्त्यागः । दण्डिने गच्छन्तीत्यत्र तु दण्डद-
ण्डिषु समूहिषु लक्ष्यमाणेषु तदन्तर्गतस्याविशेषादृण्डिशब्दार्थस्य परि-
ग्रहः । तथा वेदे सृष्टीरुपदधातीत्यत्र गणिकानां लक्ष्यमाणत्वे तदन्तर्ग-
तस्यापि सृष्ट्यर्थस्य परियहः । एवमिहापि व्यतिषक्तावस्थायां लक्ष्यमा-
णायां तदन्तर्गतस्यार्थरूपस्यापि परियहः तदग्रहे लक्ष्यमाणपरित्यागप्रस-
ङ्गात् । लक्ष्णालक्षणायोगादलक्षणेति चेद् न** । अलक्षणात्वात्†† । तत्रैत-
त्स्यात् । नेयं लक्षणा सा किलाभिधेयस्यार्थस्यायोभ्यतया अनुपपद्यमाने
वाक्यार्थसंबन्धे सति तत्संबन्धलब्धबुद्धिसन्निधौ वाक्यार्थसंबन्धाहं भवत्य-
र्थान्तरे । तथा ऽऽह कश्चित् ।

वाक्यस्यार्थस्य वाक्यार्थं संबन्धानुपपत्तिः ।

तत्संबन्धवशप्राप्तस्यान्वयाल्लक्षणेभ्यते ॥

* तत्परैरिति २ पु० पाठः ।

† शब्दोपस्थितस्वप्रकारकानुसंधानविषयत्वम् ।

† पाठार्थस्वरूपमात्रे अनुपपत्त्या सम्बन्धेन प्रतियोगित्वादिना च केवलमुपपा-
दितं वाक्यार्थसंसर्गनिरूपितं तात्पर्यं पदे शक्तेर्गमकं न तामन्तराध्युपपत्तेरित्यर्थः ।

§ अन्वयांशे लक्षणामसहमानः सङ्कृते ।

॥ तद्गणपठितानां सृष्टिशब्दरहितानामपि । शाबरभाष्ये अ० १ पा० ४ सू० २७ ।

¶ संसर्गिणः पदार्थस्य परित्यागे संसर्गमात्रप्रतीतेर्निष्प्रयोजनत्वेन संसर्गस्यापि
परित्यागप्रसङ्गादित्यर्थः ।

वक्ष्यमाणस्वार्थान्यपदार्थबोधकत्वव्यतिषक्तलक्षणालक्ष्यस्य स्वार्थसम्बन्धे भा-
वादित्यर्थः

वक्ष्यमाणस्य लक्षणालक्ष्यस्य प्रदर्शयिष्यमाणदृश्येनाव्यापकत्वादिति भावः

न चैतदनं पचति चैत्रं पिठरइत्यादौ चैत्रपिठ्प्रद्वीनामर्थानां
वाक्यार्थं संबन्धानर्हत्त्वम् । न च तल्लक्षितया ऽन्वितावस्थाया अन्वय-
न्तरशालिता न चैवं लक्षणा तल्लक्षणविरहादिति* । तत्किमिदानीं न
लक्षणयोमित्यन्यतलभ्यस्यापि शब्दार्थत्वमस्तु । न हि मासमग्निहोत्रं जुहो-
तीत्यग्निहोत्रपदमलक्षणिकमिति मुख्यं भवति । कर्मान्तरसादृश्येन
गौण्या वृत्त्या तत्र प्रवृत्त्युपपत्तेर्न तदभिधानशक्तिकल्पनेति चेद् इहोप्यु-
चीतया नीत्या ऽन्तरेणाप्यभिधानसामर्थ्यमन्वितावस्थाप्रतीत्युपपत्तः कृत-
मभिधानशक्तिः । एवं न चैदियं पदप्रवृत्तिर्लक्षणालक्षणमन्वेति
भवतु तर्हि चतुर्थी दृष्टत्वाद् अस्तु वा लक्षणैव । नो खल्वेतल्लक्षणम-
प्रसिद्धवृत्त्यन्तरावतारप्रसङ्गात् । तस्मादेतदुक्तव्यम् । तदिदमुच्यते
मृष्यामहे वाच्यानुपपत्तित इति संबन्धवशप्राप्तस्येति च न पुनर्याक्यार्थं
संबन्धेति चान्वयादिति च । अस्ति चेहापि लोकानुमारतो विशिष्टार्थप्रत्या-
यनप्रयुक्तसमभिव्यङ्ग्यतीनामर्थरूपमात्रपरत्वे पदानामनुपपत्तिः अर्थरूपसं-
बन्धवशप्राप्ततां चान्वितावस्थायाः । व्यापकं चैतल्लक्षणं लक्षणानामन-
वयवेन वैदिकीनां च लौकिकीनां चेति चतुरस्रम् । अभिधावृत्तित्वं च
पदानां रूपमात्रप्रज्ञापने ऽपि न तेनोपपद्यते॥ । अपि नाम पदानि
साक्षाद्ग्राहारेण बोधयन्त्यर्थान्याक्यार्थमित्ये तद्बोधनमिह वाक्यार्थं
लक्षयिष्यन्ति । तदवस्थाभेदस्य तैः सहादृष्टचरत्वेन बुद्धावसंविधाना-
दलक्षणेति चेद् न । सामान्यता दशनात्पदार्थानां च तद्विशेषकत्वात् । नो
खल्वन्वितेभ्यः पदार्थेभ्यो ऽन्यो ऽन्वितावस्थाविशेषः** । तथा चार्थस्य रूप-

* लक्षणयोपस्थिततीरादेः पञ्चदृष्टं बोधविषयत्वमिव प्रकृतं नक्षितेन संस्पृष्ट-
स्वार्थरूपेण प्रबोजनसिद्धेः पुनरन्वयान्तरस्यानुपयोगादनवस्थाप्रसङ्गाच्चर्त्ता भावः ।

† इति शब्दः २ पु. नास्ति ।

‡ अर्थसम्बन्धवत् प्राप्ततेति २ पु. पा. । § साकान्येन ।

॥ स्वरूपमात्रोपस्थापनेन न परिसमाप्यते प्रबोजनवैकल्यादिति भावः ।

¶ अलक्षणनिवेशनसामान्यत इति २ पु. पा. ।

** तथा चैतरपदार्थान्वयेन विशेषरूपताकापचः संस्पृष्टार्थः सामान्यविशेषभा-
वसम्बन्धेन स्वरूपसम्बन्धीति तत्र लक्षणा युज्यत इति भावः । नो खल्वन्वितेभ्यः पदा-
र्थेभ्योऽन्यन्वितावस्थाविशेषेभ्यः इति २ पु. पा. ।

बोधनसामर्थ्याच्चाधिकं सामर्थ्यद्वयं* कल्पयिष्यते नाप्यभिधानशक्तेरेवान्न
 भविष्यत्स्वम् अर्थस्वरूपमात्रगोचरत्वे ऽपि तत्प्रतीत्युपपत्तेः । यदि पुन
 प्रमाणसंशयविपर्ययेभ्यो विधान्तरानुपगमाच्च पदार्थबोधः† शब्दव्यापार
 जन्मोपेयते तर्हि स्मृतिरस्तु । न त्वेषा संस्कारोन्मेषमात्रप्रभवेति कृतमभि
 धानुभावेन पदानाम्§ । तदुन्मेषे तदुपयोग इति चेद्वृन्ताद्यो ऽप्यलोचित
 स्वपदगोचरसंस्कारोद्बोधहेतुरिति सो ऽपि पदस्याभिधाता स्यात्
 तद्विदमनभिधानुत्त्वमनधिगतान्वयबोधनएव कल्प्यते पदानां नान्यथा॥
 अथैवंवादी पृष्टो व्याचष्टां को नु खल्वयमभिधाव्यापारः शब्दा
 येनामी तद्वृन्ता ऽन्वयस्याभिधातारः । न तावत्परिस्पन्दस्तस्य मूर्तानुति
 धायिनो द्रव्ये विभुनि विभुगुणे वा शब्दे मूर्त्यभावेनासंभवात् । असा
 गतद्रव्यपरिमाणं मूर्तिरिति हि पदार्थविदः॥ । नाप्यस्यन्दात्मा प्रयत्नार्
 रिवाद्रुश्यमानः प्रमाणाभावात् । अन्वयधियश्च कार्यस्य सति सर्गा
 संवेदने शब्दनिश्चयज्ञानादेवोत्पत्तेः** । तस्मात्स्वगोचरं विज्ञानमेव शब्द
 नां व्यापारः स्वार्थबोधे । यथा ऽऽह भगवान्भाष्यकारः†† । शास्त्रं शब्
 विज्ञानादसंचिह्नप्रे ऽर्थं विज्ञानमिति । स एव‡ स्वभाविवर्जशक्तिशालि
 शब्दस्य स्वशक्त्या अर्थधीहेतुतया अभिधेति गीयते । शब्दाभासस्यैन्द्रि
 कत्वे ऽपि रूपतः सामर्थ्यापधानेनाभिधात्वात्तस्य चातीन्द्रियत्वादतीति

* प्रागुक्तं पदानामन्वयानुभवसामर्थ्यमर्थस्वरूपाणामन्वयानुभवसामर्थ्यं ।
 आद्यस्यान्यथा ऽप्युपपद्यमानत्वादन्त्यस्य कृतत्वाच्चेति भावः ।

† विधानान्तरेति २ पु. पा. ।

‡ पदार्थानुभवः ।

§ पदानामभिधानुत्त्वेन पर्याप्तं तावन्मात्रेण प्रयोजनसिद्धेरिति भावः ।

पर्याप्तयोः कृतमित्यमरः ।

॥ अर्थवादादिवाक्येषु प्राशस्त्यादेरशक्यत्वे ऽपि संसर्गस्य प्राथमिकशक्तिग्रहः
 ऽवगतत्वात्संसर्गत्वेन संसर्गस्य शक्यतेति भावः ।

॥ वैशेषिकदर्शनप्रशस्तपादभाष्यटीकायामुदयनाचार्यकृतायां किरणावलयां ।
 म्यप्रकरणे ।

** शब्दजन्यस्वार्थनिश्चयेनेवात्रयधिय उपपन्नत्वाद् व्यापारान्तरकल्पना ऽ
 नेति भावः ।

†† शास्त्रंभाष्ये अ. १ पा. १ सू. ५ । ‡ स्वविषयकज्ञानरूपव्यापारः ।

यत्त्वमास्थिपताभिधायाः* । न चेयं साज्ञादर्थधियमाधत्ते येन न तत्साधि-
का स्यात् अपि तु संस्कारोद्बोधनक्रमेण । तथा च नार्थविषयविज्ञानं स्वर्पः
द्वगोचरसंस्कारोद्बोधनक्रमेण पदस्मरणमपि विदधदभिधाशब्दगोचरः
अपि तु शब्दविषयं विज्ञानं तस्य च तद्वाव नियमात् । नैतिककपरी-
त्तकाणां श्रयोगसंप्रतिपत्तेः । प्रणिधानादिष्वपाठान्तरस्य न स्मारकत्व-
मिति चेत् । तत्संबन्धात् । अथापि स्यान्निरगता हि स्मृतिहेतवः ॥
प्रणिधाननिबन्धनाभ्यासलिङ्गलक्षणसादृश्यपरिग्रहाश्रयाश्रितसम्बन्धानन्त-
र्यवियोनैककार्यविरोधातिशयप्राप्त्यवधानमुखदुःखेच्छादुषभयार्थित्वक्रि-
यारागधर्माधर्माः प्रामाणिकैर्न चैतेषु किं चित्पदं तत्रार्थस्य स्मारकमिति
चेत्तत्रार्थसंबन्धेन तदुपपत्तेः । संबन्धा हि स्मृतिहेतुषु पाठितः । यतोऽन्त-
र्वासिनो गुरुमृत्विज्ञो याज्य स्मरन्ति* । (म चास्ति शब्दार्थयोरोत्पत्तिका) वा-
च्यवाचकभाव इति तदनुभवाहितभावनासहितं शब्दविज्ञानमन्विताथं प्र-
त्यायनप्रयुक्तं स्वार्थं स्मारयिष्यति । वाच्यवाचकत्वं च प्रत्याय्यप्रत्यायकत्वं
तच्च विचार्यमाणं स्मार्यस्मारकत्वमेव । ननु संबन्धान्तरेणाध्यापक-
ध्यापनीयभावेदिनाऽन्तर्वासी स्मरति गुरुं न स्मारकत्वेनैव** तथैवे-
हापि संबन्धान्तरमनुमर्तयं न च तदस्ति तत्कथमस्य स्मारकत्वम् ।
अन्विताभिधाने त्वभिधेयसाहचर्यमेवास्यास्ति संबन्धान्तरमिति युज्यते

शब्दगताभिधार्या अर्थवैधानुकूलसामर्थ्यरूपायाः कृता प्रविष्टस्यार्थस्यातो
ऽन्वितत्वेन तद्विशेषितसामर्थ्यस्याप्यतोऽन्वितत्वमाश्रयतइत्यर्थः ।

† पदस्मरणमपीति २ पु. पा. ।

‡ शब्दविषयकज्ञानेन नियमतोऽर्थप्रत्ययस्यैवार्थज्ञानेन पदस्मरणनियमाभावा-
दर्थगतस्वाचित्त्वपदोपस्थापकस्यापारम्भ्यं नाभिधात्य नियमनोपस्थापकस्यापारम्भ्य-
भिधात्वादिति भावः ।

§ शब्दस्य तत्स्मारकत्वमिति चेत् तत्सर्वादिति २ पु. पा. । अथापीत्यत्र नृणां
पीति च ।

॥ गीतममूत्रे अ. २ आ. २ मं. ४४ ।

* स्मारयिष्यन्तीति ३ पु. पा. () एतदभ्यन्तरस्य पाठः ३ पु. नास्ति ।

** स्मार्यस्मारकत्वेनैवेति २ पु. पा. ।

स्मारकत्वं पदानाम् । अथान्विताभिधाने ऽप्यन्वितप्रत्यायनाय*
 किमस्ति संबन्धान्तरं पदानां दृष्टा हि चतुरादयो धूमादयश्चार्थस-
 विकर्षलक्षणनिघतसाहित्यादिलक्षणेन संबन्धान्तरेण प्रत्याययन्तो यथा-
 यथमर्थान् । यदुच्येत विना ऽपि संबन्धान्तरमौत्पत्तिकार्थप्रत्याय-
 नशक्त्या वृद्धव्यवहारोच्चीतया प्रत्यायनमिति तदत्रापि समानम् । इहापि
 सादृशस्यैव स्मृतिजननशक्त्या वृद्धव्यवहारोच्चीतया स्मारकत्वमस्तु पदा-
 नामर्थरूपे तच्च स्वज्ञानमेव तस्य चाभिधात्वमुपपादितमधस्तात् ।
 तस्मादभिधातृत्वमपि नान्विताभिधानइति कल्पनालाघवादाकाङ्क्षादि-
 लक्षणसहकारिप्रत्यासन्नैश्च समभिध्याहृतपदस्मारितैः पदार्थैः प्रत्या-
 सस्य गम्यमानो वाक्यार्थो लातणिकः शाब्दश्चेति रमणीयम् । तस्मा-
 त्सुष्ठूक्तं पदानि स्वं स्वमर्थमभिधाय निवृत्तव्यापाराणि अथेदानीं
 पदार्थो अवगताः सन्तो वाक्यार्थमवगमयन्तीति ॥

तत्त्वबिन्दुपरामर्शपुष्टानां बुद्धिवीरुधः ।

वाक्यार्थधीसुमनसः पुरुषार्थफलप्रदाः ॥

वाक्यार्थमितये पुंसां धमसंतमसच्छिदा ।

इन्दुनेवामुना मार्गो दर्शितस्तत्त्वबिन्दुना ॥

इति श्रीवाचस्पतिमिश्रविरचितस्तत्त्वबिन्दुः समाप्तः ॥



* अन्वितानुभवनिष्पत्तये । सामान्यतो ऽन्वितस्योपस्थितत्वेनानुभवविवक्षयताया
 असम्भवादिशेषस्य च सामान्यादाभिधत्वेन सम्बन्धान्तरानुपपत्तेरिति भावः ।

† अन्विताभिधानवादे प्रदर्शितदिशा पदानामन्विताभिधातृत्वं न सिध्यती-
 त्यर्थः ।

‡ संसर्गो लक्षणागम्यः स्वज्ञानादिपरंपरया पदजनितेन शाब्दश्चेत्यर्थः ।

§ श्रीवराहमिहिरः अ. १ पा. १ सू. २५ ॥

